



हरियाणा में जल्द ही शहरी गरीब और मध्यम वर्गीय परिवारों का भी अपने घर का सपना साकार होगा। तीसरी बैठक में राज्य के 60 शहरी स्थानीय निकायों में 2,646 लाभार्थियों के लिए आवास परियोजनाओं को मंजूरी दी गई।

राष्ट्रीय हिन्दी दैनिक

# एक्शन इंडिया

वर्ष: 11 अंक: 105 पृष्ठ: 12

RNI : HARHIN/2016/68417

actionindiaharyana@gmail.com

हरियाणा संस्करण

दिल्ली - हरियाणा - हिमाचल प्रदेश - उत्तराखण्ड - चंडीगढ़



Rakesh Bhardwaj Group

## तीन विधेयक लाएगी सरकार, लोकसभा सदस्य संख्या बढ़ेगी, परिसीमन आयोग का होगा गठन

**टीम एक्शन इंडिया नई दिल्ली।** केंद्र सरकार संसद की आगामी तीन दिवसीय विशेष बैठक में तीन विधेयक पारित कराने जा रही है। सरकार की ओर से सांसदों को विधेयकों की प्रतियां भेजी गई हैं। इसमें संविधान (131वां संशोधन) विधेयक-2026, परिसीमन विधेयक-2026 और केंद्रशासित प्रदेशों से जुड़ा संशोधन विधेयक शामिल

है। विधेयकों का उद्देश्य जनगणना के आधार पर परिसीमन करना (सीटों का पुनर्निर्धारण), लोकसभा की सीटों को 543 से बढ़ाकर 830 करना और महिलाओं को केंद्र एवं राज्य विधानसभाओं में 33 प्रतिशत सीटें आरक्षित करना है। संविधान (131वां संशोधन) विधेयक-2026 - लोकसभा में राज्यों से अधिकतम 815 सीटें और

**पुनर्निर्धारण**  
नवीनतम जनगणना के आधार पर निर्वाचन क्षेत्रों का पुनर्निर्धारण सक्षम होगा  
केंद्रशासित प्रदेशों से अधिकतम 35 सीटों तक बढ़ाने का प्रावधान



**संशोधन**  
केंद्रशासित प्रदेश कानून (संशोधन) विधेयक-पुडुचेरी, दिल्ली जम्मू-कश्मीर के कानूनों में संशोधन करेगा  
करता है। इसके अलावा इसमें जनसंख्या की परिभाषा में बदलाव

का प्रावधान है। इससे नवीनतम जनगणना के आधार पर निर्वाचन क्षेत्रों का पुनर्निर्धारण सक्षम होगा। परिसीमन विधेयक-2026 से एक आयोग का गठन होगा। यह आयोग नवीनतम जनगणना के आंकड़ों के आधार पर लोकसभा और राज्य विधानसभाओं की सीटों के आवंटन और निर्वाचन क्षेत्रों के विभाजन का मसौदा तैयार करेगा। आयोग में सुप्रीम कोर्ट के

वर्तमान या पूर्व न्यायाधीश अध्येक्ष होंगे। विधेयक के माध्यम से लोकसभा और राज्य विधानसभाओं में महिलाओं के लिए लगभग एक-तिहाई सीटों का आरक्षण सुनिश्चित होगा। केंद्रशासित प्रदेश कानून (संशोधन) विधेयक-2026 पुडुचेरी, दिल्ली और जम्मू-कश्मीर के कानूनों में संशोधन करेगा।

## सम्राट चौधरी होंगे बिहार के नए मुख्यमंत्री, शपथ आज

बिहार में राजग का 'सम्राट युग' शुरू- बिहार में सत्ता का नया युग, सम्राट मॉडल पर भाजपा की निर्णायक चाल, किंगमेकर से किंग, बिहार में भाजपा का बड़ा उभार

**जिम्मेदारी**  
पहली बार बीजेपी के हाथ में बिहार की सत्ता होगी और सम्राट चौधरी बिहार में भाजपा के पहले मुख्यमंत्री होंगे



**सम्राट चौधरी ने पेश किया सरकार बनाने का दावा, आज सुबह 11 बजे लेंगे शपथ**

**पटना।** बिहार में राजनीतिक बदलाव के बीच भारतीय जनता पार्टी (भाजपा) और राष्ट्रीय जनतांत्रिक गठबंधन (राजग) ने नई सरकार गठन का दावा राज्यपाल के समक्ष पेश कर दिया है। भाजपा विधायक दल और राजग विधानमंडल दल के नेता चुने जाने के बाद उपमुख्यमंत्री सम्राट चौधरी को राज्य का अगला मुख्यमंत्री बनाए जाने की प्रक्रिया औपचारिक रूप से आगे बढ़ गई है। मंगलवार

शाम राजग के शीर्ष नेतृत्व के साथ सम्राट चौधरी ने राजभवन पहुंचकर राज्यपाल सैयद अता हसनैन से मुलाकात की और सरकार गठन का दावा प्रस्तुत किया। राज्यपाल ने इस दावे को स्वीकार कर लिया है। 15 अप्रैल (बुधवार) सुबह 11 बजे शपथ ग्रहण समारोह आयोजित किया जाएगा, जिसमें सम्राट चौधरी मुख्यमंत्री पद की शपथ लेंगे। उनके साथ नई कैबिनेट के अन्य मंत्री भी शपथ ग्रहण करेंगे।

पत्रकार लव कुमार मिश्रा ने कहा कि अब तक बिहार की राजनीति में भारतीय जनता पार्टी सहयोगी दल की भूमिका में ही नजर आती रही, जहां सरकार की कमान नीतीश कुमार में केंद्रित थी और भाजपा पावर शेयरिंग तक सीमित रही। लेकिन, सम्राट चौधरी का

मुख्यमंत्री बनना इस स्थापित धारणा को पूरी तरह बदल देता है। यह बदलाव संकेत देता है कि भाजपा अब केवल गठबंधन की सझेदार नहीं, बल्कि बिहार की सत्ता का मुख्य केंद्र बनने की दिशा में आगे बढ़ चुकी है, जो राज्य की राजनीति में एक बड़े परिवर्तन का प्रतीक माना

जा रहा है। ओबीसी कार्ड से संगठन शक्ति तक बिहार में सम्राट चौधरी को मुख्यमंत्री पद के लिए आगे बढ़ाना महज एक राजनीतिक नियुक्ति नहीं, बल्कि भारतीय जनता पार्टी की सोच-समझी रणनीति का हिस्सा है। पार्टी ने इस फैसले के जरिए सामाजिक समीकरण, संगठनात्मक ताकत और आक्रामक राजनीति तीनों को साधने की कोशिश की है। सम्राट चौधरी का चयन यू ही नहीं हुआ। इसके पीछे तीन बड़े फैक्टर ओबीसी समीकरण, संगठन पर पकड़ और आक्रामक राजनीतिक काम कर रहे हैं।

सम्राट चौधरी का सामाजिक आधार भाजपा को बिहार में पिछड़े वर्गों के बीच नई मजबूती दे सकता है। लंबे समय से पार्टी में सक्रिय रहने के कारण उनकी जमीनी पकड़ मजबूत मानी जाती है, जिससे कार्यकर्ताओं में बेहतर समन्वय की उम्मीद है। विपक्ष पर सीधा और तीखा हमला उनकी पहचान रहा है, जिससे भाजपा अपने कोर वोट को और सक्रिय रखना चाहती है। यह वही फॉर्मूला है जो भाजपा ने कई राज्यों में अपनाया है।

**नीतीश के बाद नई बिसात, भाजपा का नया पावर बैलेंस**  
लंबे समय तक बिहार की राजनीति का केंद्र रहे नीतीश कुमार अब सत्ता के केंद्र में नहीं हैं। वहीं, भाजपा एक नया पावर बैलेंस बना रही है। भारतीय जनता पार्टी एक नया राजनीतिक संतुलन गढ़ रही है।

द्रमुक के शासन में सांस्कृतिक राजधानी 'अपराध की राजधानी' में तब्दील हो रही: नड्डा

**चेन्नई।** केंद्रीय स्वास्थ्य, परिवार कल्याण, रसायन एवं उर्वरक मंत्री जगत प्रकाश नड्डा ने मंगलवार को यहां कहा कि द्रविड़ मुनेत्र कवगम (द्रमुक) एक परिवारवादी पार्टी है जिसके शासन में चेन्नई एक सांस्कृतिक राजधानी से 'अपराध की राजधानी' में तब्दील हो रही है जो पूरे देश के लिए चिंता का विषय है। श्री नड्डा ने तमिलनाडु की राजधानी में पुथुंडी और डॉ. भीमराव अंबेडकर की 135वीं जयंती के शुभ अवसर पर तमिलनाडु विधानसभा चुनाव 2026 के लिए अपना दृष्टिपत्र 'कमल के वादे 2026' को जारी करने के बाद समारोह को संबोधित करते हुए यह बात कही।



हरियाणा के मुख्यमंत्री नायब सिंह सेनी ने यवनिका पार्क सेक्टर-5 से भारत रत्न बाबा साहेब डॉ. भीमराव अंबेडकर को समर्पित समता मैराथन को झंडी दिखाकर रवाना किया। उन्होंने कहा कि यह दौड़ सामाजिक न्याय, समानता और अधिकारों के प्रति हमारी अटूट प्रतिबद्धता का प्रतीक है।

लक्ष्य और संकल्प के साथ किया गया परिश्रम बाधाओं को दूर करता है: ओम बिरला  
**लोकतंत्र की आत्मा हमारा संविधान है: ओम बिरला**

**टीम एक्शन इंडिया नई दिल्ली।** लोकसभा अध्यक्ष ओम बिरला ने मंगलवार को यहां कहा कि लक्ष्य और संकल्प के साथ किया गया परिश्रम न केवल बाधाओं को मिटाता है बल्कि सफलता का मार्ग भी खोलता है। ओम बिरला ने दिल्ली स्थित कॉन्स्टिट्यूशन क्लब में लेडेक्स और आइकन एजुकेशन फाउंडेशन की ओर से डॉ. भीमराव अंबेडकर की जयंती के अवसर पर आयोजित "एलीना और महान संविधान" (बाल संविधान) पुस्तक लोकार्पण के दौरान यह बात कही। इसकी टैगलाइन 'बाल संविधान: बचपन से पढ़ें संविधान तो देश बने महान' है जो इंदौर इंस्टीट्यूट ऑफ लॉ ने दी है। इस पुस्तक श्रृंखला का उद्देश्य बचपन से ही बच्चों में संवैधानिक मूल्यों और नागरिक कर्तव्यों के प्रति जागरूकता पैदा करना है ताकि



एक सशक्त और महान राष्ट्र का निर्माण हो सके। मुख्य अतिथि के रूप में बिरला ने कहा, "बाबासाहेब की यात्रा आने वाली पीढ़ी को हमेशा प्रेरणा देती रहेगी कि जीवन में कितनी ही विपरीत परिस्थितियां हों, कितनी भी चुनौतियां हों कितना भी घनघोर अंधेरा हो जब लक्ष्य और संकल्प के साथ काम किया जाता है तो चुनौतियां भी समाप्त होती हैं और अंधेरा भी समाप्त होता है।" उन्होंने कहा कि डॉ. अंबेडकर ने

सामाजिक न्याय के सिद्धांतों को रखते हुए संविधान सभा की प्रारूप समिति के अध्यक्ष के रूप में एक ऐसा संविधान बनाया जो हम सबका मार्गदर्शक है और दुनिया के संसदीय लोकतंत्र के लिए मार्गदर्शक है। अध्यक्ष ने कहा कि लोकतंत्र की आत्मा हमारा संविधान है। आज लोगों के जीवन को नैतिक आधार पर आधारित कर देना का काम हमारे संविधान में निहित है।

नोएडा आंदोलन मजदूरों की आखिरी चीख, सरकार ने अनसुना किया: राहुल गांधी

**नई दिल्ली।** लोकसभा में विपक्ष के नेता और कांग्रेस सांसद राहुल गांधी नोएडा में अपनी मांगों को लेकर आंदोलित श्रमिकों का समर्थन किया है। उन्होंने कहा कि मजदूर देश की रीढ़ हैं, लेकिन सरकार ने उन्हें बोझ समझ लिया है। कांग्रेस पार्टी मजदूरों के साथ है। राहुल गांधी ने 'एक्स' पर लिखा कि सोमवार को नोएडा की सड़कों पर जो हुआ, वह इस देश के श्रमिकों की आखिरी चीख थी, जिसकी हर आवाज को अनसुना किया गया और जो मांगते-मांगते थक गया। नोएडा में काम करने वाले मजदूर को 12 हजार रुपये महीने की तनख्वाह में से 4 हजार-7 हजार रुपये किराए में चला जाता है। सालाना 300 रुपये की तनख्वाह बढ़ोतरी मकान मालिक के 500 रुपये किराया बढ़ाने से दब जाती है। महंगाई मजदूरों की जिंदगी का गला घांट रही है।

महिला आरक्षण पर संसद में चर्चा से पहले पीएम का पत्र, नारी शक्ति से मांगा समर्थन

**टीम एक्शन इंडिया नई दिल्ली।** प्रधानमंत्री नरेन्द्र मोदी ने मंगलवार को महिला आरक्षण को लेकर संसद में प्रस्तावित संवैधानिक संशोधन से पहले देश की नारी शक्ति को संबोधित करते हुए एक विस्तृत पत्र लिखा है। प्रधानमंत्री ने सोशल मीडिया प्लेटफॉर्म एक्स पर पत्र साझा करते हुए कहा कि देशभर की माताएं, बहनें और किराया वर्ष 2029 के लोकसभा और विधानसभा चुनाव से महिला आरक्षण सुनिश्चित करने

के निर्णय को सराहना कर रही हैं। प्रधानमंत्री ने 14 अप्रैल को डॉ. भीमराव अंबेडकर की जयंती के अवसर पर उन्हें श्रद्धांजलि अर्पित करते हुए कहा कि संविधान के समानता और समावेश के मूल्यों पर चलते हुए 16 अप्रैल से संसद में हानारी शक्ति वंदन अधिनियम पर चर्चा शुरू होगी। उन्होंने आने वाले संसद सत्र में इस संशोधन के पारित होने के लिए देशवासियों, विशेषकर महिलाओं से आशीर्वाद और समर्थन मांगा।

## लोकतांत्रिक संस्थान संवाद, बहस चर्चा से ही चलें: उपराष्ट्रपति

**टीम एक्शन इंडिया नई दिल्ली।** उपराष्ट्रपति सी.पी. राधाकृष्णन ने कहा है कि लोकतांत्रिक संस्थानों को सुचारु रूप से चलाने के लिए संवाद, बहस और रचनात्मक चर्चा अत्यंत आवश्यक है। उन्होंने जोर देते हुए कहा कि संसदीय कार्यवाही का उद्देश्य निर्णय तक पहुंचना होना चाहिए, न कि व्यवधान उत्पन्न करना। उपराष्ट्रपति ने मंगलवार को बी.आर. अंबेडकर की जयंती के अवसर पर डॉ. अंबेडकर अंतरराष्ट्रीय केंद्र में आयोजित द्वितीय डॉ. अंबेडकर स्मृति



व्याख्यान में डॉ. अंबेडकर एक राष्ट्र निर्माता: विकसित भारत की ओर पथ विषय पर संबोधन दिया। इससे पूर्व उन्होंने डॉ. अंबेडकर को पुष्पांजलि अर्पित की। संवैधानिक नैतिकता के महत्व पर जोर देते हुए, उपराष्ट्रपति ने

**रचनात्मक चर्चा**  
संसदीय कार्यवाही का उद्देश्य निर्णय तक पहुंचना होना चाहिए, न कि व्यवधान उत्पन्न करना

उन्होंने कहा कि संसदीय चर्चाओं का परिणाम व्यवधानों के बजाय निर्णयों के रूप में आना चाहिए, और इस बात पर जोर दिया कि यह चर्चाएं जानकारीपूर्ण और सम्मानजनक होनी चाहिए। उन्होंने डॉ. अंबेडकर को आधुनिक भारत के महान शिल्पकारों में से एक बताते हुए कहा कि उनके विचार आज भी देश को दिशा प्रदान कर रहे हैं। उपराष्ट्रपति ने कहा कि शिक्षा ही सामाजिक परिवर्तन की कुंजी है और सच्ची स्वतंत्रता शिक्षा से ही संभव है।

प्रधानमंत्री ने दिल्ली-देहरादून आर्थिक गलियारे का उद्घाटन किया



**टीम एक्शन इंडिया देहरादून।** प्रधानमंत्री नरेन्द्र मोदी ने मंगलवार को उद्घाटित दिल्ली-देहरादून आर्थिक गलियारे का उद्घाटन किया। इस मौके पर प्रधानमंत्री ने जनसभा को संबोधित करते हुए कहा कि राष्ट्र की भाग्य रेखाएं हमारी सड़कें, हाई-वे, एक्सप्रेस-वे, एयरवेज, रेलवे, वाटरवेज होते हैं। बीते एक दशक से हमारा देश विकसित भारत बनाने के लिए विकास की ऐसी ही भाग्य रेखाओं के निर्माण में जुटा हुआ है। ये विकास की भाग्य रेखाएं केवल आज की सुविधाएं नहीं हैं बल्कि अगली पीढ़ी की समृद्धि की गारंटी हैं। ये मोदी की भी गारंटी है। बीते दशक से हमारी सरकार राष्ट्र की इन विकास रेखाओं पर अभूतपूर्व निवेश कर रही है। उन्होंने कहा कि उत्तराखंड अपनी स्थापना के 25 वर्ष पूरे कर 26वें वर्ष में प्रवेश कर चुका है। आज दिल्ली-देहरादून एक्सप्रेस-वे के उद्घाटन के साथ इस प्रगति में एक और बड़ी उपलब्धि जुड़ी है।

**बहुप्रतीक्षित**  
राष्ट्र की भाग्य रेखाएं हमारी सड़कें, हाई-वे, एक्सप्रेस-वे, एयरवेज, रेलवे, वाटरवेज होते हैं: पीएम मोदी

सर्विलांस यूनिट मुख्यमंत्री ठाकुर सुखविन्द सिंह सुख्यू ने शिमला के बालूगंज में मेट्रोपॉलिटन सर्विलांस यूनिट का किया लोकार्पण

## संक्रामक रोगों की समय पर पहचान, रोकथाम और नियंत्रण के लिए शिमला तैयार: मुख्यमंत्री

**टीम एक्शन इंडिया पंजाब शर्मा शिमला।** मुख्यमंत्री ठाकुर सुखविन्द सिंह सुख्यू ने शिमला के बालूगंज में 1.56 करोड़ रुपये की लागत से स्थापित आधुनिक तकनीक से लैस विशेष शहरी स्वास्थ्य प्रणाली मेट्रोपॉलिटन सर्विलांस यूनिट का लोकार्पण किया। मुख्यमंत्री ने कहा कि मेट्रोपॉलिटन सर्विलांस यूनिट शिमला के लिए एक प्रारंभिक चेतना प्रणाली के रूप में कार्य करने के अतिरिक्त समय पर कार्यवाही करना सुनिश्चित करेगी। किसी भी आपादा या रोग प्रकोप की स्थिति में यह यूनिट सक्रिय



होकर स्थिति का विश्लेषण करेगी और अस्पतालों को सतर्क करेगी। उन्होंने बताया कि इस प्रकार की आधुनिक सर्विलांस यूनिट देश के केवल 20 शहरों में स्थापित की गई हैं और हिमाचल प्रदेश पहला

एवं एकमात्र पर्वतीय राज्य है जहां यह यूनिट स्थापित है। मुख्यमंत्री ने बताया कि मेट्रोपॉलिटन सर्विलांस यूनिट राष्ट्रीय स्वास्थ्य मिशन, राष्ट्रीय रोग नियंत्रण केंद्र और शिमला नगर

**विश्लेषण**  
किसी भी आपदा या रोग प्रकोप की स्थिति में यह यूनिट सक्रिय होकर स्थिति का विश्लेषण करेगी: सीएम

और उनकी पृष्ठ करना, साथ ही पानी, खाद्य पदार्थों, वेक्टर-जनित और पशुजनित रोगों के नमूनों के संग्रह और विश्लेषण में सहयोग करना शामिल है। मुख्यमंत्री ने कहा कि मेट्रोपॉलिटन सर्विलांस यूनिट संक्रामक रोगों के प्रकोप की समय पर पहचान, रोकथाम और नियंत्रण के लिए एक प्रभावी तंत्र के रूप में कार्य करेगी। यह यूनिट नगर निकायों, स्वास्थ्य, खाद्य सुरक्षा और पशुपालन विभाग सहित विभिन्न हितधारकों के बीच समन्वय और योजना बनाने तथा शहर की बीमारी से निपटने की क्षमता को सुदृढ़ करने में सहायक सिद्ध होगी।



# संविधान के मूल्यों को जन-जन तक पहुंचाने का संकल्प: समरसता भोज में शामिल हुए सीएम

मुख्यमंत्री साय ने कार्यक्रम को संबोधित करते हुए कहा कि भारत विश्व का सबसे बड़ा लोकतंत्र है और इसके संविधान का निर्माण करने का गौरव बाबा साहेब डॉ. भीमराव आंबेडकर को प्राप्त है, यह संविधान देश के 140 करोड़ नागरिकों को समानता, अधिकार और गरिमा के साथ जीवन जीने का आधार प्रदान करता है, बाबा साहेब ने विपरीत परिस्थितियों के बावजूद अपने दृढ़ संकल्प और अदम्य इच्छाशक्ति के बल पर उच्चतम स्थान प्राप्त किया

## समरसता

साय ने आमजन के साथ बैठकर भोजन किया तथा स्वयं लोगों को भोजन परोसकर सामाजिक समरसता का संदेश दिया



## मुख्यमंत्री श्री विष्णुदेव साय करेंगे 515 नई पैक्स समितियों का कल करेंगे वर्चुअल शुभारंभ

रायपुर: छत्तीसगढ़ में सहकारिता को नई दिशा देने और किसानों को सशक्त बनाने के उद्देश्य से एक महत्वपूर्ण पहल की गई है। केंद्रीय सहकारिता मंत्री श्री अमित शाह के मार्गदर्शन में सहकारिता विभाग द्वारा 515 नई प्राथमिक कृषि साख सहकारी समितियों (पैक्स) का गठन किया गया है। इन समितियों का वर्चुअल शुभारंभ कल 15 अप्रैल को मुख्यमंत्री श्री विष्णुदेव साय

द्वारा मंत्रालय महानदी भवन, नवा रायपुर अटलनगर से किया जाएगा। कार्यक्रम में मुख्यमंत्री श्री विष्णुदेव साय मुख्य अतिथि के रूप में शामिल होंगे, जबकि सहकारिता मंत्री श्री केदार कश्यप कार्यक्रम की अध्यक्षता करेंगे। कार्यक्रम का शुभारंभ सहकारिता विभाग के सचिव डॉ. सी.आर. प्रसन्ना के स्वागत उद्बोधन से होगा एवं अध्यक्षीय उद्बोधन देते हुए सहकारिता मंत्री

श्री केदार कश्यप प्रदेश में सहकारिता विस्तार की रूपरेखा एवं उसके लाभों पर प्रकाश डालेंगे। सहकारिता मंत्री श्री केदार कश्यप ने कहा है कि नई पैक्स समितियों के गठन से किसानों को ऋण, खाद, बीज तथा अन्य कृषि सुविधाएं अब स्थानीय स्तर पर सहज रूप से उपलब्ध होंगी। इससे हमारे अन्नदाता किसानों को अब दूर जाने की

आवश्यकता नहीं पड़ेगी और समय व संसाधनों की बचत भी होगी। साथ ही किसानों को शासकीय योजनाओं का सीधा लाभ मिल सकेगा। उन्होंने बताया कि इस पहल से शासकीय योजनाओं का प्रभावी क्रियान्वयन सुनिश्चित होगा तथा उनका लाभ सीधे ग्रामीण क्षेत्रों तक पहुंचेगा। इससे किसानों की आय में वृद्धि होगी और गांवों के समग्र विकास को गति मिलेगी।

अपने दृढ़ संकल्प और अदम्य इच्छाशक्ति के बल पर उच्चतम स्थान प्राप्त किया और समाज के वंचित, शोषित एवं कमजोर वर्गों के उत्थान के लिए अपना संपूर्ण जीवन समर्पित कर दिया। उन्होंने

नारी शिक्षा और सम्मान के लिए भी महत्वपूर्ण कार्य किए। मुख्यमंत्री साय ने कहा कि महान समाज सुधारक महात्मा ज्योतिबा फुले और माता सावित्रीबाई फुले द्वारा प्रारंभ किए गए नारी शिक्षा और

सामाजिक जागरूकता के अभियान को बाबा साहेब ने आगे बढ़ाया और उसे नई दिशा दी। उन्होंने कहा कि प्रधानमंत्री नरेंद्र मोदी के नेतृत्व में बाबा साहेब का जीवन संघर्ष, शिक्षा, कार्य और समाधि स्थलों को

पंच तीर्थ के रूप में विकसित कर उन्हें सच्चा और स्थायी सम्मान दिया जा रहा है। इस अवसर पर मंत्री गुरु खुशवंत साहेब ने कहा कि बाबा साहेब का जीवन संघर्ष, शिक्षा और समरसता का प्रेरक

उदाहरण है। उनके विचार आज भी समाज को समानता और न्याय की दिशा में आगे बढ़ाने की प्रेरणा देते हैं। समरसता भोज जैसे आयोजन सामाजिक सद्भाव को मजबूत करने की दिशा में महत्वपूर्ण पहल हैं।

## मुख्यमंत्री श्री साय ने सक्ती में वेदांता पावर प्लांट हादसे पर जताया गहरा शोक, जांच के लिए निर्देश

रायपुर: मुख्यमंत्री विष्णु देव साय ने सक्ती जिले के सिंधोतराई स्थित वेदांता पावर प्लांट में बॉयलर फटने से हुई दुर्घटना पर गहरा दुःख व्यक्त किया है। उन्होंने इस घटना को अत्यंत पीड़ादायक और हृदय विदारक बताया है मृतकों के प्रति श्रद्धांजलि अर्पित की तथा शोक संतप्त परिजनों के प्रति अपनी गहरी संवेदनाएं प्रकट की हैं।

## सख्ती

मुख्यमंत्री श्री साय ने कहा कि इस दुर्घटना में श्रमिकों के निधन एवं कई लोगों के घायल होने का समाचार अत्यंत व्यथित करने वाला है। उन्होंने ईश्वर से प्रार्थना की कि दिवंगत आत्माओं को शांति प्रदान करें तथा उनके परिजनों को इस असहनीय दुःख को सहने की शक्ति दें। मुख्यमंत्री श्री साय ने कहा कि घटना की सूचना मिलते ही जिला प्रशासन को तत्काल मौके पर पहुंचकर राहत एवं बचाव कार्य प्रारंभ करने के निर्देश दिए गए हैं। वर्तमान में प्रशासन की निगरानी में तेजी से राहत कार्य संचालित किया जा रहा है और घायलों को त्वरित एवं समुचित चिकित्सा सुविधा उपलब्ध कराई जा रही है। उन्होंने

अधिकारियों को निर्देशित किया है कि सभी घायलों के उपचार में किसी प्रकार की कमी न हो तथा आवश्यकतानुसार बेहतर चिकित्सा सुविधाएं सुनिश्चित की जाएं। साथ ही, उन्होंने घायलों के शीघ्र स्वास्थ्य लाभ की कामना की है। मुख्यमंत्री ने स्पष्ट किया है कि इस दुर्घटना की गहन और निष्पक्ष जांच कराई जाएगी। उन्होंने कहा कि जांच में जो भी दोषी पाए जाएं, उनके विरुद्ध सख्त से सख्त कार्रवाई सुनिश्चित की जाएगी। मुख्यमंत्री ने निर्देश दिए हैं कि भविष्य में इस प्रकार की घटनाओं की पुनरावृत्ति रोकने के लिए सभी आवश्यक सुरक्षा उपायों की समीक्षा की जाए। औद्योगिक इकाइयों को त्वरित एवं समुचित चिकित्सा सुविधा उपलब्ध कराई जा रही है। उन्होंने

## राष्ट्रगान, राष्ट्रगीत से खिलवाड़ करना बाबा साहेब का अपमान : सीएम योगी

## स्मारिका

डॉ. भीमराव आंबेडकर जी की जयंती के अवसर पर मध्य समारोह एवं स्मारिका का विमोचन



किया गया है और लखनऊ में बाबा साहेब के जीवन दर्शन पर शोध करने के लिए उच्च स्तरीय शोध संस्थान बनाया जा रहा है। उन्होंने कहा कि देश में राष्ट्रगान, राष्ट्रगीत और भारतीय एकता व अखंडता से खिलवाड़ करना बाबा साहेब का अपमान करना है, इसलिए समाज की जिम्मेदारी है कि देश की एकता और

अखंडता से खिलवाड़ करने वाली ताकतों का मुखर विरोध करे। मुख्यमंत्री योगी आदित्यनाथ मंगलवार को लखनऊ में डॉक्टर अंबेडकर महासभा परिसर में आयोजित कार्यक्रम को संबोधित कर रहे थे। स्थापित संविधान निमाता बाबा साहेब डा भीमराव अंबेडकर की प्रतिमा पर माल्यार्पण किया।

## उप में वन स्टॉप सेंटर बना सहारा, पीड़ित महिलाओं को मिल रहा न्याय

### टीम एक्शन इंडिया

लखनऊ: उत्तर प्रदेश सरकार में महिला सुरक्षा और सशक्तीकरण को लेकर लगातार ठोस कदम उठाए जा रहे हैं। महिला एवं बाल विकास मंत्रालय, भारत सरकार की ओर से संचालित वन स्टॉप सेंटर योजना को प्रदेश में महिला कल्याण निदेशालय के माध्यम से प्रभावी ढंग से लागू किया गया है। इस योजना के जरिए हिंसा से पीड़ित महिलाओं को एक ही स्थान पर लगभग सभी तरह की सहायता उपलब्ध कराई जा रही है, जिससे उन्हें भटकना न पड़े और समय पर न्याय मिल सके।

सरकारी प्रवक्ता के मुताबिक, यह योजना साल 2017 से प्रदेश में संचालित है। इसके अंतर्गत इस समय 75 जिलों में 122 वन स्टॉप सेंटर संचालित हैं। इनमें महिलाओं को लगातार सहायता प्रदान की जा

## समन्वय

पुलिस सहायता के तहत एसओ स्तर के अधिकारियों से सीधा समन्वय स्थापित किया जाता है

रही है। इन केंद्रों पर आने वाली हिंसा से पीड़ित महिलाओं को पांच प्रकार की सेवाएं जैसे चिकित्सीय सहायता, कानूनी मदद, पुलिस सहायता, अस्थायी आवास और परामर्श एक ही छत के नीचे उपलब्ध कराई जाती हैं। खास बात यह है कि पुलिस सहायता के तहत एसओ स्तर के अधिकारियों से सीधा समन्वय स्थापित किया जाता है, जिससे जरूरत पड़ने पर तत्काल एफआईआर दर्ज कराई जाती है।

## वाराणसी में एटीएस की छापेमारी: बाल रोग विशेषज्ञ के घर जांच, टेयर फंडिंग का शक

### टीम एक्शन इंडिया

वाराणसी: उत्तर प्रदेश के वाराणसी आर्यपुर थाना क्षेत्र स्थित ओमकारेश्वर इलाके में मंगलवार को एंटी टेयरिस्ट स्क्वाड (एटीएस) टीम ने एक बाल रोग विशेषज्ञ चिकित्सक के आवास पर छापेमारी की। कार्रवाई के दौरान एटीएस टीम ने चिकित्सक और उनके परिजनों को घर के भीतर ही रोककर गहन पूछताछ और तलाशी अभियान चलाया। सूत्रों के अनुसार, छापेमारी के दौरान टीम ने डॉक्टर के मोबाइल फोन और लैपटॉप सहित अन्य डिजिटल उपकरणों की भी जांच की। वहीं, स्थानीय पुलिस की टीम भी मौके पर मौजूद रही और एटीएस की कार्रवाई में सहयोग करती रही। हालांकि, समाचार लिखे जाने तक एटीएस की ओर

## तलाशी अभियान

जांच में इनके संबंध पाकिस्तान की खुफिया एजेंसी व आतंकी संगठन से जुड़े होने के संकेत मिले ह

से इस संबंध में कोई आधिकारिक बयान जारी नहीं किया गया है। प्रारंभिक जानकारी के आधार पर आशंका जताई जा रही है कि यह कार्रवाई आतंकीयों को धन उपलब्ध कराने (टेयर फंडिंग) के संदेह में की गई है। सूत्रों के अनुसार, चिकित्सक का युवा पुत्र पाकिस्तान के सशस्त्र सैनिकों के संपर्क में था। वह उनसे व्हाट्सएप चैट के जरिए बातचीत करता था। बताया जा रहा है कि चिकित्सक

अपने दो मंजिला मकान के सात कमरों में अस्पताल संचालित करते हैं, जबकि प्रथम तल पर अपने परिवार के साथ निवास करते हैं। गौरतलब हो कि बीते 10 अप्रैल को प्रदेश की राजधानी लखनऊ स्थित चारबाग रेलवे स्टेशन के समीप एटीएस ने चार संदिग्धों को दबोच कर पूछताछ की थी। पूछताछ और जांच में इनके संबंध पाकिस्तान की खुफिया एजेंसी व आतंकी संगठन से जुड़े होने के संकेत मिले हैं। जानकारी मिली कि मुंबई, लखनऊ और वाराणसी में टेयर फंडिंग के जरिए नेटवर्क खड़ा किया जा रहा है। माना जा रहा है कि संदिग्धों से पूछताछ में मिली जानकारी पर एटीएस ने वाराणसी में छापेमारी की है।

## बाबा साहेब के 'पंचतीर्थ' और अंत्योदय की दिशा में बढ़ता भारत

टीम एक्शन इंडिया जौनपुर: यूपी के जौनपुर में मंगलवार को भारतीय जनता पार्टी ने संविधान निमाता भारत रत्न डॉ. भीमराव अंबेडकर की जयंती को समरसता दिवस के रूप में जिले भर में उत्साह के साथ मनाया। इस अवसर पर जिलाध्यक्ष अजीत प्रजापति सहित पार्टी पदाधिकारियों और कार्यकर्ताओं ने कार्यालय एवं सभी बूथों पर बाबा साहेब के चित्र पर माल्यार्पण कर उनके आदर्शों पर चलने का संकल्प लिया। आयोजित संगोष्ठी में जिलाध्यक्ष अजीत प्रजापति ने कहा कि प्रधानमंत्री नरेंद्र मोदी के नेतृत्व में भाजपा सरकार बाबा साहेब से

जुड़े पांच प्रमुख स्थलों—महू, लंदन, नागपुर, दिल्ली और मुंबई को हृदयचर्चार्थक के रूप में विकसित कर उन्हें सम्मान दे रही है। उन्होंने कहा कि सरकार की योजनाएं जैसे प्रधानमंत्री आवास योजना, उच्चल्ला योजना और आयुष्मान भारत, बहुजन हिताय, बहुजन सुखाय के मंत्र को साकार कर रही हैं, जिनका सीधा लाभ वंचित वर्गों को मिल रहा है। जिला महामंत्री पीयूष गुप्ता ने कहा कि भाजपा संविधान को पवित्र ग्रंथ मानती है और संविधान दिवस मनाने की परम्परा शुरू कर युवाओं को जागरूक किया गया।

## यूपी सरकार ने श्रमिकों के न्यूनतम वेतन में की अंतरिम बढ़ोतरी

### टीम एक्शन इंडिया

नोएडा: जनपद गौतमबुद्ध नगर में श्रमिकों के प्रदर्शन के चलते औद्योगिक सामंजस्य एवं शांति बनाए रखने के उद्देश्य से उत्तर प्रदेश सरकार ने न्यूनतम वेतन में तात्कालिक रूप से अंतरिम वृद्धि कर दी है। जिसमें सबसे अधिक बढ़ोतरी कुशल श्रेणी के श्रमिकों के लिए की गई है। यह वृद्धि गौतमबुद्ध नगर और गाजियाबाद जिलों में सबसे अधिक 21 प्रतिशत तक की गई है। सरकार ने यह नई अंतरिम वेतन दरें एक अप्रैल 2026 से ही प्रभावी होंगी। मंगलवार को मुख्यमंत्री योगी आदित्यनाथ के निर्देश गठित उच्च स्तरीय समिति के अध्यक्ष व अवस्थापना एवं



औद्योगिक विकास आयुक्त दीपक कुमार ने मंगलवार को ग्रेटर नोएडा विकास प्राधिकरण के ऑफिस में एक प्रेस वार्ता कर उक्त जानकारी दी। दीपक कुमार ने हाल में हुए घटनाक्रमों पर स्थिति स्पष्ट करते हुए जानकारी साझा करते हुए बताया कि मुख्यमंत्री के निर्देश पर उत्तर प्रदेश सरकार ने संतुलित दृष्टिकोण

अपनाया गया है। उन्होंने बताया कि इस अंतरिम वेतन वृद्धि के अनुसार अकुशल श्रमिकों का वेतन 11313 से बढ़ाकर 13690 रुपए कर दिया गया है। अर्द्ध कुशल श्रमिकों का वेतन 12,445 से बढ़ाकर 15059 रुपए किया गया है, जबकि कुशल श्रमिकों का वेतन 13940 से बढ़ाकर 16868 किया

## तात्कालिक

शांति बनाए रखने के उद्देश्य से उत्तर प्रदेश सरकार ने न्यूनतम वेतन में तात्कालिक रूप से अंतरिम वृद्धि कर दी है

गया है। उन्होंने बताया कि अन्य नगर निगम वाले जनपदों के लिए अकुशल श्रमिकों का वेतन 11,313 से बढ़ाकर 13006 रुपए, अर्द्धकुशल श्रमिकों का वेतन 12,445 से बढ़ाकर 14306 रुपये तथा कुशल श्रमिकों का वेतन 13940 से बढ़ाकर 16025 रुपए कर दिया गया है।

## जनसैलाब के बीच गरिमायुक्त वातावरण में मनाई गई डॉ. अंबेडकर की 135वीं जयंती



टीम एक्शन इंडिया रायपुर: भारत रत्न डॉ. भीमराव अंबेडकर की 135वीं जयंती के अवसर पर नवा रायपुर अटल नगर स्थित इंद्रावती भवन के समीप कैपिटल कॉम्प्लेक्स क्षेत्र के अंबेडकर चौक में एक भव्य एवं गरिमामय कार्यक्रम का आयोजन किया गया। डॉ. सी.आर. अंबेडकर जयंती समारोह, संयुक्त आयोजन समिति के द्वारा आयोजित इस कार्यक्रम में जनप्रतिनिधियों, प्रशासनिक अधिकारियों, कर्मचारी, सामाजिक कार्यकर्ताओं, युवाओं एवं आम नागरिकों की बड़ी संख्या में सहभागिता रही। सुबह से ही अंबेडकर चौक पर लोगों का जनसैलाब उमड़ पड़ा और पूरे क्षेत्र में जन भीम एवं संविधान के जयघोष गूंजते रहे। कार्यक्रम में छत्तीसगढ़ शासन के मंत्री गुरु खुशवंत साहेब मुख्य अतिथि के रूप में शामिल हुए, एवं अध्यक्षता महादेव कांवर, संभागयुक्त रायपुर द्वारा की गई। कार्यक्रम का शुभारंभ डॉ. अंबेडकर की प्रतिमा पर माल्यार्पण एवं दीप प्रचलन के साथ हुआ। इसके पश्चात संविधान की

प्रस्तावना का सामूहिक वाचन कर उपस्थित जनों को संविधान के प्रति निष्ठा की शपथ दिलाई गई। अंबेडकर चौक से एक भव्य रैली भी निकाली गई, जिसमें नागरिकों ने उत्साहपूर्वक भाग लेते हुए सामाजिक समानता और न्याय के संदेश को जन-जन तक पहुंचाया। अंबेडकर चौक में आदमकद कांस्थ प्रतिमा की स्थापना की जाएगी। समारोह के दौरान आयोजन समिति द्वारा अंबेडकर चौक में संविधान निमाता डॉ. अंबेडकर की आदमकद कांस्थ प्रतिमा स्थापित करने की मांग रखी गई। इस पर मुख्य अतिथि मंत्री गुरु खुशवंत साहेब ने आश्वासन दिया कि आने वाले समय में यहां एक भव्य एवं विशाल प्रतिमा अवश्य स्थापित की जाएगी। मंत्री जी का यह व्यक्तव्य उपस्थित जनसमूह के लिए विशेष आकर्षण का केंद्र रही। मंत्री गुरु खुशवंत साहेब ने अपने विस्तृत उद्घोषण में कहा कि डॉ. अंबेडकर का जीवन संघर्ष, शिक्षा और आत्मसम्मान की एक प्रेरणादायक गाथा है।

## कौशल

अब मुख्यधारा में लौटकर कौशल विकास के माध्यम से आत्मनिर्भर बनने की दिशा में आगे बढ़ रहे हैं



टीम एक्शन इंडिया रायपुर: राज्य शासन की पुनर्वास नीति से कोणार्गव के पुनर्वासित व्यक्तियों की जिंदगी को नई दिशा मिल रही है। कभी हिंसा के रास्ते पर भटके युवा अब मुख्यधारा में लौटकर कौशल विकास के माध्यम से आत्मनिर्भर बनने की दिशा में आगे बढ़ रहे हैं। इसी क्रम में ग्राम कुधुर के तुलसी राम, रजमन एवं गोबरू वर्तमान में जिले में संचालित पुनर्वास केन्द्र में रहकर लाइवलीहुड कॉलेज के माध्यम

से इलेक्ट्रीशियन ट्रेड में प्रशिक्षण प्राप्त कर रहे हैं। तुलसी राम कश्यप ने बताया कि पूर्व में क्षेत्र में भय और असुरक्षा के माहौल के कारण वे संगठन से जुड़ गए थे, किन्तु राज्य शासन की पुनर्वास नीति से प्रेरित होकर उन्होंने राज्य शासन द्वारा लौटने का निर्णय लिया। वर्तमान में वे पुनर्वास केन्द्र में रहकर कौशल उन्नयन प्रशिक्षण प्राप्त कर रहे हैं। उन्होंने बताया कि इलेक्ट्रीशियन ट्रेड में वायरिंग का दो माह का प्रशिक्षण दिया जा रहा है, जिसमें लगभग 15 दिवस का प्रशिक्षण पूर्ण हो चुका है। प्रशिक्षण उपरांत वे अपने क्षेत्र में ही स्वरोजगार के रूप में वायरिंग कार्य प्रारंभ करने की योजना बना रहे हैं। इसी प्रकार रजमन एवं गोबरू ने भी पुनर्वास नीति के अंतर्गत पुनर्वास कर मुख्यधारा में

लौटने का निर्णय लिया। वर्तमान में वे भी इलेक्ट्रीशियन ट्रेड में प्रशिक्षण प्राप्त कर रहे हैं। उनका कहना है कि प्रशिक्षण पूर्ण होने के बाद वे अपने गांव में स्वरोजगार स्थापित कर आय अर्जित करेंगे एवं अपने परिवार का भरण-पोषण करेंगे। तीनों युवाओं ने राज्य शासन की पुनर्वास नीति के प्रति संतोष व्यक्त करते हुए कहा कि इस पहल से उन्हें नया जीवन प्रारंभ करने का अवसर मिला है। पहले जहां भय एवं अस्थिरता का माहौल था, वहीं अब वे सुरक्षित वातावरण में प्रशिक्षण प्राप्त कर अपने भविष्य के प्रति

आश्वस्त हैं। उल्लेखनीय है कि मुख्यमंत्री श्री विष्णुदेव साय के नेतृत्व में राज्य शासन द्वारा संचालित पुनर्वास नीति के अंतर्गत आत्मसमर्पण करने वाले व्यक्तियों को मुख्यधारा से जोड़ते हुए उन्हें कौशल विकास, रोजगार एवं आजीविका के अवसर उपलब्ध कराए जा रहे हैं। कोणार्गव जिला प्रशासन द्वारा संचालित पुनर्वास केन्द्र इस दिशा में महत्वपूर्ण भूमिका निभा रहा है, जहां पूर्व में भटके हुए युवाओं को प्रशिक्षण एवं मार्गदर्शन प्रदान कर उन्हें समाज की मुख्यधारा में पुनः स्थापित किया जा रहा है।

# प्रधानमंत्री मोदी और मुख्यमंत्री नायब सैनी की नीतियों से बदला देश-प्रदेश का स्वरूप: राज्यसभा सांसद सुभाष बराला

## सुभाष खिलेरी के भाजपा में आने पर किया स्वागत, कहा: पार्टी में मेहनती कार्यकर्ताओं को मिलेगा पूरा सम्मान

### योजना

सबसे बेहतरीन प्रस्तुति देने वाले सांगी को लाइफ टाइम अचीवमेंट अवार्ड से सम्मानित किया जाएगा।



यह बात गांव रत्नाखेड़ा में भाजपा में शामिल हुए युवा नेता सुभाष खिलेरी के निवास पर आयोजित कार्यक्रमों की एक सभा को संबोधित करते हुए व्यक्त किए।

सांसद बराला यहां खिलेरी निवास पर आयोजित जलवा पूजन कार्यक्रम में शिरकत करने पहुंचे थे। गांव में पहुंचने पर सुभाष खिलेरी के नेतृत्व में कार्यकर्ताओं

ने राज्यसभा सांसद सुभाष बराला और चेयरमैन वेद फुलां का पुष्प गुच्छ भेंट कर और जोरदार नारेबाजी के साथ स्वागत किया। सांसद ने सुभाष खिलेरी के भाजपा

में आने पर खुशी जाहिर करते हुए उनका स्वागत किया और विश्वास दिलाया कि पार्टी में मेहनती और समर्पित कार्यकर्ताओं को हमेशा पूरा मान-सम्मान दिया जाएगा। संबोधन के दौरान केंद्र व राज्य सरकार की उपलब्धियां गिनाते हुए राज्यसभा सांसद सुभाष बराला ने कहा कि केंद्र की मोदी सरकार ने बीते वर्षों में अत्योदय की भावना से काम करते हुए अंतिम पॉन्ट में खड़े व्यक्ति को मुख्यधारा से जोड़ने का काम किया है। उन्होंने कहा कि आज भारत की धाक पूरी दुनिया में जम रही है। वहीं, हरियाणा की नायब सिंह सैनी सरकार पर चर्चा करते हुए बराला ने कहा कि मुख्यमंत्री नायब सिंह सैनी के नेतृत्व में प्रदेश सरकार

बिना पचीं और बिना खर्ची के युवाओं को रोजगार दे रही है और पारदर्शी शासन व्यवस्था सुनिश्चित की गई है। उन्होंने कहा कि हरियाणा सरकार की जनकल्याणकारी योजनाओं का लाभ आज सीधा पात्र व्यक्तियों के बैंक खातों में पहुंच रहा है, जिससे भ्रष्टाचार पर लगाम लगी है। सांसद बराला ने सुभाष खिलेरी की पीठ थपथपाते हुए उनकी ऊर्जा की प्रशंसा की और उनसे आह्वान किया कि वे पार्टी की नीतियों और सरकार की उपलब्धियों को जन-जन तक पहुंचाएं। उन्होंने कार्यकर्ताओं को बूथ स्तर पर पार्टी को मजबूत करने का मंत्र दिया। इस अवसर पर काफी संख्या में ग्रामवासी मौजूद रहे।

## गुहला में फर्जी रजिस्ट्री से प्लाट और दुकान हड़पी, दी धमकी

**प्रमोद भार्गव, गुहला चीका।** गुहला में चार आरोपियों ने मिलकर एक व्यक्ति की जमीन के फर्जी दस्तावेज तैयार करवा लिए। बाद में अपने नाम रजिस्ट्री करवा ली। जब सम्बन्धित व्यक्ति को इस बारे में पता चला और उसने आरोपियों से बातचीत की, तो उसने जान से मारने की धमकी दी गई। इस संबंध में पुलिस को शिकायत दी है। डेरा भाग सिंह गुहला के दी शिकायत ने पुलिस को यह इस समय समाना जिला पटियाला पंजाब में रहता है। उसका डेरा भाग सिंह में चार मरले का प्लाट है। इस समय वह खाली पड़ा है, साथ ही एक दुकान भी है। वर्ष 2019 में डेरा भाग सिंह निवासी सुल्तान, मोना, रमेश व कपिल ने उस प्लाट और दुकान की

रजिस्ट्री फर्जी तरीके से अपने नाम करवा ली। संजय ने बताया कि उसने रजिस्ट्री के दस्तावेजों पर कहीं भी हस्ताक्षर नहीं किए थे। आरोपियों ने फर्जी हस्ताक्षर कर लिए, जब उसे धोखाधड़ी बारे पता चला और उसने आरोपियों से बातचीत की, तो उन्होंने उसके साथ गाली-गलौज करते हुए उसे जान से मारने की धमकी दी। यह जमीन करीब 20 लाख रुपए कीमत की है। शिकायतकर्ता ने आरोपियों से जान का खतरा भी बताया है। गुहला थाना एसएफओ सनेष कुमार ने बताया कि इस संबंध में पुलिस के पास शिकायत आई है। पुलिस ने आरोपियों के खिलाफ केस दर्ज कर लिया है। मामले की जांच की जा रही है। जांच के आधार पर आगामी कार्रवाई की जाएगी।

### न्यूज फ्लैश

रतिया में बाबा साहिब डॉ. भीमराव अंबेडकर की जयंती हर्षोल्लास के साथ मनाई गई



### टीम एक्शन इंडिया डॉ. नैब सिंह मंडेर

**रतिया:** राजकीय सीनियर सेकेंडरी स्कूल रतिया के प्रांगण में नागर स्पोर्ट टैलेंट लाइव एकेडमी द्वारा ग्राउंड में भारत रत्न बाबा साहिब डॉ. भीमराव अंबेडकर की जयंती बड़ी धूमधाम और श्रद्धा के साथ मनाई गई। इस अवसर पर एकेडमी के खिलाड़ियों और स्थानीय गणमान्य व्यक्तियों ने बाबा साहिब के चित्र पर पुष्प अर्पित कर उन्हें नमन किया। कार्यक्रम में शर्मा चंद लाली (जिला सलाहकार, जन स्वास्थ्य अभियांत्रिकी विभाग) ने शिरकत की। उपस्थित जनसमूह को संबोधित करते हुए उन्होंने कहा कि बाबा साहिब केवल एक संविधान निर्माता ही नहीं, बल्कि ज्ञान के प्रतीक और सामाजिक न्याय के सबसे बड़े पैरोकार थे। उनके द्वारा दिखाए गए समानता और शिक्षा के मार्ग पर चलकर ही हम एक बेहतर राष्ट्र का निर्माण कर सकते हैं।

एडमी के कोच रघुबीर सिंह ने युवाओं और खिलाड़ियों को प्रेरित करते हुए कहा कि बाबा साहिब का जीवन संघर्ष हमें सिखाता है कि कठिन परिस्थितियों के बावजूद शिक्षा और दृढ़ संकल्प से किसी भी मुकाम को हासिल किया जा सकता है। उन्होंने खिलाड़ियों से खेल के साथ-साथ बाबा साहिब के आदर्शों को अपने जीवन में उतारने का आह्वान किया। इस कार्यक्रम के दौरान एकेडमी के प्रशिक्षकों ने बाबा साहिब के जीवन और उनके योगदान पर चर्चा की। इस मौके पर खेल जगत से जुड़ी हस्तियां और शहर के अन्य गणमान्य नागरिक भी उपस्थित रहे।

मीम आर्मी ने धूमधाम से मनाई बाबा साहब अंबेडकर जयंती



### नितिन सिंगला जगाधरी

**यमुनानगर,** के विभिन्न स्थानों पर भीम आर्मी यमुनानगर संगठन द्वारा भारत रत्न डॉ. भीमराव अंबेडकर की जयंती बड़ी हर्षोल्लास और उत्साह के साथ मनाई गई। कार्यक्रम में बड़ी संख्या में कार्यकर्ता और समाज के लोग शामिल हुए। इस अवसर पर जिला अध्यक्ष प्रदीप गौतम ने कहा कि बाबा साहब अंबेडकर ने भारतीय संविधान का निर्माण कर देश के हर नागरिक को समान अधिकार और स्वतंत्रता प्रदान की। उनके प्रयासों से समाज के अंतिम व्यक्ति तक न्याय और अधिकार पहुंच सके। उन्होंने बताया कि बाबा साहब स्वतंत्र भारत के पहले कानून मंत्री भी रहे और उन्होंने अपने जीवनभर जातिगत भेदभाव, ऊंच-नीच और असमानता के खिलाफ संघर्ष किया। उनके विचारों से प्रेरित होकर आज समाज में जागरूकता बढ़ी है और लोग निरंतर प्रगति की ओर अग्रसर हैं।

## शाहाबाद में सादगी से मनाई गई डॉ. भीमराव अंबेडकर जयंती, विधायक रामकरण काला ने नमन कर किया याद

### शाहाबाद (प्रदीप कुमार)

भारत रत्न डॉ. भीमराव अंबेडकर की जयंती सादगीपूर्ण और श्रद्धा के साथ मनाई गई। इस अवसर पर शाहाबाद के विधायक रामकरण काला ने बाबा साहब की तस्वीर पर पुष्पार्जलि अर्पित कर उन्हें नमन किया। विधायक रामकरण काला ने कहा कि डॉ. भीमराव अंबेडकर केवल एक महान व्यक्तित्व ही नहीं, बल्कि भारत के संविधान निर्माता और सामाजिक न्याय के सशक्त प्रतीक थे। उन्होंने देश की आम जनता, विशेषकर दलितों, शोषितों और वंचित वर्गों को अपने अधिकारों के प्रति जागरूक



किया और उन्हें अधिकारों की लड़ाई लड़ने की प्रेरणा दी।

उन्होंने कहा कि बाबा साहब के विचार आज भी उतने ही प्रासंगिक

हैं, जितने उनके समय में थे। उनका जीवन संघर्ष, शिक्षा और समानता

का संदेश देता है। हमें उनके बताए मार्ग पर चलकर समाज में भाईचारा, समानता और न्याय स्थापित करने का संकल्प लेना चाहिए। कार्यक्रम के दौरान उपस्थित लोगों ने भी बाबा साहब के आदर्शों को अपनाने और उनके विचारों को आगे बढ़ाने का संकल्प लिया। यह आयोजन सादगी के साथ हुआ, लेकिन श्रद्धा और सम्मान से परिपूर्ण रहा इस जिला परिषद मेंबर केंवरपाल, रमेश, गुलाब सिंह ल्यौडी, रविंद कुमार चनारथल, रीकु कटुआ, बबली, राजू अधिक लोग मौजूद रहे

नितिन सिंगला जगाधरी यमुनानगर। अखिल भारतीय किसान सभा की टीम ने जिला प्रधान जर्नेल सिंह सांग्राना की अध्यक्षता में अनाज मंडी जगाधरी का दौरा कर किसानों की समस्याओं और अनाज उठान की स्थिति का जायजा लिया। इस दौरान मंडी में अव्यवस्थाओं को लेकर किसानों में भारी रोष देखने को मिला। किसान नेताओं ने बताया कि मंडी अनाज के बोरो से भरी पड़ी है, जिससे किसानों को अपनी फसल डालने में भारी दिक्कतों का सामना करना पड़ रहा है। वहीं, बार-बार सर्वे डायन होने के कारण बायोमेट्रिक



वेरिफिकेशन प्रक्रिया प्रभावित हो रही है, जिससे लंबी-लंबी कतारें लग रही हैं। जानकारी के अनुसार 14 अप्रैल को दोपहर 12 बजे तक करीब 600 गेट पास जारी किए जा चुके थे। किसान सभा ने मांग की कि बायोमेट्रिक वेरिफिकेशन प्रक्रिया को तुरंत बंद किया जाए, ताकि

किसानों को राहत मिल सके। साथ ही, वे-मोसमी वॉरिअर, तेज हवाओं और ओलावृष्टि से गेहूं की फसल को हूप नुकसान को देखते हुए नमी की मात्रा में छूट देने और हरियाणा सरकार से प्रति एकड़ कम से कम 500 रुपए बोनस देने की मांग भी उठाई गई।

## किसान एवं खेतिहर मजदूर जीवन सुरक्षा योजना के तहत मिलती है आर्थिक सहायता

### सिरसा, (रणबीर खटक)

हरियाणा सरकार द्वारा हरियाणा राज्य कृषि विपणन बोर्ड के माध्यम से किसानों और खेतिहर मजदूरों के लिए चलाई जा रही मुख्यमंत्री किसान एवं खेतिहर मजदूर जीवन सुरक्षा योजना के अंतर्गत किसानों, खेतिहर मजदूरों, मार्केट यार्ड में काम करने वाले मजदूरों को कृषि मशीनरी पर कार्य करने के दौरान 37.50 लाख रुपये से लेकर 5 लाख रुपये तक की वित्तीय सहायता प्रदान की जाती है। योजना के अंतर्गत विभिन्न प्रकार की दुर्घटनाओं को शामिल किया गया है। इनमें कृषि मशीनरी, औजार, उपकरण या यंत्रों के

उपयोग के दौरान हुई दुर्घटनाएं, कुआं खोदते या ट्यूबवेल लगाने के समय हादसे, गन्ना क्रशर, चाफ कटर या थ्रेशर चलाते समय दुर्घटनाएं शामिल हैं। इसके अलावा कुआं खोदते या संचालन के दौरान जहरीली गैस से होने वाली दुर्घटनाएं, बिजली करंट लगने से होने वाली घटनाएं, कृषि उपज को वाहन में ले जाते समय पशु, बैलगाड़ी, ट्रक या अन्य वाहन से दुर्घटना, कीटनाशक, पेस्टिसाइड या खरपतवार नाशक दवाओं के उपयोग से नुकसान, मार्केट यार्ड में माल उतारते या तोलते समय दुर्घटनाएं तथा सांप या अन्य जहरीले जीवों के काटने से मृत्यु भी इस योजना में शामिल हैं।

## मट्टू अनाज मंडी में गेहूं की खरीद कार्य भी शुरू हुआ

### टीम एक्शन इंडिया डॉ. नैब सिंह मंडेर

**फतेहाबाद:** हरियाणा के पूर्व संसदीय सचिव एवं फतेहाबाद के पूर्व विधायक दुड़ाराम ने कहा कि मुख्यमंत्री नायब सिंह सैनी ने अनाज मंडी में गेहूं के सीजन के दौरान किसानों को हर प्रकार की सुविधाएं मुहैया करवाने के लिए सख्त निर्देश दिए हुए हैं। मुख्यमंत्री के निर्देश पर किसानों को मंडी में हर प्रकार की सुविधाएं मुहैया करवाई जा रही हैं। वीरवार को फतेहाबाद एवं भट्टू अनाज मंडी में गेहूं की खरीद कार्य भी शुरू कर दिया गया है। अनाज मंडी से गेहूं उठान समय पर होने से किसानों को गेहूं डालने के लिए पर्याप्त जगह उपलब्ध होगी।



पूर्व विधायक दुड़ाराम ने कहा कि अनाज मंडी में किसानों को अनाज मंडी में गेहूं लाने में कोई दिक्कत पेशानी नहीं होने दी जाएगी। मंडियों के सभी गेटों पर गेटपास आसानी से हो रही है। इसके साथ ही किसानों के लिए ऐप भी लॉन्च की गई है। इस ऐप के माध्यम से अपना फोन पर किसान स्वयं भी

गेटपास बना सकता है। उन्होंने कहा कि भाजपा सरकार किसानों के हितों के प्रति पूरी तरह प्रतिबद्ध है और किसानों के फसल के एक-एक दाने की खरीद की जाएगी। सरकार ने प्रदेश में खरीद प्रणाली को और अधिक पारदर्शी, सुरक्षित तथा किसान हितैषी बनाने के लिए कई नई पहलें लागू की हैं।

## एसडीएम ने खरीद केंद्रों का निरीक्षण कर सुविधाओं व फसल खरीद प्रक्रिया का लिया जायजा

### टीम एक्शन इंडिया डॉ. नैब सिंह मंडेर

**रतिया, 14 अप्रैल।** एसडीएम सुरेंद्र सिंह ने खरीद केंद्रों का दौरा कर गेहूं खरीद प्रक्रिया से संबंधित कार्यों का निरीक्षण किया। उन्होंने गेहूं खरीद केंद्र ब्राह्मणवाला और कमाना गांवों का दौरा कर अधिकारियों को गेहूं खरीद व उठान के पुख्ता इंतजामों को लेकर आवश्यक दिशा-निर्देश दिए। इस दौरान उन्होंने किसानों से बातचीत कर उनकी समस्याएं सुनीं और सभी खरीद एजेंसियों को निर्देशित किया



कि मंडियों से खरीद गए गेहूं को शीघ्र उठाने की व्यवस्था की जाए, ताकि किसानों को अपनी फसल बेचने में कोई असुविधा न हो और मंडी में जाम की स्थिति उत्पन्न न हो। एसडीएम सुरेंद्र सिंह ने कहा कि मंडियों में साफ-

सफाई, पीने के पानी, नापतोला, बिजली आदि जैसी सभी मूलभूत सुविधाएं लगातार बनी रहनी चाहिए। उन्होंने मार्केट कमेट्री के अधिकारियों से कहा कि किसानों को मंडी में किसी प्रकार की दिक्कत नहीं होनी चाहिए।

## अवैध असला बनाने वाले एक आरोपी काबू

### हिसार (रणबीर खटक)

हिसार पुलिस अधीक्षक हिसार के निदेशानुसार तथा उप पुलिस अधीक्षक मुख्यालय के नेतृत्व में हिसार पुलिस द्वारा अवैध हथियार रखने वालों के खिलाफ चलाए जा रहे विशेष अभियान के तहत एक अस्टाफ हिसार की टीम ने नाजायज हथियार बनाने का आरोपी काबू किया है। कमलजीत सिंह उप पुलिस अधीक्षक मुख्यालय ने बताया कि दिनांक 11 अप्रैल को उप निरीक्षक विजय कुमार सी.आई.ए. स्टाफ ने सूचना के आधार पर साहिल वासी खासा महाजन से एक पिस्तौल 315 बौर व 2 जिन्दा कारतूस बरामद किए थे।

## सरसा ब्रांच नहर पुल पर बड़ा हादसा: डंपर की चपेट में आने से व्यक्ति की मौत



**इंद्री (मैनपाल कश्यप)** इंद्री-लाडवा रोड पर सरसा ब्रांच नहर के पुल पर मंगलवार को एक भीषण सड़क हादसा हो गया, जिसमें मोटरसाइकिल सवार एक बुजुर्ग की मौके पर ही मौत हो गई। हादसे के बाद आरोपी डंपर छोड़कर मौके से फरार हो गया। जानकारी के अनुसार गांव उमरी (जिला कुरुक्षेत्र) निवासी 60 वर्षीय रणबीर अपनी स्प्लेंडर मोटरसाइकिल पर सवार होकर किसी कार्य के लिए इंद्री आ रहे थे। जैसे ही वह सरसा ब्रांच नहर के पुल पर पहुंचे, पीछे से तेज रफ्तार में आए डंपर ने उन्हें टक्कर मार दी। टक्कर इतनी जोरदार थी कि डंपर चालक बाइक सवार को काफी दूर तक धसीटता ले गया, जिससे रणबीर की मौके पर ही दर्दनाक मौत हो गई। प्रत्यक्षदर्शी राजबीर ने बताया कि डंपर चालक लापरवाही से वाहन चला रहा था और उसने अचानक मोटरसाइकिल को

### हादसा

मृतक की पहचान रणबीर (60) निवासी गांव उमरी, जिला कुरुक्षेत्र के रूप में हुई है: एसआई राजा राम

टक्कर मार दी। हादसे के बाद चालक मौके से फरार हो गया। घटना की सूचना मिलते ही पुलिस मौके पर पहुंची और शव को कब्जे में लेकर जांच शुरू कर दी। एसआई राजा राम ने बताया कि मृतक की पहचान रणबीर (60) निवासी गांव उमरी, जिला कुरुक्षेत्र के रूप में हुई है। शव को पोस्टमार्टम के लिए करनाल के कल्याण चावला मेडिकल कॉलेज भेज दिया गया है। पुलिस ने अज्ञात डंपर चालक के खिलाफ मामला दर्ज कर उसकी तलाश शुरू कर दी है। जल्द ही आरोपी को गिरफ्तार कर जायेगा

## जगाधरी अनाज मंडी में अव्यवस्थाओं पर भड़के किसान, बायोमेट्रिक वेरिफिकेशन बंद करने की मांग

### नितिन सिंगला जगाधरी

यमुनानगर। अखिल भारतीय किसान सभा की टीम ने जिला प्रधान जर्नेल सिंह सांग्राना की अध्यक्षता में अनाज मंडी जगाधरी का दौरा कर किसानों की समस्याओं और अनाज उठान की स्थिति का जायजा लिया। इस दौरान मंडी में अव्यवस्थाओं को लेकर किसानों में भारी रोष देखने को मिला। किसान नेताओं ने बताया कि मंडी अनाज के बोरो से भरी पड़ी है, जिससे किसानों को अपनी फसल डालने में भारी दिक्कतों का सामना करना पड़ रहा है। वहीं, बार-बार सर्वे डायन होने के कारण बायोमेट्रिक



वेरिफिकेशन प्रक्रिया प्रभावित हो रही है, जिससे लंबी-लंबी कतारें लग रही हैं। जानकारी के अनुसार 14 अप्रैल को दोपहर 12 बजे तक करीब 600 गेट पास जारी किए जा चुके थे। किसान सभा ने मांग की कि बायोमेट्रिक वेरिफिकेशन प्रक्रिया को तुरंत बंद किया जाए, ताकि

किसानों को राहत मिल सके। साथ ही, वे-मोसमी वॉरिअर, तेज हवाओं और ओलावृष्टि से गेहूं की फसल को हूप नुकसान को देखते हुए नमी की मात्रा में छूट देने और हरियाणा सरकार से प्रति एकड़ कम से कम 500 रुपए बोनस देने की मांग भी उठाई गई।

# भारत की सबसे मजबूत प्रजातांत्रिक प्रणाली बाबा साहेब डॉ. भीमराव अंबेडकर की देन: धर्मबीर सिंह

**टीम एक्शन इंडिया भिवानी, वंदना शर्मा**  
स्थानीय लघु सचिवालय स्थित बाबा साहेब डॉ. भीमराव अंबेडकर की प्रतिमा स्थल पर मंगलवार को डॉ. बीआर अंबेडकर मेमोरियल वेलफेयर सोसाइटी के तत्वावधान में महात्मा ज्योतिबा फूले एवं संविधान निमाता डॉ. अंबेडकर की जयंती के उपलक्ष्य में एक समारोह का आयोजन किया गया। समारोह में भिवानी-महेंद्रगढ़ लोकसभा क्षेत्र से सांसद चौ. धर्मबीर सिंह ने मुख्य अतिथि के रूप में शामिल हुए। उन्होंने यहां प्रतिमा स्थल के जीर्णोद्धार कार्य का शिलान्यास

किया, जिसके लिए दस लाख रुपए की राशि अपने सांसद कोष से दी है। उन्होंने कहा कि भारत देश में विश्व की सबसे मजबूत प्रजातांत्रिक प्रणाली है, जो बाबा साहेब द्वारा लिखे और देश में लागू किए गए संविधान की देन है। हम विभिन्नताओं में भी एकता लिए हुए हैं और पूर्ण रूप से विकसित राष्ट्र बनने की ओर अग्रसर हैं। उन्होंने सर्व समाज के लोगों से राष्ट्र के विकास में अपना योगदान देने का आह्वान किया। इस दौरान भिवानी के विधायक घनश्याम सराफ समारोह में अध्यक्ष के रूप में मौजूद रहे। अपना संदेश देते हुए सांसद चौ. धर्मबीर सिंह ने



कहा कि बाबा साहेब डॉ. अंबेडकर एक महान विभूति हुए हैं, जिन्होंने संविधान में दिए

गए अधिकारों के तहत समाज में समरसता लाने का काम किया। उन्होंने देश को एकता के सूत्र में

परिपोया। उन्होंने सबको समान अधिकार दिए। अधिकार देने के साथ-साथ हमारे लिए वे कर्तव्य भी बताए, जो समाज को समृद्ध बनाने में सबसे जरूरी हैं। उन्होंने कहा कि हमें अपने कर्तव्यों का पालन करना चाहिए, जिससे देश व समाज आगे बढ़ता है। हमें देश को और अधिक आगे लेकर जाना है, हर नागरिक का सहयोग जरूरी है। सांसद चौधरी धर्मबीर सिंह, विधायक घनश्याम सराफ और जिला प्रधान वरिष्ठ कौशिक सहित अनेक गणमान्य नागरिकों ने बाबा साहेब की प्रतिमा के समक्ष प्रार्थना करने का काम किया। पूर्व विधायक शशि रंजन

परमार, बार एसोसिएशन के प्रधान संदीप तवर, आयोजक संस्था के प्रधान दिनेश नरवाल, भाजपा नेता मीना परमार, डॉ. विक्रम सिंह, एडवोकेट ब्रह्मानंद, एडवोकेट मनमोहन भुरटाणा, नरेंद्र कांटीवाल, सोहनलाल मक्कड़, कश्यप रंगा, विनोद कुमार, विजय तालू, अरविंद सिंगला, वनदीप, डीआरओ राजकुमार भौरिया, जिला न्यायवादी आनंद दहिया, एडीए डॉ. अरुण कुमार व आत्म प्रकाश, सेवानिवृत्त डीएसपी नारायण चंद, डॉ. धर्मबीर चोपड़ा सहित सामाजिक संस्थाओं के प्रतिनिधि व गणमान्य नागरिक शामिल हुए।

## निगम ने रेलवे रोड व वर्कशॉप रोड से हटवाया अतिक्रमण



**नितिन सिंगला जगधरी**  
यमुनानगर नगर निगम की टीम ने मंगलवार को रेलवे रोड पर शहीद भगत सिंह चौक से लेकर रेलवे स्टेशन तक और वर्कशॉप रोड पर शहीद भगत सिंह चौक से महाराणा प्रताप चौक तक अतिक्रमण हटाओ अभियान चलाया। इस दौरान सड़क पर रखा दुकानदारों व रेहड़ी व फड़ी वालों का सामान भी जब्त किया। हालांकि निगम की टीम को देखकर कुछ दुकानदारों ने पहले ही अपना सामान उठाकर दुकान के अंदर रख लिया था। इस दौरान निगम की टीम ने रेहड़ी व फड़ी विक्रेताओं को स्ट्रीट वैंडिंग जोन में शिफ्ट होने के निर्देश दिए।

नगर निगम आयुक्त महाबीर प्रसाद के आदेशानुसार अतिक्रमण हटाने के लिए जोन एक में सीएसआई हरजीत सिंह व जोन दो में सीएसआई विनोद बेनीवाल के नेतृत्व में टीमों का गठन किया गया। मंगलवार को सफाई निरीक्षक सुशील शर्मा, सफाई निरीक्षक प्रदीप दहिया व अन्य कर्मियों की टीम ने रेलवे रोड पर भगत सिंह चौक (फव्वारा चौक) से लेकर रेलवे स्टेशन चौक तक दोनों तरफ अतिक्रमण हटाया। दुकानदारों, रेहड़ी, फड़ी वालों ने यहां पर आधी सड़क तक सामान रखा हुआ था। सड़क पर लगने वाले जाम व आमजन को होने वाली परेशानी के महतेजर निगम की ओर से अतिक्रमण अभियान

**सामान जब्त**  
इस दौरान सड़क पर रखा दुकानदारों व रेहड़ी व फड़ी वालों का सामान भी जब्त किया

चलाया गया। रेलवे रोड पर जैसे ही निगम की टीम ने अतिक्रमण हटाना शुरू किया तो दुकानदारों में हड़कंप मच गया। टीम ने सड़क पर रखे सामान को उठाकर निगम की ट्राली व वाहन लोड किया। इसके बाद निगम की टीम ने जगधरी वर्कशॉप रोड पर शहीद भगत सिंह चौक से महाराणा प्रताप चौक तक सड़क से अतिक्रमण हटाया। अतिरिक्त निगम आयुक्त धीरज कुमार ने कहा कि शहर की सड़कों पर कुछ दुकानदारों व स्ट्रीट वैंडर्स ने सामान रखकर अतिक्रमण किया हुआ है। इससे सड़कों पर जाम लगता है और आमजन को परेशानी होती है। सड़क पर जाम लगने से कई बार आपातकालीन सेवाएं जैसे एंबुलेंस व फायर ब्रिगेड की सेवाएं प्रभावित होती हैं। इसलिए सभी दुकानदारों से अपील है कि वे सड़क पर सामान न रखकर दुकान के अंदर रखें। स्ट्रीट वैंडर्स भी वैंडिंग जोन में अपनी रेहड़ी व फड़ी लगाकर अपना व्यवसाय करें। ताकि आमजन को सड़क से निकलने में कोई परेशानी न हो।

## संविधान को बचाने के लिए संघर्ष करना ही बाबासाहेब अंबेडकर को सच्ची श्रद्धांजलि: डॉ. केवी सिंह

**डबवाली (रणबीर खटक)**  
शहर कांग्रेस डबवाली द्वारा वरिष्ठ कांग्रेस नेता डॉ. केवी सिंह के नेतृत्व में उनके हड्डि कॉलोनी स्थित कार्यालय में डॉक्टर भीमराव अंबेडकर की जयंती मनाई गई। इस अवसर पर डॉक्टर अंबेडकर के चित्र पर फूल माला पहनाकर श्रद्धा सुमन अर्पित किए गए।

इस अवसर पर अपने संबोधन में वरिष्ठ कांग्रेस नेता डॉ. केवी सिंह ने कहा कि समता, समानता और न्याय की भावना भारत की परिकल्पना में सदियों से रही है, इसके लिए हजारों साल पहले भगवान बुद्ध ने हमें करुणा कि राह दिखाई और उपदेशों के माध्यम से जन-जन को यह संदेश दिया। उन्होंने बताया कि इसके बाद आधुनिक भारत में भारत रत्न बाबासाहेब अंबेडकर जी ने कहा



की समता, समानता और न्याय की राह में अन्याय, अभाव तथा अज्ञानता बाधक है और इस पर राजनीतिक हित और अहित से ऊपर उठकर विचार करने की जरूरत है। डॉ. सिंह ने कहा कि अंबेडकर साहब ने समाज को शिक्षित हो, संगठित हो, संघर्ष करो का नारा देकर दलित और वंचित

वर्ग को न्याय दिलाने का प्रयास किया। उन्होंने कहा कि इसके बाद बाबा साहब ने एक ऐसा संविधान ढांचा निर्मित किया जिसमें सभी धर्मों, जातियों को सामानता देने के साथ-साथ अभाव, अज्ञानता व अन्याय को दूर करने का आग्रह किया गया है। डॉ. सिंह ने कहा कि बाबा साहब द्वारा संविधान के माध्यम

**श्रद्धांजलि**  
बाबा साहब द्वारा संविधान के माध्यम से दिए गए वोट के अधिकार को भी आज छीना जा रहा है

से दिए गए वोट के अधिकार को भी आज छीना जा रहा है और अकेले बंगाल में 91 लाख लोगों को वोट के अधिकार से वंचित कर दिया गया है। उन्होंने कहा कि बाबा साहब की जयंती पर हमारी सच्ची श्रद्धांजलि यही है कि हम सामाजिक समरसता को कायम कर गरीबी को खत्म करने के लिए संकल्प ले व राष्ट्रीय अवसरों, साधनों व सुविधाओं को साझा करें तथा संविधान की रक्षा करें।

## बाइक चोरी गिरोह काबू 11 चोरी की बाइकें बरामद

**जौद।** एवीटी पुलिस स्टाफ ने बाइक चोर गिरोह का भंडाफोड़ करके तीन सदस्यों को काबू कर उनके कब्जे से 11 चोरीशुदा बाइक एक गोदाम से बरामद की है। गिरोह भीड़ भाड़ वाले इलाके में बाइक चोरी की वारदातों को अंजाम देते थे। पुलिस आरोपितों से पूछताछ कर रही है। अर्बन स्ट्रेट निवासी प्रलाहद ने पुलिस को दी शिकायत में बताया था कि उसने अपनी बाइक को नये बस अड्डे पर खड़ा किया हुआ था।

जब वह वापस लौटा तो बाइक गायब मिली। सिविल लाइन थाना पुलिस ने शिकायत के आधार पर चोरी का मामला दर्ज कर लिया था। जिसकी जांच एवीटी स्टाफ को सौंपी गई थी। एवीटी स्टाफ सीसीटीवी कैमरों व अन्य तकनीकीकरण के प्रयोग से बाइक चोरों तक पहुंच गई।

## देश में सभी धर्मों से ऊपर संविधान है: प्रदीप

**तोशाम।** गांव केरू में डॉ. बी आर अंबेडकर एकता मंच व ग्रामीणों के सहयोग से संविधान निमाता डॉ. भीमराव की 135वीं जयंती धूमधाम से मनाई गई। डॉ. अंबेडकर के प्रतिमा व चित्र पर पुष्प अर्पित कर नमन किया गया। विभिन्न मुख्य वक्ताओं ने अपने विचार रखे। बच्चों ने देशभक्ति गीतों पर नृत्य किया और विचारों के माध्यम से अंबेडकर के व्यक्तित्व पर प्रकाश डाला। कार्यक्रम खंड केरू सरपंच एसोसिएशन प्रधान सुंदर पाल व सरपंच प्रतिनिधि सुभाष रंगा की अध्यक्षता में हुआ। कार्यक्रम में कैबिनेट मंत्री श्रुति चौधरी की ओर से मुख्य अतिथि भाजपा नेता प्रदीप गोलागढ़ रहे। उन्होंने नवनिर्मित




चौपाल के लिए 15 लाख की राशि से हलक करमा बनवाने की घोषणा की। संबोधित करते हुए कहा कि संसाधनों के अभाव होने के बावजूद बाबा साहब ने उच्च शिक्षा प्राप्त किया। देश में सभी धर्मों से ऊपर संविधान है। विधायिका, कार्यपालिका तथा न्यायपालिका संविधान के दायरे में रहकर के अपने कर्तव्यों का

निर्वहन करें। मंच संचालन राजकुमार बाबूजी ने किया। गांव के बुजुर्गों को फूलमाला व पगड़ी पहनाकर सम्मानित किया गया। मुख्य वक्ता, मुख्य अतिथि व विशिष्ट अतिथियों को स्मृति चिन्ह व बाबा साहब का चित्र देकर सम्मानित किया गया। विभिन्न कार्यों में उत्कृष्ट रहने वालों को सम्मानित किया।

## सांसद धर्मबीर आज जनप्रतिनिधियों और अधिकारियों से करेंगे बरसाती पानी प्रबंधन के बारे में मंत्रणा

**तोशाम, वंदना शर्मा**  
**तोशाम, 14 अप्रैल।** सांसद चौधरी धर्मबीर सिंह बुधवार को तोशाम रेस्ट हाउस में सुबह 11:00 बजे तोशाम विधानसभा क्षेत्र और लोहारू विधानसभा क्षेत्र पंचायती राज जनप्रतिनिधियों से बरसाती पानी के प्रबंधन बारे रूबरू हो कर मंत्रणा करेंगे। इस दौरान तोशाम, सिवानी, लोहारू के तीनों एसडीएम, डीडीपीओ, सभी बीडीपीओ और सिंचाई विभागों



के तमाम अधिकारी गण उपस्थित

रहेंगे। यह जानकारी उनके सचिव पंकज शर्मा ने दी। उन्होंने विस्तृत जानकारी देते हुए बताया कि बरसाती पानी के स्थाई समाधान के लिए सांसद चौधरी धर्मबीर सिंह तोशाम विधानसभा क्षेत्र और लोहारू विधानसभा क्षेत्र में जल संरक्षण के बेहतर संरक्षण और उसके क्रियान्वयन बारे अधिकारियों और जनप्रतिनिधियों के साथ सयुक्त रूप चर्चा करेंगे।

## कांडा बंधुओं ने भारत रत्न डॉ. भीमराव अंबेडकर की जयंती पर किया उन्हें कोटि-कोटि नमन

**सिरसा (रणबीर खटक)**  
पूर्व गुहाराज्यमंत्री एवं हलोपा सुप्रिमी गोपाल कांडा और उनके अनुज श्री बाबा तारा जी कुटिया के मुख्य सेवक गोबिंद कांडा ने भारतीय संविधान के प्रमुख शिल्पी, बाबासाहेब भारत रत्न डॉ. भीमराव अंबेडकर की जयंती पर उन्हें कोटि-कोटि नमन एवं श्रद्धांजलि अर्पित करते हुए कहा कि डॉ. अंबेडकर ने समतामूलक न्यायपूर्ण समाज बनाने के लिए आजीवन संघर्ष किया। आज हम उनके जीवन तथा विचारों से शिक्षा ग्रहण करके उनके आदर्शों को अपने आचरण में ढालने का संकल्प लें। उन्होंने कहा कि डा. अंबेडकर



का समाज के वंचित वर्गों को मुख्यधारा में लाने के लिए किया गया उनका संघर्ष हर पीढ़ी के लिए एक मिसाल बना रहेगा।

उन्होंने समाज के वंचित वर्ग को शिक्षित व सशक्त किया और हमें न्याय व समता पर आधारित एक ऐसा प्रगतिशील संविधान दिया जिसने देश को एकता के सूत्र में बांधने का काम किया। बाबासाहेब का विराट जीवन और उनके विचार हमारी प्रेरणा का केंद्र है। गौरतलब हो कि डा. अंबेडकर का जन्म 14 अप्रैल 1891 को महू में सूबेदार रामजी शकपाल एवं भीमाबाई की चौदहवीं संतान के रूप में हुआ था। बाबा साहब भीमराव आंबेडकर का जीवन संघर्ष और सफलता की ऐसी अद्भुत मिसाल है, जो शायद ही कहीं और देखने को मिले।

## क्लासीफाइड

### दूर एण्ड ट्रेवल्स

कैनेडा-ऑस्ट्रेलिया फ्री वीजा, रहना, खाना, 2 साल का वर्क परमिट। कमाए 3 लाख महीना। कोई पैसा ना वीजा से पहले ना बाद में। चाहिए हेल्पर, कारपेंटर, मेसन, वैलडर, प्लम्बर, ड्राइवर, ऑपरेटर, स्टोरकीपर, वेटर, सुपरवाइजर, मैनेजर, कुक इत्यादि। सरकारी रजिस्टर्ड कंपनी से ही अप्लाई करें। फोन : 73476708  
कैनेडा, ऑस्ट्रेलिया, क्वैबेक/क्यान्सा/स्टोर/आईटी कंपनियों में जर्नल : स्टोर कीपर, कम्प्यूटर ऑपरेटर, फूड पैकर, ड्राइवर, इलेक्ट्रिशियन, प्लम्बर, सिस्कोरिटी, गार्ड, वेटर, कुक, नो एडवांस, रहना, खाना, टिकट, बीमा फ्री। एजेंट्स वैलकम।  
रूद्राश 9815119633, 9855577523  
कैनेडा-ऑस्ट्रेलिया 3 साल का वीजा, फ्री रहना, खाना और टिकट कम्पनी देगी। सैलरी 2 से 3 लाख महीना। हेल्पर, कारपेंटर, मेसन, प्लम्बर, ड्राइवर, कुक, वेटर, ऑपरेटर, सुपरवाइजर इत्यादि चाहिये। रजिस्टर्ड कम्पनी से ही अप्लाई करें। फोन : 7087033731

### बेदखली सूचना

मैं सुरेश पुत्र संजय सिंह बी1, तिलक नगर का निवासी हूँ। मेरा पुत्र रमेश कुमार शादीशुदा है व उसकी पत्नी का नाम महिमा है। दोनों अपनी मनमानी करते हैं व परिवार में दिन-रात झगड़ा करते हैं। वहीं मेरी पुत्रवधु महिमा दहेज उत्पीड़न के केस में फंसाने की धमकी देती है। जिस कारण पूरा परिवार परेशान है। मैं अपने पुत्र व उसकी पत्नी को अपनी चल-अचल संपत्ति से बेदखल करता हूँ। भविष्य में उनसे जो भी संबंध रखेगा या लेन-देन करेगा वो खुद जिम्मेवार होगा। मेरे या मेरे परिवार की कोई जिम्मेदारी नहीं होगी।

### बेदखली सूचना

मैं महेश कुमार पुत्र शनि सिंह बी1, मंगोलपुरी का निवासी हूँ। मेरा पुत्र महेश कुमार शादीशुदा है व उसकी पत्नी का नाम सीमा है। दोनों अपनी मनमानी करते हैं व परिवार में दिन-रात झगड़ा करते हैं। वहीं मेरी पुत्रवधु सीमा दहेज उत्पीड़न के केस में फंसाने की धमकी देती है। जिस कारण पूरा परिवार परेशान है। मैं अपने पुत्र व उसकी पत्नी को अपनी चल-अचल संपत्ति से बेदखल करता हूँ। भविष्य में उनसे जो भी संबंध रखेगा या लेन-देन करेगा वो खुद जिम्मेवार होगा। मेरे या मेरे परिवार की कोई जिम्मेदारी नहीं होगी।

### बेदखली सूचना

मैं सतीश शाह पुत्र मनीष शाह सी2, पटेल नगर का निवासी हूँ। मेरा पुत्र संजय शाह शादीशुदा है व उसकी पत्नी का नाम मनोरमा शाह है। दोनों अपनी मनमानी करते हैं व परिवार में दिन-रात झगड़ा करते हैं। वहीं मेरी पुत्रवधु मनोरमा शाह दहेज उत्पीड़न के केस में फंसाने की धमकी देती है। जिस कारण पूरा परिवार परेशान है। मैं अपने पुत्र व उसकी पत्नी को अपनी चल-अचल संपत्ति से बेदखल करता हूँ। भविष्य में उनसे जो भी संबंध रखेगा या लेन-देन करेगा वो खुद जिम्मेवार होगा। मेरे या मेरे परिवार की कोई जिम्मेदारी नहीं होगी।

## न्यूज पलैश

### ट्रैक्टर पर सवार होकर किसानों के बीच पहुंचेंगे इनेलो नेता अमर सिंह चौटाला: जस्सा

**सिरसा (रणबीर खटक)** इंडियन नेशनल लोकदल के जिलाध्यक्ष जसवीर सिंह जस्सा ने कहा कि किसानों की समस्याएं जानने व उनकी मदद के लिए कल 15 अप्रैल को दोपहर 2.30 बजे इनेलो के राष्ट्रीय अध्यक्ष अमर सिंह चौटाला सिरसा अनाजमंडी पहुंचेंगे। मंगलवार को जारी बयान में इनेलो जिलाध्यक्ष जसवीर सिंह जस्सा ने कहा कि इस अवसर पर इनेलो के राष्ट्रीय अध्यक्ष अमर सिंह चौटाला ट्रैक्टर पर सवार होकर पार्टी के सैकड़ों समर्थकों सहित सिरसा मार्केट कमेटी के समक्ष धरना प्रदर्शन देंगे और सरकार से किसानों व आदतियों पर थोपी गई गैर तार्किक शर्तों को तुरंत वापिस लेने की अपील करेंगे। जस्सा ने बताया कि धरने प्रदर्शन संबंधी तमाम तैयारियां मुकम्मल कर ली गई हैं। उन्होंने बताया कि इनेलो ने किसानों की सहायता के लिए पूरे प्रदेशभर की मंडियों में किसान समस्या निवारण केंद्र स्थापित किए गए हैं जिन पर किसानों को सरकारी नियमों के चलते पेश आ रही परेशानियां दूर करवाई जा रही हैं। इनेलो जिलाध्यक्ष जस्सा ने कहा कि इनेलो सदैव किसानों की पक्षधर रही है मगर मौजूदा भाजपा शासन द्वारा किसानों व आदतियों को परेशान करने के लिए बायोमीट्रिक व टेक्टरों के पंजीकरण संबंधी गैर तार्किक शर्तें लगाकर उन्हें परेशान किया जा रहा है जिसे किसी भी सूत्र में इनेलो बर्दाश्त नहीं करेगी।



### तख्त सचखंड श्री हजूर साहिब नादेड़ की निःशुल्क यात्रा के लिए वरिष्ठ नागरिक 15 अप्रैल तक कराएं सरल पोर्टल पर पंजीकरण

**सिरसा, (रणबीर खटक)** हरियाणा सरकार की मुख्यमंत्री तीर्थ यात्रा योजना के तहत श्री हजूर साहिब नादेड़, महाराष्ट्र के लिए 5 मई को कुरुक्षेत्र से विशेष ट्रेन रवाना होगी। मुख्यमंत्री श्री नारायण सिंह सैनी इस ट्रेन को झंडी दिखाकर प्रदेश के विभिन्न जिलों से जाने वाली संगत को रवाना करेंगे। योजना अनुसार वरिष्ठ नागरिक, जिनकी आयु 60 वर्ष से अधिक है और उनकी पारिवारिक आय एक लाख 80 हजार रुपये से कम है, वे इस योजना का लाभ उठा सकते हैं। योजना का लाभ उठाने के लिए सरल हरियाणा पोर्टल पर 15 अप्रैल तक पंजीकरण किया जा सकता है। पात्र व्यक्ति नजदीकी सीएससी सेंटर या अपने स्मार्ट फोन से सरल हरियाणा पोर्टल पर घर बैठे इस निःशुल्क यात्रा के लिए पंजीकरण कर सकते हैं। **योजना का लाभ उठाने के लिए यह होगी पात्रता** मुख्यमंत्री तीर्थ यात्रा योजना के तहत आवेदन करने के लिए कुछ आवश्यक दस्तावेज अनिवार्य किए गए हैं, जिनमें वैध फोटो पहचान पत्र (जैसे आधार कार्ड, पैन कार्ड या अन्य सरकारी आईडी), परिवार पहचान पत्र (पीपीपी), शारीरिक रूप से यात्रा के लिए फिट होने की स्वयं घोषणा तथा पिछले तीन वर्षों में योजना का लाभ न लेने की घोषणा शामिल है। आवेदक का हरियाणा का निवासी होना और परिवार पहचान पत्र होना अनिवार्य है। वरिष्ठ नागरिकों के एक सहायक को पूर्ण भुगतान पर साथ ले जाने की अनुमति है। वहीं 18 से 60 वर्ष आयु वर्ग या 1.80 लाख से अधिक आय वाले लोग इस योजना का लाभ पूर्ण भुगतान पर उठा सकते हैं।

योजना के नियमों के अनुसार, कोई भी व्यक्ति हर तीन वर्षों में केवल एक बार ही इस सुविधा का लाभ ले सकता है। पहले आओ, पहले पाओ के आधार पर संचालित इस योजना में आवेदन के लिए परिवार पहचान पत्र अनिवार्य है। योजना के तहत यात्रियों के रहने, खाने और स्थानीय परिवहन की पूरी व्यवस्था सरकार द्वारा अपने स्तर पर की जाएगी।

### शाहबाद अनाज मंडी में गेहूं की उठान तेज, अब तक 2 लाख कट्टे की खरीद, बारदाने की नही कोई कमी

**शाहबाद (प्रदीप कुमार)** अनाज मंडी में गेहूं की खरीद और उठान कार्य सुचारू रूप से जारी है। खाद्य आपूर्ति विभाग के अधिकारियों के अनुसार मंडी में किसी प्रकार की कोई दिक्कत नहीं आ रही है और उठान कार्य तेजी से किया जा रहा है। खाद्य आपूर्ति विभाग, कुरुक्षेत्र के अधिकारी चरण सिंह ने जानकारी देते हुए बताया कि अब तक मंडी में करीब 2 लाख कट्टे गेहूं की खरीद की जा चुकी है, जिनमें से लगभग 60 हजार कट्टों का उठान भी पूरा हो चुका है। उन्होंने कहा कि कुल फसल का करीब 20 से 30 प्रतिशत कार्य पूर्ण हो चुका है। उन्होंने यह भी स्पष्ट किया कि मंडी में बारदाने की कोई कमी नहीं है और सभी आदतियों को पर्याप्त मात्रा में बारदाना उपलब्ध करा दिया गया है, जिससे खरीद प्रक्रिया में किसी प्रकार की बाधा नहीं आ रही।

# यदि समाज में इंसानियत को जिंदा रखना है तो डॉ अंबेडकर के दिखाए रास्ते पर चलना जरूरी: ईश्वर

## जयन्ती

चीका सरकारी स्कूल में अंबेडकर जयन्ती पर किए पुष्प अर्पित



आयोजित एक सभा को सम्बोधित कर रहे थे। उन्होंने कहा कि आज जयन्ती के अवसर पर जिस प्रकार से बच्चों, महिलाओं व लोगों ने भारी उत्साह दिखाया है नतीजतन उनका बाबा साहेब के प्रति लगाव की भावना दिखा रहा है। उन्होंने कहा कि आज उन्हें लगने लगा है कि दलित, पिछड़े व वंचित लोग भी अब अपने समानता के अधिकारों को लेकर जागरूक हो गए हैं और इससे बढ़कर कोई खुशी हो भी नहीं सकती। उन्होंने कहा कि जब देश को आजाद करवाने की मुहिम चली, तो अंग्रेजों ने कहा कि हम भारत को आजाद तो कर देंगे परंतु आपके पास तो भारत का संविधान

बनाने वाला भी कोई नहीं है, ठीक उसी समय एक धुव तारे की तरह बाबा साहेब आगे आए और भारतीय संविधान बनाने की टान ली। ईश्वर डूबसह ने कहा कि बाबा साहेब ने समूचे विश्व के संविधानों को पढ़ा और भारत का एक ऐसा संविधान तैयार किया, जिसमें 36 बिरादरी के लोगों को समानता का अधिकारी देने की बात कही गई थी। उन्होंने कहा कि यदि बाबा साहेब न होते, तो उन्हें आजादी न मिलती और यदि आजादी न मिलती, तो हम लोग आज खुली हवा में सांस नहीं ले सकते थे। ईश्वर डूबसह ने कहा कि बाबा साहेब ने न केवल संविधान का निर्माण किया अलबत्ता उस समाज में फैली सती प्रथा जैसी कई अन्य कुरीतियों का विरोध किया और उन्हें बंद करवाकर लोगों को जीना भी सिखाया। ईश्वर डूबसह ने कहा कि बाबा साहेब केवल दलितों के ही मसीहा नहीं हैं बल्कि उन्होंने 36 बिरादरी के लोगों के पक्ष में कई कामना बनाए, जिसके चलते अब उनकी जयन्ती पर सभी वर्गों के लोग

आकर अपनी श्रद्धांजली अर्पित करते हैं। उन्होंने कहा कि अंबेडकर ने हमें सिखाया कि यदि मानवता को जिंदा रखना है, तो फिर समानता भी रखनी होगी क्योंकि कौन कहां पैदा होता है, यह इन्सान के हाथ में नहीं है नतीजतन हम सब एक हैं, हमारा सबका खून एक ही रंग का है, तो ऐसी स्थिति में असमानता की बात करने का कोई औचित्य ही नहीं है। उन्होंने समाज के लोगों का आह्वान किया कि वे स्वयं नशे से दूर रहें और अपने बच्चों को शिक्षित करें क्योंकि शिक्षा उन्हें कहां से कहां पहुंचा दे, इसका कोई अनुमान नहीं लगा सकता। ईश्वर डूबसह ने कहा कि वे समाज के प्रति समर्पित हो जाएं और इस दुनिया में जन्म लेने के अपने उद्देश्य को सार्थक करें। विधायक ने स्कूल परिसर में बनी लाइब्रेरी का भी निरीक्षण किया। इस अवसर पर रतुदु लाल, लाभ डूबसह, मदन कामल, दिनेश कुमार, प्रह्लाद चंद, करनैल, रति राम व जर्नैल जेली आदि भी मौजूद रहे।

दलित होने की पीड़ा का दर्श झेलने वाला मैं स्वयं भुगतभोगी हूँ...कार्यक्रम के दौरान 75 वर्षीय ईश्वर डूबसह उस समय भावुक हो गए, जब उन्होंने स्कूल के दिनों की एक घटना सुनाई, जहां तत्कालीन एक अध्यापक ने उन्हें घर से अपना गिलास लाने का फरमान सुना दिया था। उन्होंने कहा कि वे इस घटना का जिक्र नहीं करना चाहते थे परंतु उनके मन में जो वर्षों से आग लगी हुई थी, उसको बुझाने व पीड़ा को कम करने के लिए ही मैं समाज के लोगों के साथ उसे सांझा कर रहा हूँ। उन्होंने कहा कि स्कूल में एक विदाई पार्टी थी, जिसमें 7वीं कक्षा के बच्चों ने 8वीं कक्षा के बच्चों को पार्टी देनी थी और पार्टी के प्रचलन के अनुसार इसी दिनाच-पानी का प्रोग्राम भी रखा गया था और अध्यापकों ने सभी बच्चों को पार्टी में खाली हाथ आने के आदेश दिए परंतु उनके लिए कक्षा में एकमात्र दलित होने के चलते अपना गिलास घर से लाने का फरमान सुना दिया।

# अंबेडकर जयन्ती पर भाजपा नेताओं ने उनकी प्रतिमा पर किया माल्यार्पण

## पुष्पांजलि

भाजपा कार्यकर्ताओं ने उनकी प्रतिमा पर माल्यार्पण करते हुए उनको पुष्पांजलि अर्पित की।



**टीम एक्शन इंडिया राजकुमार प्रिंस करनाल।** भाजपा जिलाध्यक्ष प्रवीण लाठर के नेतृत्व में आज बाबा साहेब डा. भीमराव अंबेडकर की 135वीं जन्म जयन्ती पर अंबेडकर चौक पर भाजपा कार्यकर्ताओं ने उनकी प्रतिमा पर माल्यार्पण करते हुए उनको पुष्पांजलि अर्पित की। डा. भीमराव अंबेडकर को श्रद्धांजलि अर्पित करते हुए भाजपा जिलाध्यक्ष प्रवीण लाठर ने उनके जीवन पर प्रकाश डालते हुए कहा कि बाबा साहेब ने समाज के उस वर्ग का उत्थान किया, जो लंबे समय तक शोषित रहा। उन्होंने देश को न केवल

संविधान दिया, बल्कि समानता और न्याय पर आधारित एक मजबूत विचारधारा भी प्रदान की। यह समता दौड़ उसी विचारधारा को जन-जन तक पहुंचाने का एक महत्वपूर्ण प्रयास है। सभी को मिलकर एक ऐसे भारत का निर्माण करना है, जहां हर व्यक्ति को समान सम्मान और अवसर प्राप्त हो। असंघ विधायक योगेन्द्र राणा ने बाबा साहेब की प्रतिमा पर माल्यार्पण करते हुए उनकी 135वीं जयन्ती की हार्दिक बधाई और शुभकामनाएं दी। उन्होंने कहा कि बाबा साहेब का जीवन संघर्ष और त्याग से परिपूर्ण रहा है। करनाल विधायक जयमोहन आनंद एवं नगर निगम

मेयर रेनु बाला गुप्ता ने भी बाबा साहेब को नमन करते हुए कहा कि डॉ. अंबेडकर का जीवन समाज के हर वर्ग के लिए प्रेरणास्रोत है। उन्होंने शिक्षा, समानता और अधिकारों के लिए जो संघर्ष किया, वह आज भी प्रासंगिक है। उन्होंने लोगों से डॉ. अंबेडकर के विचारों को अपनाने और समाज में समरसता व भाईचारे को मजबूत करने का आह्वान किया। इस मौके पर भाजपा जिला मीडिया प्रभारी डा. अशोक कुमार, भाजपा नेताओं के अलावा सैकड़ों की संख्या में भाजपा के ज्येष्ठ एवं वरिष्ठ कार्यकर्ता मौजूद रहे।

# पटाखा गोदाम में ब्लास्ट, लैंटर उड़ा

**टीम एक्शन इंडिया राजकुमार प्रिंस करनाल।** शहर के मेरठ रोड स्थित सूरज नगर में एक पटाखा गोदाम में जोरदार धमाका हो गया। धमाके की आवाज दूर-दूर तक सुनाई दी। हादसे में एक बच्ची घायल हो गई, जबकि गोदाम और पास बने मकान को भारी नुकसान पहुंचा है। गोदाम का लैंटर उड़ा गया और पड़ोसी मकान की दीवार ढह गई। आसपास के कई मकानों में दरारें भी आ गईं। गनीमत यह रही कि हादसे के समय गोदाम के अंदर कोई मौजूद नहीं था, वरना बड़ा हादसा हो सकता था। सूचना मिलते ही फायर ब्रिगेड की टीम मौके पर पहुंची और आग पर काबू पाया। पीड़ित महिला राकेश ने बताया कि दीपावली से पहले यहां पटाखा फैक्ट्री चलती थी। बाद में मालिक मोहन लाल ने फैक्ट्री बंद कर पटाखे अंदर ही रख दिए। महिला के अनुसार उन्होंने कई बार मालिक को चेतावनी दी थी कि



यहां पटाखे रखना खतरनाक है, लेकिन उसने कोई ध्यान नहीं दिया। उन्होंने बताया कि हाल ही में लोन लेकर मकान बनाया था, लेकिन धमाके से दीवार गिर गई और उनकी बेटी को भी चोट आई है। पीड़ित परिवार ने मालिक से मुआवजे की मांग की है। स्थानीय निवासी राम प्रकाश ने बताया कि दीपावली से पहले यहां फैक्ट्री चल रही थी, जिसे बाद में प्रशासन ने बंद करवा दिया था। हालांकि, अंदर रखे पटाखों को नहीं हटाया गया। इसी कारण अनाक आग लगने से जोरदार धमाका हुआ। धमाका इतना तेज था कि गोदाम का पूरा लैंटर उड़ा गया और साथ बने मकान की दीवार भी गिर गई।

## जीजा का साले पर नुक़ीले हथियार से हमला

## दौरा पड़ने से विवाहिता की मौत

**टीम एक्शन इंडिया कमल मिश्र करनाल।** थाना बुटाना क्षेत्र में एक ढाबे पर पैसे के विवाद को लेकर एक युवक पर नुक़ीले हथियार से हमला करने का मामला सामने आया है। घायल युवक अपने रिश्तेदार से मिलने आया था, जहां कहांसुनी के बाद झगड़ा बढ़ गया। आरोप है कि आरोपी ने गाली-गलौज करते हुए हमला किया और गंभीर चोट पहुंचाई। वारदात के बाद आरोपी मौके से फरार हो गया। पीड़ित ने मामले की शिकायत पुलिस को की। पुलिस ने शिकायत के आधार पर मामला दर्ज कर जांच शुरू कर दी है। दिल्ली के सूरज पार्क समयपुर बादली निवासी निर्मल सिंह पुत्र नरेश कुमार ने पुलिस को दी शिकायत में बताया कि 12 अप्रैल को वह अपने जीजा कमलप्रित पुत्र जस्सा सैनी से मिलने के लिए बाबा ढाबे पर गया था।

**टीम एक्शन इंडिया कमल मिश्र करनाल।** शहर की शिव कॉलोनी में एक नवविवाहिता की सदियध परिस्थितियों में मौत हो गई। घटना के बाद इलाके में हड़कंप मच गया। सूचना मिलते ही पुलिस और एफएसएल टीम मौके पर पहुंची और जांच शुरू की। शव को कब्जे में लेकर पोस्टमार्टम के लिए भेज दिया गया है। मायका पक्ष ने ससुराल वालों पर हत्या का आरोप लगाया है, जबकि ससुराल पक्ष इसे बीमारी से हुई मौत बता रहा है। पुलिस ने शव को कब्जे में लेकर पोस्टमार्टम के लिए शवगृह में भेज दिया है। पोस्टमार्टम रिपोर्ट के बाद ही मौत के कारणों का खुलासा हो पाएगा मुमकना की पहचान 27 वर्षीय कविता के रूप में हुई है। वह युवती के ग्रेटर नोएडा की रहने वाली थी और वर्ष 2023 में उसकी शादी करनाल की शिव कॉलोनी में हुई थी।

कविता दो बच्चों की मां थी, जिनमें एक बच्चा डेढ़ साल का और दूसरा 7 महीने का है। इसके अलावा वह गर्भवती भी बताई जा रही है। ग्रेटर नोएडा की देवेंद्री व अन्य परिजनों ने आरोप लगाया कि उन्हें ससुराल पक्ष की तरफ से कॉल कर मौत की सूचना दी गई। सूचना मिलते ही वे करनाल पहुंचे। परिजनों का कहना है कि कविता के शरीर, खासकर कमर और अन्य हिस्सों पर चोट के निशान थे। उनका आरोप है कि ससुराल वाले उसे प्रताड़ित करते थे और उसका पति शराब पीकर मारपीट करता था। परिजनों ने इसे सुनिश्चित हत्या बताया है। वहीं ससुराल पक्ष और पड़ोसियों ने सभी आरोपों को खारिज किया है। उनका कहना है कि कविता को पहले से ही दौरे पड़ते थे। शादी के समय मुंह दिखाई की रस्म के दौरान भी उसे दौरा पड़ा था।

# गुरुद्वारा श्री गुरु सिंह सभा सेक्टर 7 अर्बन एस्टेट पंचकुला में मनाया गया खालसा साजना दिवस और गुरुद्वारा स्थापना दिवस



**टीम एक्शन इंडिया पिंजौर प्रतम देवी** गुरुद्वारा श्री गुरु सिंह सभा सेक्टर 7 अर्बन एस्टेट पंचकुला में खालसे का साजना दिवस और विसाखी का पर्व बहुत ही श्रद्धा और धूमधाम से मनाया गया। सुबह 10 बजे अर्खंड पाठ साहिब जी भोग डाले गए उपरांत 10 बजे से दोपहर 2 बजे तक कीर्तन वा गुरु साहिब के आदेशों पर कथा वाचकों द्वारा प्रवचन का परवाह चलता रहा और नामी कीर्तनी जयंती ने गुरु जी की बानी का गुणगान किया। सुबह सुखमनी साहिब सोसाइटी द्वारा कीर्तन गायन किया गया। दोपहर 1:00 बजे से

गुरु का लंगर अटूट बरता। प्रधान कंवरपाल सिंह ने बताया कि संगतों ने खालसा साजना दिवस पर गुरुद्वारा साहिब में गुरु दर्शनों के लिए काफी संख्या में हाजरी भरी। उन्होंने बताया कि खालसा साजना दिवस गुरुद्वारा श्री गुरु सिंह सभा सेक्टर 7 पंचकुला में हर साल की तरह धूमधाम से मनाया गया। गुरुद्वारा श्री गुरु सिंह सभा सेक्टर 7 पंचकुला में संगतों नतमस्तक हुई। उन्होंने बताया कि खालसा साजना दिवस पर ही गुरुद्वारा सेक्टर 7 की स्थापना हुई थी इसलिए इस दिन को हम गुरुद्वारा स्थापना दिवस के रूप में भी मनाते हैं।

# अंबेडकर की 135वीं जयन्ती पर कांग्रेस ने निकाली पदयात्रा

**पदयात्रा**  
बाबा साहेब ने हर वर्ग को समान अधिकार प्रदान किए और लोकतंत्र को मजबूत आधार दिया :



**टीम एक्शन इंडिया राजकुमार प्रिंस करनाल।** बाबा साहेब डॉ. भीमराव अंबेडकर की 135वीं जयन्ती के अवसर पर जिला कांग्रेस कमिटी (शहरी) की ओर से शहर में भव्य पदयात्रा निकाली गई। कार्यक्रम में बड़ी संख्या में कांग्रेस कार्यकर्ताओं व नेताओं ने भाग लेकर बाबा साहेब को पुष्पांजलि अर्पित की। पदयात्रा को राज्यसभा सांसद करमवीर बोद्ध ने माल रोड स्थित डीसीसी कार्यालय से झंडी दिखाकर खाना किया। कार्यक्रम की अध्यक्षता शहरी जिला अध्यक्ष परग गाबा ने की। पदयात्रा डीसीसी कार्यालय से शुरू

होकर अंबेडकर चौक पर जाकर संपन्न हुई। अंबेडकर चौक पर पहुंचने के बाद सभी नेताओं और कार्यकर्ताओं ने बाबा साहेब की प्रतिमा पर माल्यार्पण अर्पित कर उन्हें नमन किया। इस दौरान लड्डू बांटकर लोगों में खुशी साझा की गई और बाबा साहेब के आदर्शों को जन-जन तक पहुंचाने का संकल्प लिया गया। राज्यसभा सांसद करमवीर बोद्ध ने कहा कि बाबा साहेब डॉ. भीमराव अंबेडकर ने समाज में व्याप्त कुरीतियों पर प्रहार करते हुए एक ऐसे संविधान का निर्माण किया, जो समाज को आधुनिक भारत की मजबूत नींव रखी। उन्होंने देश को ऐसा संविधान दिया, जिसने हर

वर्ग को समान अधिकार प्रदान किए और लोकतंत्र को मजबूत आधार दिया। उन्होंने कहा कि बाबा साहेब का शिक्षित बनो, संगठित हो और संघर्ष करो, का संदेश हर नागरिक के लिए प्रेरणास्रोत है और युवाओं को विशेष रूप से उनके आदर्शों को अपनाकर राष्ट्र निर्माण में योगदान देना चाहिए। शहरी जिला अध्यक्ष परग गाबा ने कहा कि डॉ. अंबेडकर केवल एक व्यक्ति नहीं, बल्कि एक विचारधारा हैं, जो समाज को आगे बढ़े का मार्ग दिखाती हैं। उन्होंने कहा कि हमें बाबा साहेब के बताए रास्ते पर चलते हुए समाज में भाईचारा, समानता और

न्याय की स्थापना करनी चाहिए। उन्होंने संदेश देते हुए कहा कि हमें बाबा साहेब के जीवन से प्रेरणा लेनी चाहिए। इस अवसर पर जोगिंदर बाल्मीकि, बिंदर सोवाल, दिलशेर डाचर, तरुण चौहान, पंकज गाबा, निश्रय सोही, ललित कल्याणपुरा, राजीव गोंदर, गुरविंदर कौर, दीपक चौधरी, रोहित जोशी, रोबिन माइकल, परवीन पुनिया, रामचंद्र टाया, सुरेंद्र नंबरदार, राकेश डाकवाला, गुरमीत सिंह, विनोद तोतोरीया, सुरेश पांड्या, रोकन राम, जितेंद्र कंचल, कुब्जा भाट, रोहाताश बाल्मीकि सहित आदि कार्यकर्ता मौजूद रहे।

# बाबा साहेब अंबेडकर के आदर्शों को अपने जीवन में करें आत्मसात : सुधीर जैन

**टीम एक्शन इंडिया सोनीपत, 14 अप्रैल।** ज्ञान गंगा माटिसरी एंड मॉडल स्कूल, न्यू नंदवानी नगर में भारतीय संविधान के शिल्पकार, महान विधिवेत्ता और समाज सुधारक ह्याभारत रत्न बाबा साहेब डॉ. भीमराव अंबेडकर की जयन्ती बड़े ही श्रद्धा और उत्साह के साथ मनाई गई। स्कूल में आयोजित एक विशेष कार्यक्रम में सभी शिक्षकगण व छात्र-छात्राएं उत्साहपूर्वक शामिल हुए। स्कूल के चेयरमैन सुधीर जैन, डायरेक्टर ध्रुव जैन व प्राचार्या मीनाक्षी खुराना ने बाबा साहेब के चित्र पर माल्यार्पण कर व श्रद्धा सुमन अर्पित कर उन्हें श्रद्धांजलि दी। चेयरमैन सुधीर जैन ने कहा कि बाबा साहेब एक न्यायविद, अर्थशास्त्री, गहन विचारक, विधि



विद्वान और समतावादी सामाजिक व्यवस्था के प्रबल समर्थक थे। उन्होंने अपना जीवन समाज के वंचित और कमजोर वर्गों के उत्थान के लिए समर्पित किया और उनके हित में ऐतिहासिक योगदान दिया। सुधीर जैन ने कहा कि बाबा साहेब ने न केवल असमानताओं

को दूर करने का मार्ग दिखाया, बल्कि भारत के लोकतांत्रिक मूल्यों और संवैधानिक अधिकारों को मजबूत करने में भी अग्रणी भूमिका निभाई। उन्होंने शिक्षकों व बच्चों से कहा कि वे बाबा साहेब अंबेडकर के आदर्शों को अपने जीवन में आत्मसात करें और देश व समाज की प्रगति में अपना

अहम योगदान दें। डायरेक्टर ध्रुव जैन ने कहा कि डॉ. भीमराव अंबेडकर भारत के इतिहास में एक ऐसे महान व्यक्तित्व हैं, जिन्होंने समाज, शिक्षा, राजनीति और न्याय व्यवस्था को नई दिशा दी। उन्होंने शिक्षा और समानता के जरिए महिला शर्शिकरण के प्रयासों को भी गति दी। प्राचार्या मीनाक्षी खुराना ने बाबा साहेब को नमन करते हुए उनको विचारों को राष्ट्र निर्माण की प्रेरणा बताया। उन्होंने कहा कि बाबा साहेब के समता, न्याय और शिक्षा पर आधारित सिद्धांत आज भी समाज को दिशा दे रहे हैं। शिक्षकों ने उनके संविधान निर्माण में दिए गए बाबा साहेब के योगदान को रेखांकित करते हुए बच्चों को उनके आदर्शों पर चलने के लिए

प्रेरित किया। कार्यक्रम के दौरान बोर्ड डेकोरेशन, पोस्टर मेकिंग, पेंटिंग व भाषण प्रतियोगिता आयोजित की गई। मयंक, दिव्या, वरदान, जानवी थापा, विधि, आर्याशा आदि छात्र-छात्राओं ने इनमें उत्कृष्ट प्रदर्शन किया। इस अवसर पर अध्यापक सतीश, अध्यापिका कविता, रोजी, मेघा, काजल, शालू, भावना, दिव्या, पूजा, नीरू, सीमा, ज्योति, कविता नेन, कोमिला, रजनी, पारस, निशी, पिंकी, शगुन, मोनिका दूहन सहित सभी स्टाफ मौजूद रहे। फोटो: ज्ञान गंगा माटिसरी एंड मॉडल स्कूल में डॉ. भीमराव अंबेडकर की जयन्ती पर पुरस्कृत किए गए बच्चे प्राचार्या मीनाक्षी खुराना के साथ।

# बस और डंपर की आग्ने-सामने टक्कर

**टीम एक्शन इंडिया राजकुमार प्रिंस करनाल।** जिले के इंद्री में कोर्ट के सामने करनाल-इंद्री रोड पर मंगलवार को रोडवेज बस और डंपर की आमने-सामने जोरदार टक्कर हो गई। हादसे में कंडक्टर समेत 8 यात्री घायल हो गए। टक्कर के बाद मौके पर अफरा-तफरी मच गई और लोगों में चीख-पुकार सुनाई देने लगी। सूचना मिलते ही आसपास के लोगों ने मौके पर पहुंचकर राहत कार्य शुरू किया। जानकारी के अनुसार करनाल डिपो के बस करनाल से यमुनानगर की ओर जा रही थी, जबकि डंपर विपरीत दिशा से करनाल की तरफ आ रहा था। प्रत्यक्षदर्शी सोहन, राजबीर व रोशन ने बताया कि बस डूबकर की लापरवाही के कारण यह हादसा



हुआ। टक्कर इतनी जबरदस्त थी कि बस का अगला हिस्सा पूरी तरह क्षतिग्रस्त हो गया और अंदर बैठे यात्रियों को जोरदार झटका लगा। हादसे के तुरंत बाद आसपास के लोगों ने मदद करते हुए घायलों को बस से बाहर निकाला। इसके बाद निजी वाहनों और एंबुलेंस की सहायता से सभी घायलों को अस्पताल पहुंचाया गया। समय रहते राहत मिलने से बड़ा नुकसान टल

गया। इस हादसे के बाद बस में सवारियों ने बस डूबकर के खिलाफ कार्रवाई की मांग की। बस में सवार गांव खुखनी निवासी सुभाष व बिहार निवासी मंगली जो लड़ाव जा रही थी, इनकी हालत अभी गंभीर बताई जा रही है। इसके अलावा राबेय निवासी प्रवीण, इंद्री निवासी गुरवत कौर और ओमो देवी सहित 3 अन्य लोगों का इलाज अस्पताल में चल रहा है। सुभाष और मंगली को इलाज के लिए करनाल रेफर कर दिया है। इसके अलावा बस कंडक्टर मनीष को काफी चोटें आई हैं। इंद्री थाना के एसएचओ विविन कुमार ने बताया कि घटना की सूचना मिलते ही पुलिस घाटे पर पहुंच गई थी और स्थिति को कंट्रोल कर लिया गया। घायलों को तुरंत ही अस्पताल में भर्ती करवा दिया था।



न्यूज प्लैश

जेएमआईटी में आज होगा अंबेडकर जयंती पर विशेष कार्यक्रम आयोजित

**रावैर, 14 अप्रैल (कुलदीप सैनी)** : नवीन ज़िंदल फाउंडेशन द्वारा बुधवार (आज) जेएमआईटी कॉलेज में डॉ. भीमराव अंबेडकर जयंती के उपलक्ष्य में डॉ. भीमराव अंबेडकर : सामाजिक क्रांति और राष्ट्र निर्माण के अग्रदूत विषय पर विशेष कार्यक्रम आयोजित किया जाएगा। कार्यक्रम में छात्रों को बाबा साहेब के जीवन, संघर्ष और उनके विचारों से अवगत कराया जाएगा तथा उन्हें पुष्पांजलि अर्पित की जाएगी। सांसद कार्यालय प्रभारी धर्मवीर सिंह ने बताया कि सांसद नवीन ज़िंदल के अनुसार बाबा साहेब के विचारों को अपनाकर ही समाज के वंचित वर्गों का उत्थान और देश का समग्र विकास संभव है। इस उद्देश्य से इस कार्यक्रम का आयोजन किया जा रहा है, ताकि युवा पीढ़ी को उनके आदर्शों से प्रेरणा मिल सके।

घर में घुसकर नाबालिग से दुष्कर्म, आरोपी के विरुद्ध कैसे दर्ज

**रावैर, 14 अप्रैल (कुलदीप सैनी)** : घर में घुसकर एक नाबालिग से दुष्कर्म करने का मामला सामने आया है। आरोपी है कि युवक ने परिवार के लोगों की गैरमौजूदगी में नाबालिग से दुष्कर्म किया और जब पड़ोस की एक महिला ने उसे देखा तो उसने वहां से भागने की कोशिश की लेकिन लोगों ने उसे पकड़ लिया। पुलिस ने शिकायत पर आरोपित मोसिन के खिलाफ पोक्सो एक्ट व अन्य धाराओं में केस दर्ज किया है। पुलिस को दी शिकायत में नाबालिग के पिता ने बताया कि उसकी 15 वर्षीय बेटी घर पर अकेली थी। वह अपने काम पर गया हुआ था और मेरी पत्नी व बड़ी बेटी किसी काम से गए हुए थे। इस दौरान पड़ोस में रहने वाली एक महिला जब उनके घर गई तो उसने देखा कि एक युवक ने उनकी बेटी को मुंह दबाया हुआ है और उसके साथ जबरन गलत काम कर रहा है। उसने तुरंत हमें इसकी सूचना दी। महिला को घर में आया देख युवक वहां से फरार हो गया लेकिन कुछ देर बाद जब वह गली में खड़ा अपना आटो लेने के लिए आया तो हमने उसे पकड़ लिया। जिसने पूछने पर अपना नाम मोसिन बताया।

अक्षय तृतीया पर धौलरा में होगा मगवान बलभद्र के वार्षिक मेले का आयोजन

**रावैर, 14 अप्रैल (कुलदीप सैनी)** : अक्षय तृतीया के अवसर पर 19 अप्रैल को गांव धौलरा स्थित भगवान बलभद्र मंदिर में वार्षिक मेले का आयोजन किया जाएगा। मेले को लेकर मंदिर परिसर में तैयारियां शुरू कर दी गई हैं। मंदिर के पुजारी आजमानंद ने बताया कि मेले से पूर्व हवन यज्ञ व पूजा-अर्चना का आयोजन किया जाएगा, जिसमें सैकड़ों श्रद्धालु भाग लेंगे। उन्होंने बताया कि भगवान बलभद्र मंदिर में क्षेत्र के साथ-साथ दूर-दराज से भी बड़ी संख्या में श्रद्धालु पहुंचते हैं और अपनी मनोकामनाएं मांगते हैं। उन्होंने बताया कि जिन श्रद्धालुओं की मन्तव्य पूरी हो जाती है, वे यहां आकर भंडारा व प्रसाद वितरण का आयोजन करते हैं।

बाबा साहेब का जीवन संघर्ष, मेहनत, व आत्मविश्वास का प्रतीक: चंद्रमोहन

**पंचकुला मैनपाल** : विधायक चंद्रमोहन के निवास पर काँग्रेसियों द्वारा बाबा साहेब डॉ भीमराव अंबेडकर की जयंती मनाई गई। इस अवसर पर चंद्रमोहन ने कहा कि बाबा साहेब की जयंती सामाजिक न्याय, समानता और शिक्षा के महत्व को समझने का दिन है। इस दिन हम डॉ. भीमराव अंबेडकर को याद करते हैं, जिन्होंने अपने विचारों और संघर्षों से भारत को एक नई दिशा दी। चंद्रमोहन ने कहा कि बाबा साहेब का जीवन संघर्ष, मेहनत और आत्मविश्वास का अद्भुत उदाहरण है। उन्होंने समाज में व्याप्त भेदभाव और असमानता के खिलाफ आवाज उठाई और हर व्यक्ति को समान अधिकार दिलाने के लिए अपना पूरा जीवन समर्पित कर दिया। उनके विचार आज भी उतने ही प्रासंगिक हैं, जितने उस समय थे। आज के दौर में जब समाज तेजी से बदल रहा है तब भी बाबा साहेब के विचार हमें सही रास्ता दिखाते हैं। उनके शब्द न केवल प्रेरणा देते हैं, बल्कि हमें अपने अधिकारों और कर्तव्यों के प्रति जागरूक भी करते हैं। इस दौरान आर के कक्कड़, संजीव भारद्वाज, नवीन बंसल एडवोकेट, रवि कान्त स्वामी, डॉ राम प्रशाद, सोहन लाल देवीनगर, सचिन सुद, यशपाल राणा, बलजीत सैनी अभयपुर, अरुण मादरा,राजीव चौधरी, अनिल चौहान,आदर्श यादव आदि काँग्रेस नेताओं ने बाबा साहेब की प्रतिमा पर पुष्प अर्पित किए।

डॉ. अंबेडकर के पदचिन्हों पर चलकर ही विकसित भारत का सपना होगा साकार

135वीं जयंती

संविधान निर्माता की 135वीं जयंती पर विभिन्न कार्यक्रमों में की शिरकत



कार्यक्रमों में बतौर मुख्य अतिथि शिरकत कर डॉ. भीमराव अंबेडकर जी के चित्र पर पुष्प अर्पित कर उन्हें भावभीनी श्रद्धांजलि दी। इस दौरान उन्होंने वतन सिंह कॉलोनी में 2 करोड़ 46 लाख रुपये की लागत से बनने वाली 11 गलियों के कार्य का शिलान्यास किया। एकता का सूत्र है हमारा संविधान विधानसभा अध्यक्ष हरविंदर कल्याण ने सभी को संविधान निमाता भारत रत्न डॉ. भीमराव अंबेडकर की 135वीं जयंती के उपलक्ष्य में आयोजित विभिन्न कार्यक्रमों में बतौर मुख्य अतिथि शिरकत की। इस दौरान उन्होंने गांव डींगर मान्जरा, घरौंडा के अंबेडकर चौक फाटक पार, करनाल के कर्ण विहार व सेक्टर-16 स्थित अंबेडकर भवन में आयोजित

की उपलब्धियों का जिक्र करते हुए कहा कि आज नौकरियां बंद हो चुकी हैं, बल्कि केवल मेरिट के आधार पर ही काम चलाना है। आज एक साधारण परिवार का बच्चा बिना किसी सिफारिश के अपनी योग्यता के दम पर सरकारी नौकरी लगाता है। आज समाज के हर वर्ग के बच्चे को आगे बढ़ने का समान अधिकार मिला है। उन्होंने कहा कि बाबा साहेब ने जिस समानता की कल्पना की थी, उसे आज वर्तमान सरकार द्वारा साकार किया जा रहा है। बाबा साहेब के सपनों का भारत जनसभा को संबोधित करते हुए हरविंदर कल्याण ने कहा कि प्रधानमंत्री नरेंद्र मोदी और मुख्यमंत्री नायब सिंह सैनी के नेतृत्व में सरकार बाबा साहेब की कल्पनाओं के अनुरूप देश और प्रदेश को आगे बढ़ा रही है।

डॉ. अंबेडकर के आदर्शों पर चलकर समाज में समानता लाना जरूरी: उमेश बुबका



पर उमेश बुबका ने कहा कि डॉ. अंबेडकर ने समाज में समानता, शिक्षा और अधिकारों के लिए ऐतिहासिक कार्य किए, जिनसे आज भी हमें प्रेरणा मिलती है। उमेश ने कहा कि इस प्रकार के आयोजन समाज में एकता और जागरूकता को बढ़ावा देते हैं। उन्होंने युवाओं से डॉ. अंबेडकर के आदर्शों को अपनाने का आह्वान किया। इस मौके पर नायब सिंह, नंबरदार शिवचरण, संजीव, साहेब सिंह सहित अन्य गणमान्य व्यक्ति उपस्थित रहे।

वचित-पिछड़े वर्गों को न्याय दिलाने में बाबा साहेब का बड़ा योगदान

भारतीय मुलतानी परिमंडल महासभा ने किया पहिार

गिलन कार्यक्रम का आयोजन

**टीएम एक्शन इंडिया राजकुमार प्रिंस करनाल।** भारतीय मुलतानी परिमंडल महासभा ने करनाल क्लब में परिवार मिलन कार्यक्रम आयोजित किया, जिसमें गीत, मुलतानी भजन और सिरायकी कवि स्वर्गीय कृष्ण नन्दा की वैसाखी पर लिखी गई कविता सुनाई गई। महासभा के अध्यक्ष जगिन्दर मदान ने वैसाखी के महत्व पर प्रकाश डालते हुए जानकारी दी कि यह पर्व मुलतानीयों में बाल दिवस के रूप में मनाया जाता है। इस दिन बच्चों के गले में मेवों की माला डाली जाती है, नये कपड़े पहनाये जाते हैं।

जयन्ती

डाक्टर भीम राव अम्बेडकर लाइब्रेरी में संविधान निमाता डाक्टर अम्बेडकर की जयन्ती मनाई गई,

**प्रमोद भार्गव, गुहला चीका।** आज यहां कैथल रोड़ पर स्थित डाक्टर भीम राव अम्बेडकर लाइब्रेरी में संविधान निमाता डाक्टर अम्बेडकर की जयन्ती मनाई गई, जिसमें समाजसेवी रजनीश चौहान ने डा. अम्बेडकर की मूर्ति पर पुष्प अर्पित किए। इस अवसर पर अपने सम्बोधन में उन्होंने कहा कि



समाज के वंचित और पिछड़े वर्गों को न्याय दिलाने में बाबा साहेब का बड़ा योगदान है, जिसके चलते समूचे भारत वर्ष में जगह-जगह आज के ही दिन उनकी जयन्ती न केवल एक महान नेता की याद में बल्कि भारतीय समाज में समानता, न्याय और शिक्षा के प्रतीक के रूप में मनाई जाती है।

उन्होंने कहा कि डा. भीमराव अंबेडकर सिर्फ संविधान निमाता ही नहीं थे, बल्कि वे एक समाज सुधारक, अर्थशास्त्री और प्रेरणादायक व्यक्तित्व के धनी भी थे, जिन्होंने आजादी से पूर्व समाज के दबे-कुचले लोगों को सोचने का नया नजरिया दिया। उन्होंने कहा कि डा. भीमराव अंबेडकर का जन्म 14 अप्रैल 1891 को मध्य प्रदेश के महु में हुआ था। वे एक गरीब परिवार से थे और बचपन में उन्हें जातिवाद और भेदभाव का गहरा अनुभव हुआ, लेकिन उन्होंने कभी हार नहीं मानी और कठिन संघर्षों के बाद उच्च शिक्षा प्राप्त की। उन्होंने कोलंबिया यूनिवर्सिटी और लंदन स्कूल ऑफ इकोनॉमिक्स से पढ़ाई की और अपने ज्ञान से पूरी दुनिया में भारत का नाम रोशन किया। चौहान ने कहा कि डा. अंबेडकर ने भारतीय समाज में फैली छुआछूत, जातिवाद और असमानता के खिलाफ आवाज उठाई। उन्होंने कमजोर वर्गों को उनके अधिकार दिलाने के लिए कई आंदोलन चलाए और भारतीय संविधान के निर्माण में अहम भूमिका निभाई। उन्होंने कहा कि अम्बेडकर के विचार आज भी युवाओं को प्रेरित करते हैं कि वे शिक्षा, आत्म सम्मान और देश सेवा को अपने जीवन का हिस्सा बनाएं। उन्होंने कहा कि डा. अंबेडकर का जीवन हमें सिखाता है कि हालात कितने भी मुश्किल हों, अगर मन में आत्मविश्वास और लक्ष्य को पाने की जिद हो, तो इस दुनिया में कुछ भी असंभव नहीं है।

अग्निशमन कर्मचारियों की मांगों को लेकर सरकार की नीयत में है खोट: अशोक कुमार

टीएम एक्शन इंडिया गुहला चीका।

अग्निशमन विभाग कर्मचारी युनियन, संबोधित सर्व कर्मचारी संघ हरियाणा द्वारा घोषित की गई प्रदेशव्यापी हड़ताल आज सातवें दिन में प्रवेश कर गई। हड़ताल की अध्यक्षता कर्मचारी नेता अशोक कुमार ने की और मंच का संचालन विजय सिंह ने किया। इस अवसर पर अशोक कुमार ने कर्मचारियों को संबोधित करते हुए कहा कि मांगों बता दी हैं परंतु अगला कार्य सरकार का है। उन्होंने कहा कि हम सरकार को बताना चाहते



मुख्यमंत्री व उनके नेता अपनी आंख व कान बंद किए हुए बैठे हैं और उनका कर्मचारियों के हितों की ओर कोई ध्यान नहीं है। उन्होंने कहा कि हमने सरकार को कर्मचारियों को संबोधित करते हुए कहा कि मांगों बता दी हैं परंतु अगला कार्य सरकार का है। उन्होंने कहा कि हम सरकार को बताना चाहते

जिससे पता चलता है कि सरकार की नीयत में खोट है। उन्होंने कहा कि हड़ताल की कर्मचारियों ने आज का दिन भारतीय संविधान के निमाता डॉक्टर भीमराव अंबेडकर को समर्पित किया है। हमें उनके जीवन से शिक्षा लेनी चाहिए कि किस तरह उन्होंने कठिन परिस्थितियों में भी अपनी शिक्षा पूरी की और समाज में चल रही कुप्रथाओं से लड़ते हुए भारतीय संविधान को लिखा और सभी नागरिक को समानता का अधिकार दिया और अपने हक के लिए लड़ें? को प्रेरित किया। उन्होंने

कहा कि आज का दिन राष्ट्रीय अग्निशमन सेवा दिवस के रूप में भी मनाया जाता है, जो 14 अप्रैल 1944 को मुंबई बंदरगाह (विक्टोरिया डॉक) में हुए भीषण विस्फोट और आग की घटना के शहीदों को समर्पित है। इस घटना में लगभग 66 से अधिक अग्निशमन कर्मी शहीद हुए थे, जिन्होंने जान बचाते हुए सर्वोच्च बलिदान दिया। यह दिन उन साहसी अग्निशमन कर्मियों को श्रद्धांजलि देने के लिए हर साल अग्निशमन सप्ताह के रूप में मनाया जाता है।

टोपरा कलां में अंबेडकर जयंती पर हुआ रक्तदान शिविर, 73 यूनिट रक्त संग्रहित

टीएम एक्शन इंडिया रावैर, 14 अप्रैल (कुलदीप सैनी)

: उपमंडल के गांव टोपरा कलां में बाबा साहेब डॉ. भीमराव अंबेडकर जयंती के अवसर पर रक्तदान शिविर का आयोजन किया गया। शिविर में युवाओं सहित ग्रामीणों ने उत्साहपूर्वक भाग लेते हुए 73 यूनिट रक्तदान किया। शिविर की अध्यक्षता समाजसेवी सुरेंद्र टोपरा ने की। कार्यक्रम में भाजपा जिला उपाध्यक्ष हैप्पी खेड़ी मुख्य रूप से उपस्थित रहे। वहीं चरण सिंह सैनी, महिंद्र चानना, बलराम, राजेश, बशेश्वर, शमशेर सिंह व नरसिंह सहित अन्य गणमान्य



अतिथियों ने रक्तदाताओं को बैज लगाकर व प्रशंसा प्रमाण पत्र देकर उनका उत्साहवर्धन किया। इस मौके पर हैप्पी खेड़ी ने कहा कि डॉ. अंबेडकर के बताए मार्ग पर चलते हुए समाज सेवा करना हम सभी का कर्तव्य है। उन्होंने कहा कि रक्तदान जैसा पुनीत कार्य

गढ़ीजटान में अंबेडकर जयंती पर उमड़ा जनसैलाब

टीएम एक्शन इंडिया इंद्री, 14 अप्रैल (मैनपाल कश्यप)

: गांव गढ़ीजटान में भारत रत्न डॉ. भीमराव अंबेडकर की जयंती बड़े ही हर्षोल्लास और श्रद्धा के साथ मनाई गई। कार्यक्रम में बड़ी संख्या में ग्रामीणों ने भाग लेकर बाबा साहेब को नमन किया। इस अवसर पर मंडल इंद्री के महामंत्री बालक राम फौजी ने मुख्य अतिथि के रूप में शिरकत की। उन्होंने डॉ. अंबेडकर की प्रतिमा पर माल्यार्पण कर उन्हें श्रद्धांजलि अर्पित की। अपने संबोधन में उन्होंने कहा कि बाबा साहेब का जीवन संघर्ष, समानता और न्याय की मिसाल है

विश्वभर में सबसे सर्वोत्तम है भारत का संविधान: पठानिया

प्रमोद भार्गव, गुहला चीका।

भारतीय जनता पार्टी गुहला के युवा नेता रिंकू पठानिया ने कहा कि विश्वभर में भारत का संविधान पूरी तरह से पारदर्शी, सर्वोत्तम एवं लोकप्रिय है, जिसका सारा श्रेय संविधान निमाता डाक्टर बाला साहेब अम्बेडकर को ही जाता है। पठानिया आज वार्ड नम्बर 10 सलेमपुर में बाबा साहेब अम्बेडकर को श्रद्धांजलि अर्पित करने के बाद पत्रकारों से बातचीत कर रहे थे। उन्होंने कहा कि अम्बेडकर द्वारा भारत के जिस संविधान की रचना की गई, उसी के बदौलत आज हम खुली हवा में सांस ले रहे हैं। उन्होंने कहा कि अम्बेडकर कितने विद्वान थे, इस बात का सबूत इसी से मिल



जाता है कि विपरीत परिस्थितियों में भी उन्होंने शिक्षा को ग्रहण करने से नहीं छोड़ा और एक या दो नहीं बल्कि उन्हे 16 भाषाओं का ज्ञान था। उन्होंने कहा कि अम्बेडकर ने नारा दिया कि 'शिक्षित बनोइ व्यक्ति शिक्षा ऐसी शेरनी का दूध है, जिसे ग्रहण करके की इस न अपने हकों को जानकर उन्हें प्राप्त करने हेतु

मिले, चाहे वह किसी भी जाति, धर्म या वर्ग का हो। उन्होंने कहा कि अंबेडकर जयंती हमें यह याद दिलाती है कि हमें समाज में समानता और न्याय के लिए लगातार प्रयास करते रहना चाहिए। उन्होंने समाज के लोगों का आह्वान किया कि वे अम्बेडकर के दिखाए रास्ते पर चलकर अपनी कौम, समाज व देश के विकास में योगदान दें और यही उन्हें सच्ची श्रद्धांजलि भी होगी। कार्यक्रम के दौरान लड्डू भी बांटे गए। इस अवसर पर बाबा देसदास, हरपाल सिंह, चरता राम, अशोक शेरयार, कृष्ण कुमार, भरत सिंह, रामेश्वर, बलवंत, हरविंदर, विक्रम, राजपाल, दीपक, सिद्धार्थ, अनुज, मनीष, गगन सहित अन्य गणमान्य व्यक्ति उपस्थित रहे।

बैसाखी मेले के माध्यम से सांस्कृतिक विरासत को संजोने का सराहनीय प्रयास

टीएम एक्शन इंडिया प्रमोद भार्गव, गुहला चीका।

डी.ए.वी. कालेज चीका के पंजाबी विभाग द्वारा सुख, समृद्धि एवं उल्लास के प्रतीक बैसाखी पर्व के उपलक्ष्य में कालेज परिसर में भव्य बैसाखी मेले का आयोजन किया गया। इस अवसर पर जानकारी देते हुए पंजाबी विभाग के मुखिया डा. जसविंदर सिंह ने बताया कि इस कार्यक्रम का उद्देश्य विद्यार्थियों को भारतीय संस्कृति, विशेष रूप से पंजाब की समृद्ध परंपराओं, लोक कलाओं एवं ऐतिहासिक धरोहर से जोड़ना था। मेले में विद्यार्थियों एवं स्टाफ सदस्यों ने उत्साहपूर्वक भाग लेकर कार्यक्रम को सफल बनाया। कार्यक्रम का शुभारंभ पारंपरिक



वातावरण में हुआ, जिसमें बैसाखी पर्व के ऐतिहासिक महत्व पर प्रकाश डाला गया। वक्ताओं ने बताया कि बैसाखी केवल फसल कटाई का पर्व ही नहीं, बल्कि खुशहाली, परिश्रम, नई ऊर्जा और सामाजिक एकता का प्रतीक भी है। इस अवसर पर विद्यार्थियों को

इसके अतिरिक्त पंजाबी भांगड़ा, गिद्धा तथा लोक बोलियों की प्रस्तुतियों ने पूरे परिसर को उत्साह और उमंग से भर दिया। विद्यार्थियों ने पारंपरिक संगीत की धुनों पर शानदार नृत्य प्रस्तुत कर खूब वाहवाही बटोरी। कार्यक्रम में रोमांचक चुनौतियों, विशेष बाजीगरी, संगीत एवं नृत्य प्रस्तुतियों का भी आयोजन किया गया, जिसमें विद्यार्थियों ने बढ़-चढ़कर भाग लिया। दस्तार सजाओ प्रतियोगिता तथा पंजाबी वेशभूषा मुकाबले ने कार्यक्रम में विशेष आकर्षण पैदा किया। प्रतिभागियों ने अपनी अनूठी शैली, मस्त चाल और अलग अंदाज से सभी का मन मोह लिया। सामूहिक नृत्य कार्यक्रम में विभिन्न संकायों

के विद्यार्थियों ने मिलकर प्रस्तुति दी, जिससे आपसी भाईचारे, एकता और सामूहिक सहभागिता का सुंदर संदेश मिला। पूरे कार्यक्रम के दौरान कालेज परिसर मेले के रंगों, हंसी-खुशी और सांस्कृतिक उल्लास से सराबोर दिखाई दिया। कालेज प्राचार्य डा. जसवीर सिंह ने पंजाबी विभाग की सराहना करते हुए कहा कि इस प्रकार के आयोजन विद्यार्थियों में सांस्कृतिक चेतना, आत्मविश्वास और नेतृत्व क्षमता विकसित करते हैं। उन्होंने कहा कि ऐसे कार्यक्रम हमारी विरासत को नई पीढ़ी तक पहुंचाने का प्रभावी माध्यम हैं। इस अवसर पर कालेज स्टाफ तथा बड़ी संख्या में विद्यार्थी उपस्थित रहे।

गुरु रविदास मंदिर में धूमधाम से मनाई गई अंबेडकर जयंती

रावैर, 14 अप्रैल (कुलदीप सैनी)

: शहर के अंबेडकर नगर स्थित गुरु रविदास मंदिर में मंगलवार को बाबा साहेब डॉ. भीमराव अंबेडकर की जयंती श्रद्धा और उत्साह के साथ मनाई गई। इस अवसर पर पार्षद ऋषिपाल नंबरदार की अध्यक्षता में आयोजित कार्यक्रम में क्षेत्र के लोगों ने बढ़-चढ़कर भाग लिया। कार्यक्रम के दौरान उपस्थित लोगों ने डॉ. अंबेडकर के चित्र पर पुष्प अर्पित कर उन्हें नमन किया और उनके बताए मार्ग पर चलने का संकल्प लिया। इस मौके पर राहगीरों को प्रसाद भी वितरित किया गया। इस अवसर पर पार्षद



ऋषिपाल नंबरदार ने कहा कि डॉ. अंबेडकर ने देश को संविधान के रूप में अमूल्य धरोहर दी और समाज में समानता, शिक्षा व अधिकारों के लिए जीवन भर संघर्ष किया। उन्होंने कहा कि हमें उनके विचारों को अपनाकर समाज में भाईचारा और समानता

को बढ़ावा देना चाहिए। इस अवसर पर भगत मदन दास, हरनेक सिंह, सत्यजीत, सुरेश सिंगल, धर्मवीर, पवन छोटवांस, बलवंत, हरविंदर, विक्रम, राजपाल, दीपक, सिद्धार्थ, अनुज, मनीष, गगन सहित अन्य गणमान्य व्यक्ति उपस्थित रहे।

## न्यूज प्लैश

डॉ आंबेडकर फार्मसी कॉलेज मथाना में पुष्पांजलि गेट की

**कुरुक्षेत्र**  
**टीम एक्शन इंडिया**  
**दलबीर सिंह मलिक**  
कुरुक्षेत्र: डॉ. बी आर अंबेडकर इंस्टीट्यूट आफ फार्मसी मथाना में संस्थान के चेयरमैन सूरजभान कटारिया ने बाबा साहब डॉ. अंबेडकर जी की प्रतिमा पर माला अर्पण कर पुष्पांजलि भेंट की। कटारिया ने इस अवसर पर कहा की डॉ अंबेडकर की बदीलत ही आज हम सभी समता समानता समरसता के भाव से राष्ट्र निर्माण के कार्यों में लगे हुए हैं। उन्होंने आह्वान किया कि हम सभी को बाबा साहब के मूल सिद्धांत शिक्षित बनो संगठित रहो और संघर्ष करो को अपने जीवन में अपनाया चाहिए। आज हम सभी महामानव डॉ. अंबेडकर के (14 अप्रैल) जन्मदिवस पर उन्हें पुष्पांजलि देते हैं और यह सत्य है कि विश्व अर्थात् पूरे विश्व में पहचान रखने वाले भारतीय संविधान के माध्यम से बाबासाहब अंबेडकर के विचार और आदर्श आज भी समस्त देशवासियों को मूलभूत अधिकारों के साथ एक नई शक्ति और ऊर्जा देते हैं। चेयरमैन सूरज भान कटारिया ने कहा है कि संविधान निमाता डॉ. अम्बेडकर एक महान भारतीय राजनीतिज्ञ और समाज सुधारक थे।

**डॉक्टर शाहब समाज सुधारक, पथ प्रदर्शक और सामाजिक एकता के प्रतीक थे: शालिन्द्र नरवाल**



## समालाखा (संजय नरवाल)

गांव आड्डा में भारत रत्न बाबा साहब डाक्टर भीमराव अम्बेडकर जी की 135 वीं जयंती बड़े धूमधाम से मनाई गई। आज की जयंती के मुख्य अतिथि श्री सलेन्द्र नरवाल माननीय सेशन जज रोहतक रहे। जिसने बाबा साहब की जिवनी के बारे में विस्तार से जानकारी दी। उन्होंने बताया कि बाबा साहब हमारे संविधान निमाता के साथ-साथ समाज सुधारक, पथ-प्रदर्शक एकता के प्रतीक रहे हैं। बाबा साहब का नारा था कि शिक्षित बनो, संगठित रहो और संघर्ष करो समाज के प्रत्येक व्यक्ति ने अपने बच्चों को शिक्षित करने पर जोर देना चाहिए इस अवसर पर श्री सतवीर सिंह चालिया, श्री रामफल कारकोली, गांव आड्डा के सरपंच दिलबाग सिंह ने भी बाबा साहब की जिवनी के बारे में अपने विचार रखे। मंच का संचालन रविदास समाज कल्याण सभा जी टी रोड समालाखा के पूर्व महासचिव सुशील कुमार द्वारा किया गया इस अवसर पर, सुरेन्द्र भारा, रोहतास पापरा डॉ बी आर अम्बेडकर समाज सेवा सोसायटी के प्रधान महाबीर सिंह, पाले नर आड्डा, बलबीर सिंह, भीम सिंह पटवारी, रोहतास, सुरेश, नरेन्द्र धानिया, मास्टर जगबीर, रणधीर सैकटरी, संदीप, चुनीलाल, पालुगाम, कुलदीप, महेन्द्र कटारिया व अन्य ग्रामीण शामिल रहे।

## प्राइवेट स्कूलों की मनमानी पर सख्त प्रशासन, बुक डिपो थोपने पर होगी कार्रवाई

**टीम एक्शन इंडिया**  
**नरवाना/राहुल**  
एसडीएम जगदीश चंद्र ने प्राइवेट स्कूल संचालकों को सख्त निर्देश देते हुए कहा है कि वे विद्यार्थियों को किसी एक विशेष बुक डिपो से किताबें खरीदने के लिए बाध्य न करें। ऐसा करने वाले स्कूलों के खिलाफ कड़ी कार्रवाई अमल में लाई जाएगी। एसडीएम ने बताया कि कई मामलों में प्राइवेट स्कूल अपने विद्यार्थियों को चयनित बुक डिपो से ही किताबें खरीदने के

लिए मजबूर करते हैं, जो नियमों के विरुद्ध है। उन्होंने कहा कि कुछ स्कूल विशेष कंपनियों की प्रकाशित किताबें ही सिलेबस में शामिल करते हैं, जो केवल निर्धारित दुकानों पर ही उपलब्ध होती हैं और अन्य बाजारों में नहीं मिलतीं। इस स्थिति का फायदा उठाकर बुक डिपो संचालक अभिभावकों से किताबों के लिए मनमानी कीमत वसूलते हैं, जिससे अभिभावकों पर अनावश्यक आर्थिक बोझ पड़ता है।



एसडीएम जगदीश चंद्र ने स्पष्ट

## अंबेडकर ने जीवनभर समाज के वंचित, शोषित और पिछड़े वर्गों के उत्थान के लिए किया काम- नवीन भाटिया

**टीम एक्शन इंडिया**  
**पानीपत, 14 अप्रैल (बिजेन्द्र सिंह)**। पानीपत के सेक्टर-6 स्थित भारत रत्न बाबा साहब डॉ भीमराव अंबेडकर की प्रतिमा पर भाजपा जिला उपाध्यक्ष नवीन भाटिया एवं दक्षिणी शहरी मंडल अध्यक्ष चेतन तनेजा ने श्रद्धापूर्वक माल्यार्पण एवं प्रतिमा के समक्ष दीप प्रज्वलित कर जयंती पर उन्हें नमन किया। वहीं उपस्थित कार्यकर्ताओं ने भी बाबा साहब के चित्र के समक्ष पुष्प अर्पित कर उन्हें श्रद्धांजलि दी। नवीन भाटिया ने कहा कि भारत रत्न डॉ भीमराव अंबेडकर का जन्म 14 अप्रैल 1891 को मध्यप्रदेश के महु ग्राम में हुआ था।



इनके पिता का नाम रंजीमालो जी और माता का नाम भीमा बाई तथा पुत्र का नाम यशवंत अंबेडकर हैं। उन्होंने कहा कि डॉ भीमराव अंबेडकर ने अपनी प्रतिभा के बल पर अपने अधिकतर शिक्षा कोलंबिया विश्व विद्यालय अमरीका में पूरी की। डॉ. अंबेडकर केवल एक महान

विधिवेत्ता ही नहीं, बल्कि सामाजिक परिवर्तन के अग्रदूत भी थे। उन्होंने अपने पूरे जीवन में समाज के वंचित, शोषित और पिछड़े वर्गों के उत्थान के लिए संघर्ष किया। उनके द्वारा रचित भारतीय संविधान आज देश की एकता, अखंडता और लोकतांत्रिक व्यवस्था की मजबूत नींव है।

## मंत्री कृष्ण बेदी को ज्ञापन देने के बाद हरकत में आया प्रशासन, गांव बड़नपुर में अस्पताल निर्माण कार्य शुरू

**टीम एक्शन इंडिया**  
**नरवाना/राहुल**  
क्षेत्र के गांव बड़नपुर में लंबे समय से लंबित पड़े अस्पताल निर्माण कार्य को अखिरकार गति मिल गई है। कृष्ण कुमार बेदी को ज्ञापन सौंपने के बाद प्रशासन हरकत में आया और अब केंद्र व राज्य सरकार द्वारा जारी लाखों की ग्रांट का उपयोग शुरू हो गया है। बड़नपुर के पूर्व सरपंच डॉ. जोगिंद्र बड़नपुर ने प्रेस को जानकारी देते हुए बताया कि गांव में अस्पताल निर्माण के लिए करीब 89 लाख रुपये की राशि पिछले तीन वर्षों से लंबित पड़ी थी, लेकिन प्रशासनिक



अधिकारियों, कर्मचारियों और ठेकेदारों की लापरवाही के चलते कार्य शुरू नहीं हो पा रहा था। उन्होंने बताया कि इस समस्या को लेकर

संगठन के कार्यकर्ताओं व ग्रामीणों ने उनके नेतृत्व में मंत्री कृष्ण बेदी को पीडब्ल्यूडी रेस्ट हाउस में ज्ञापन सौंपा था। मंत्री ने मामले की गंभीरता को

## नरवाना बार एसोसिएशन चुनाव विवादों में घिरा, रोक के बावजूद मतदान

नई मतदाता सूची तैयार करने के लिए 10 सदस्यीय कमेटी गठित की गई

## असंतोष

□ इससे बार एसोसिएशन के सदस्यों के आपसी सौहार्द पर नकारात्मक प्रभाव पड़ा है

## टीम एक्शन इंडिया

**नरवाना/राहुल**  
स्थानीय बार एसोसिएशन की मतदाता सूची को लेकर चल रहे विवाद के बीच, पंजाब एवं हरियाणा हाईकोर्ट बार काउंसिल द्वारा चुनाव पर रोक लगाए जाने के बावजूद सोमवार को चुनाव संपन्न करवा दिया गया। इस घटनाक्रम ने अधिवक्ताओं के बीच असंतोष और चर्चा को और बढ़ा दिया है। जानकारी के अनुसार बार एसोसिएशन की मतदाता सूची को लेकर लंबे समय से विवाद चल रहा था। दिसंबर 2025 में निर्वाचित कार्यकारिणी का कार्यकाल समाप्त होने के बाद



आमसभा ने सर्वसम्मति से सुशील कुमार शर्मा को कार्यकारी प्रधान नियुक्त किया था। इसके बाद नई मतदाता सूची तैयार करने के लिए 10 सदस्यीय कमेटी गठित की गई। कमेटी द्वारा जारी पहली सूची में 231 अधिवक्ताओं के नाम शामिल किए गए, जबकि पंजाब एवं हरियाणा हाईकोर्ट बार काउंसिल की सूची में 330 वोट दर्शाए गए थे। कई अधिवक्ताओं ने अपने नाम हटाए जाने पर आपत्ति जताई, लेकिन उन्हें न तो व्यक्तिगत सुनवाई का अवसर दिया गया और न ही चयन के स्पष्ट मापदंड सार्वजनिक किए

ए। बाद में संशोधित सूची जारी कर 258 अधिवक्ताओं को मतदाता के रूप में शामिल किया गया। इस सूची में भी नाम न होने पर संदीप खट्टर व अन्य अधिवक्ताओं ने बार काउंसिल में अपील दायर की। सुनवाई के बाद बार काउंसिल ने नरवाना बार एसोसिएशन के चुनाव पर रोक लगा दी और अगली सुनवाई 18 अप्रैल निर्धारित की। इसके बावजूद रिटनिंग ऑफिसर मनिंदर सिंह और कुलवंत सिंह श्योकंद ने पूर्व घोषित कार्यक्रम के अनुसार चुनाव प्रक्रिया पूरी करवाई। चुनाव में प्रधान, सचिव

और कैशियर पद के लिए मतदान होना था। सचिव पद पर गौरव सहारण और कैशियर पद पर तानिया जांगड़ा को पहले ही निर्बिरोध निर्वाचित घोषित किया जा चुका था।

प्रधान पद के लिए आदित्य शर्मा और अनिल मोर के बीच मुकाबला था। हालांकि चुनाव पर रोक के चलते आदित्य शर्मा ने नाम वापस लेकर चुनाव का बहिष्कार करने की अपील की थी। इसके बावजूद बड़ी संख्या में अधिवक्ताओं ने मतदान में भाग लिया। कुल 258 मतदाताओं में से 221 ने वोट डाले, जिनमें से 207 वोट अनिल मोर और 11 वोट आदित्य शर्मा को मिले, जबकि शेष वोट निरस्त हो गए। परिणामस्वरूप अनिल मोर को प्रधान निर्वाचित घोषित किया गया। एडवोकेट रघुभूषण लाल ने इस विवाद को दुर्भाग्यपूर्ण बताते हुए कहा कि इससे बार एसोसिएशन के सदस्यों के आपसी सौहार्द पर नकारात्मक प्रभाव पड़ा है।

## नरवाना क्षेत्र में नशा तस्करो के खिलाफ बड़ा एक्शन, रसीदा व धमतान साहिब में सर्च अभियान

## नरवाना, 14 अप्रैल राहुल

नरवाना डिविजन के गांव रसीदा और धमतान साहिब में नशा तस्करो के खिलाफ पुलिस द्वारा व्यापक सर्च अभियान चलाया गया। यह अभियान पुलिस अधीक्षक जैद कुलदीप सिंह के मार्गदर्शन और उप पुलिस अधीक्षक नरवाना कमलदीप राणा के नेतृत्व में संचालित किया गया। अभियान के दौरान सीआईए स्टाफ नरवाना, थाना गद्दी, थाना शहर नरवाना, थाना सदर नरवाना, पुलिस चौकी धमतान साहिब, पुलिस चौकी दनौदा सहित बिजली विभाग की टीमों ने संयुक्त रूप से भाग

लिया। पुलिस टीमों ने चिन्हित स्थानों पर योजनाबद्ध तरीके से सघन तलाशी अभियान चलाया और संदिग्ध गतिविधियों पर कड़ी नजर रखी। तलाशी के दौरान 4 मकानों में बिजली चोरी के मामले सामने आए, जिन पर बिजली विभाग ने नियमानुसार कार्रवाई शुरू कर दी है। उप पुलिस अधीक्षक कमलदीप राणा ने कहा कि नशा तस्करी में संलग्न किसी भी व्यक्ति को बख्शा नहीं जाएगा। उन्होंने बताया कि नशा मुक्त समाज के निर्माण के लिए पुलिस लगातार सख्त कदम उठा रही है और भविष्य में भी ऐसे अभियान जारी रहेंगे।

## एसडीएम मनदीप ने दोनों खरीद एजेंसियों को दिये उठान में तेजी लाने के निर्देश

मंडी में गेहूँ के उठान में किसी भी अधिकारी या कर्मचारी की लापरवाही मिली तो होगी कार्रवाई: एसडीएम,

## टीम एक्शन इंडिया

## पानीपत, 14 अप्रैल (बिजेन्द्र सिंह)

पानीपत मंडी में गेहूँ की आवक पीक पर है और मंडी में खरीद एजेंसी हैफेड व हरियाणा वेयर हाउस द्वारा खरीद की जा रही है। एचडब्ल्यूसी द्वारा सोमवार, बुधवार व शुक्रवार को और हैफेड द्वारा मंगलवार, बुधवार व शनिवार को गेहूँ की खरीद की जा रही है। पानीपत मंडी में गेहूँ का उठान धीमा चल रहा था, जिससे सारी मंडी में गेहूँ के बैग पड़े हुए हैं। एसडीएम एवं नोडल अधिकारी मनदीप कुमार ने सोमवार को मार्केट कमेटी कार्यालय में दोनों खरीद एजेंसियों के अधिकारियों की मीटिंग लेकर उठान में तेजी लाने के सख्त निर्देश दिये गये। वहीं एसडीएम मनदीप कुमार ने मंगलवार को भी पानीपत मंडी का दौरा किया और उन्होंने गेहूँ के उठान का निरीक्षण किया। उन्होंने उठान में और ज्यादा तेजी लाने के निर्देश दिये गये।



एसडीएम मनदीप ने बताया कि पानीपत मंडी से मंगलवार देर शाम तक करीब 20 प्रतिशत गेहूँ का उठान हो जाएगा। हरियाणा वेयर हाउस के पानीपत मंडी इंचार्ज नरेंद्र ने बताया कि एचडब्ल्यूसी ने पानीपत मंडी में 1.20 लाख किंटल गेहूँ की खरीद की है और मंगलवार शाम तक करीब 45 हजार गेहूँ के बैगों का उठान हो चुका है। पानीपत मंडी के साथ लगते एचडब्ल्यूसी के गोदाम में ही गेहूँ रखी जा रही है।

हैफेड के डीएम कृपाल दास के अनुसार हैफेड ने पानीपत मंडी से सोमवार तक करीब 70 हजार किंटल की खरीद की है और करीब 19 हजार बैगों का उठान करके हैफेड डीएम कार्यालय परिसर वाले गोदाम में रखे गये हैं और बाकि बैगों को हैफेड के जोरारी रोड समालाखा वाले गोदाम में भिजवाना शुरू कर दिया है। हैफेड ने मंगलवार को करीब 17 हजार किंटल की पानीपत मंडी में खरीद की है।

## सख्ती

□ यदि कोई स्कूल मनमानी करता है तो वे तुरंत एसडीएम कार्यालय या खंड शिक्षा अधिकारी को सूचना दें

किया कि इस प्रकार की शिकायत मिलने पर संबंधित स्कूलों के खिलाफ सख्त कार्रवाई की जाएगी और उनकी मान्यता व रजिस्ट्रेशन

तक रद्द किए जा सकते हैं। उन्होंने खंड शिक्षा अधिकारी को भी निर्देश दिए हैं कि ऐसे मामलों पर नजर रखें और शिकायत मिलने पर तुरंत कार्रवाई करें। एसडीएम ने अभिभावकों से भी अपील की है कि यदि कोई स्कूल इस प्रकार की मनमानी करता है तो वे तुरंत एसडीएम कार्यालय या खंड शिक्षा अधिकारी को इसकी सूचना दें, ताकि दोषी स्कूलों पर प्रभावी कार्रवाई की जा सके।

## एसटीएफ ने गैंगस्टर दीपक नादल का शूटर निलेश एनकाउंटर में दबोचा

**गुरुग्राम।** यहां के एक फैशन डिजायनर मयंक चावला के शोरूम पर फायरिंग करने के आरोपी दीपक नादल गैंग के शूटर निलेश ढीला को स्पेशल टास्क फोर्स (एसटीएफ) ने एनकाउंटर में दबोचा। उसके पांव में पुलिस की गोली लगी और फिर उसे काबू कर लिया गया। सोनीपत के जाजल गांव के रहने वाले शूटर निलेश ढीला को एसटीएफ ने जिला नागरिक अस्पताल में भर्ती करवाया है। फायरिंग के संबंध में डीएलएफ थाना फेज-1 में केस दर्ज है। एसटीएफ अधिकारियों की ओर से जानकारी दी गई कि दीपक नादल गैंग गुरुग्राम और आसपास के इलाकों में सक्रिय है।

## नरवाना में गरजेगी कुमारी सैलजा की आवाज!

**नरवाना, 14 अप्रैल राहुल**  
सिरसा लोकसभा क्षेत्र से कांग्रेस सांसद कुमारी सैलजा बुधवार, 15 अप्रैल को नरवाना में किसानों और मजदूरों के मुद्दों को लेकर बड़ा कदम उठाने जा रही हैं। वे दोपहर 2 बजे नरवाना की अनाज मंडी पहुंचकर गेहूँ खरीद व्यवस्था की जमीनी हकीकत का जायजा लेंगी। मंडी में इस समय खरीद व्यवस्था को लेकर भारी अव्यवस्था और रोष का माहौल है। ऐसे में सांसद सैलजा सीधे किसानों और मजदूरों के बीच पहुंचकर उनकी समस्याएं सुनेंगी। खास बात यह है कि वे धरने पर बैठे किसानों से भी



मुलाकात करेंगी, जिससे यह दौरा और भी अहम माना जा रहा है। सांसद आशुतोष शर्मा के अनुसार, नए नियमों, पोर्टल सिस्टम और बायोमेट्रिक प्रक्रियाओं के चलते किसान-

## खरीद व्यवस्था

□ मंडी में इस समय खरीद व्यवस्था को लेकर भारी अव्यवस्था और रोष का माहौल है: आशुतोष शर्मा

मजदूर वर्ग भारी परेशानियों से जूझ रहा है। खरीद, उठान और भुगतान में देरी ने हालात को और गंभीर बना दिया है। सांसद सैलजा मौके पर मौजूद अधिकारियों को तुरंत समाधान के निर्देश भी दे सकती हैं। इस दौरान उनके साथ कांग्रेस के वरिष्ठ नेता बृजेन्द्र सिंह सुरजेवाला सहित कई प्रमुख

नेता और बड़ी संख्या में कार्यकर्ता मौजूद रहेंगे। सैलजा पिछले कई दिनों से प्रशासनिक अधिकारियों के संघर्ष में रहकर किसानों की समस्याओं को लगातार उठा रही हैं। मंडी दौरे के बाद करीब 3 बजे सांसद सैलजा पीडब्ल्यूडी रेस्ट हाउस, हरियल चौक पहुंचेंगी, जहां वे कार्यकर्ताओं और आम जनता से सीधा संवाद कर जनसमस्याएं सुनेंगी। पार्षद आशुतोष शर्मा ने किसानों, मजदूरों और कार्यकर्ताओं से अपील की है कि वे बड़ी संख्या में पहुंचकर अपनी आवाज सांसद तक पहुंचाएं, ताकि समस्याओं का समाधान जल्द संभव हो सके।

## सामाजिक भाईचारे के पक्षधर थे बाबा साहब

## टीम एक्शन इंडिया

## कमल मिश्रा

**करनाल।** डॉ. बीआर अंबेडकर जन कल्याण सोसायटी काछवा द्वारा बाबा साहब डॉ. भीमराव अंबेडकर की 135वीं जयंती के उपलक्ष्य में गांव काछवा के पंचायत घर में कार्यक्रम का आयोजन किया गया, जिसमें डीएवी कॉलेज के राजनीतिक विज्ञान विभाग के अध्यक्ष डॉ. बलराम शर्मा ने मुख्य अतिथि के रूप में शिरकत की। कार्यक्रम में पहुंचने पर गांव के सरपंच प्रतिनिधि डॉ. दीपक कुमार एवं संस्था के प्रधान ने मुख्य अतिथि डॉ. बलराम शर्मा का स्वागत किया। डॉ. बलराम शर्मा ने कहा कि बाबा साहब डॉ भीमराव अंबेडकर सामाजिक समानता एवं भाईचारे के पक्षधर थे। वह समाज में स्त्रियों को



पुरुषों के समान मानते थे। वह स्त्री शिक्षा के समर्थक थे। उनका मानना था कि यदि राष्ट्र को उन्नति करनी है तो हमें स्त्रियों को शिक्षित करना होगा। उन्होंने समाज के लोगों से शिक्षित बनने पर संगठित रहने और संघर्ष करने की शिक्षा दी थी। कार्यक्रम की अध्यक्षता कर रहे गांव के सरपंच प्रतिनिधि डॉ. दीपक कुमार ने कहा कि बाबा साहब डॉ भीमराव अंबेडकर के जीवन से हमें प्रेरणा लेनी चाहिए और उनके बताए रास्ते

पर चलकर राष्ट्र के विकास के लिए शिक्षा के समर्थक थे। उनका मानना था कि यदि राष्ट्र को उन्नति करनी है तो हमें स्त्रियों को शिक्षित करना होगा। उन्होंने समाज के लोगों से शिक्षित बनने पर संगठित रहने और संघर्ष करने की शिक्षा दी थी। कार्यक्रम की अध्यक्षता कर रहे गांव के सरपंच प्रतिनिधि डॉ. दीपक कुमार ने कहा कि बाबा साहब डॉ भीमराव अंबेडकर के जीवन से हमें प्रेरणा लेनी चाहिए और उनके बताए रास्ते

## शिक्षा भारती मॉडल स्कूल में मनाया बैसाखी पर्व



**टीम एक्शन इंडिया**  
**नरवाना, 14 अप्रैल राहुल**  
शिक्षा भारती मॉडल स्कूल में रविवार को बैसाखी का पावन पर्व बड़े ही हर्षोल्लास और उत्साह के साथ मनाया गया। इस अवसर पर विद्यालय में रंगारंग सांस्कृतिक कार्यक्रमों का आयोजन किया गया, जिसमें विद्यार्थियों ने बह-चढ़कर भाग लिया। कार्यक्रम के दौरान छात्रों ने पंजाबी लोक नृत्य भांगड़ा और गिदा की शानदार प्रस्तुतियां देकर सभी का मन मोह लिया। छोटे-छोटे बच्चों ने भी पारंपरिक पंजाबी वेशभूषा में सजे-धजे मंच पर आकर्षक प्रस्तुतियां दीं, जिन्हें उपस्थित अभिभावकों और अतिथियों ने खूब सराहा।

विद्यार्थियों द्वारा बैसाखी के इतिहास और महत्व पर आधारित नाटक भी प्रस्तुत किया गया, जिसके माध्यम से पर्व के सांस्कृतिक और ऐतिहासिक पहलुओं को जीवंत रूप में दर्शाया गया। विद्यालय परिसर को भी आकर्षक ढंग से सजाया गया, जिसने कार्यक्रम की शोभा को और बढ़ा दिया। इस अवसर पर विद्यालय के डायरेक्टर वीरेंद्र बिद्वान ने कहा कि शिक्षा के साथ-साथ बच्चों को अपनी सांस्कृतिक धरोहर से जोड़ना बेहद आवश्यक है। ऐसे आयोजन विद्यार्थियों में सामाजिक समरसता और सांस्कृतिक मूल्यों को विकसित करने में महत्वपूर्ण भूमिका निभाते हैं।

# बाबा भीमराव अंबेडकर की जयंती के उपलक्ष्य में बच्चों को बांटी कॉपी, पेन

## जयंती

अन्य गरीबों के बच्चों की भी मदद करनी चाहिए कि कोई बच्चा बिना शिक्षा के न रहे

**टीम एक्शन इंडिया लाडवा 14 अप्रैल (विजय कौशिक) :** लाडवा खण्ड के गांव भूतमाजरा में बाबा साहेब भीमराव अंबेडकर की जयंती पर लाडवा के थाना प्रभारी गुरनाम



सिंह मुख्यातिथि के रूप में पहुंचे वहाँ पहुंचने पर गांव के पूर्व सरपंच नरेश कुमार ने पहुंचे पर

कमेटी की ओर से स्वागत किया। थाना प्रभारी गुरनाम सिंह ने बाबा साहेब की प्रतिमा पर माल्यार्पण

कर पुष्पांजलि अर्पित की साथ ही उन्होंने बाबा साहेब के जीवन पर प्रकाश डालते हुए बताया कि बाबा साहेब ने समाज को समानता, न्याय व एकता का पाठ पढ़ाया। उनके दिखाए मार्ग पर चलकर ही हम अपने जीवन को सफल बना सकते हैं। इस अवसर पर उन्होंने बच्चों को कॉपी व पेन बांटे ताकि उनको शिक्षा में सहयोग मिल सके व उन्होंने समाज के लोगों से अपील करते हुए कहा कि हमें अपने बच्चों के साथ साथ अन्य गरीब बच्चों के बच्चों की भी मदद करनी चाहिए कि कोई बच्चा बिना शिक्षा के न

रहे शिक्षा को बढ़ावा देने के लिए बच्चों को कॉपी पेन का वितरण एक सकारात्मक पहल है, जो उन्हें पढ़ने-लिखने के लिए प्रेरित करती है ऐसे आयोजन अक्सर स्कूलों, सभाओं या विशेष अवसरों पर किए जाते हैं। इस तरह की मदद से निर्धन बच्चों को पढ़ाई में मदद मिलती है, इस तरह के प्रयास बच्चों को बेहतर भविष्य के लिए प्रोत्साहित करते हैं। इस दौरान उनके साथ गांव के इंद्रजीत सिंह, रणधीर सिंह, नरेश कुमार, विक्रम दीपक, विजय कुमार, विनोद कुमार सहित ग्रामीण मौजूद रहे।

## 20 दिन बाद घर लौटा ईरान में फंसा मर्चेट नेवी का निखिल, परिवार ने जताई खुशी

**गन्ौर।** गांव शाहपुर तगा गांव के रहने वाले 23 वर्षीय निखिल, जो मर्चेट नेवी में कार्यरत है, करीब 20 दिन बाद सकुशल घर लौट आया। उसकी वापसी से परिवार और गांव में खुशी का माहौल है। निखिल ओमान के लिए जहाज से रवाना हुआ था, लेकिन हालात बिगड़ने के कारण वह ईरान में ही फंस गया था। इस दौरान संपर्क टूट जाने से परिवार काफी चिंतित था। किसी तरह भारतीय दूतावास के सहयोग से वह सुरक्षित वापस लौट सका। घर पहुंचते ही परिवार के सदस्यों ने उसका स्वागत किया और राहत की सांस ली। घर पहुंचने के बाद निखिल ने बताया कि जहाज में फंसने के कारण कई बार सूखे राशन व कम पानी में ही काम चलाना पड़ा। एक बार उनके जहाज से करीब 20 मीटर



की दूरी पर बम गिरने से जहाज के शीशे तक टूट गए थे। इसी दौरान जहाज बदलने पर उनकी मुलाकात हरिद्वार के एक भारतीय से हुई, जिसने उन्हें भारतीय दूतावास का संपर्क नंबर दिया। इसके बाद निखिल ने दूतावास से संपर्क किया, जहां से उन्हें सुरक्षित स्थान पर पहुंचाया गया। करीब 3-4 दिन तक दूतावास की निगरानी में होटल में ठहराया गया, जहां उनकी पूरी वैरिफिकेशन

प्रक्रिया पूरी हुई। वैरिफिकेशन के बाद उन्हें अर्जेंटिना भेजा गया, जहां वह करीब दो दिन रहे और अब वह सुरक्षित घर लौट आए हैं। निखिल के दादा लालमन त्यागी ने बताया कि उसके लौटने से पूरा परिवार बेहद खुश है। उन्होंने मदद करने वाले लोगों और भारतीय दूतावास का आभार जताया। गांव के लोगों ने भी निखिल की सुरक्षित वापसी पर खुशी जाहिर की।

## न्यूज प्लैश

### रेलवे रोड पर छबील लगाकर जनसेवा

**गन्ौर।** डा. भीमराव अंबेडकर जयंती के अवसर पर भाजपा आजीविका मिशन ग्रामीण के जिला सह संयोजक अंकित महहोत्रा ने पार्षद अजय कुमार व अपनी टीम के साथ रेलवे रोड पर छबील लगाकर जनसेवा की। इस दौरान राहगीरों, मजदूरों, किसानों व आमजन को शीतल पेयजल वितरित किया गया, जिससे भीषण गर्मी में लोगों को राहत मिली। बड़ी संख्या में लोगों ने छबील का लाभ उठाया। अंकित महहोत्रा ने कहा कि डा. अंबेडकर का जीवन समानता, शिक्षा और सामाजिक न्याय का संदेश देता है। उनके विचारों को अपनाते हुए जनसेवा करना ही सच्ची श्रद्धांजलि है।



### सांदल कला में अंबेडकर जयंती पर कार्यक्रम आयोजित

**गन्ौर।** गांव सांदल कला व कामी में डा. भीमराव अंबेडकर जयंती श्रद्धा व उत्साह के साथ मनाई गई। सांदल कला नवादा में ग्रामीण विकास समिति द्वारा आयोजित कार्यक्रम में भाजपा प्रदेश कार्यकारिणी सदस्य आजाद सिंह नेहरा ने मुख्य अतिथि के रूप में शिरकत कर संत रविदास व डा. भीमराव अंबेडकर की तस्वीर पर पुष्प अर्पित किए। नेहरा ने युवाओं को बाबा साहेब के बाल्य मार्ग पर चलने का आह्वान किया।



### अंबेडकर युगदृष्टा, सामाजिक क्रांति के अग्रदूत, दलित, शोषित वंचित पिछड़ों की आवाज थे: जैन सोनीपत।

संविधान निर्माता बाबा साहेब भीमराव अंबेडकर युगदृष्टा, सामाजिक क्रांति के अग्रदूत, दलित, शोषित वंचित पिछड़ों की आवाज थे और उन्होंने समय समय पर आंदोलनों के माध्यम से किसान, मजदूर महिलाओं एवं युवाओं के कल्याण का कार्य किया।

उक्त विचार निवर्तमान मेयर राजीव जैन ने गांव सांदल कला, श्याम नगर, बाबा साहेब अंबेडकर चौक, अंबेडकर छात्रावास, राजेंद्र नगर, कालुपुर में उनकी जन्म जयंती के अवसर पर प्रतिमा पर माल्यार्पण करके दीप प्रज्वलित करने के बाद कार्यक्रमों में व्यक्त किये। उन्होंने गांव सांदल कला में लगाए गए रक्तदान शिविर का उद्घाटन किया और मेधावी छात्र छात्राओं को प्रमाण पत्र एवं पाठ्य सामग्री वितरित की।

उन्होंने कहा कि बाबा साहेब ने संविधान की रचना करके गरीबों को स्वतंत्रता, समानता एवं बंधुत्व की राह पर चलने की प्रेरणा दी। जैन ने कहा कि प्रधानमंत्री नरेंद्र मोदी ने बाबा साहेब की जन्म सथली मऊ, दीक्षा स्थली नागपुर, शिक्षा ग्रहण करने वाले लंदन स्थित मकान, पंचतत्व में विलीन हुए बम्बई स्थित स्थान तथा दिल्ली में डॉक्टर भीमराव अंबेडकर स्मारक पंचतथी के रूप में विकसित किये ताकि आने वाली पीढ़ियों को प्रेरणा मिल सके।

इस अवसर पर रतन सिंह भाटिया, बलबीर सिंह अहलावत, राजकुमार दहिया, दीपचंद नरवाल, राजवीर सिंह तूर, सत्यवान भाटिया, राजकुमार शर्मा, सतबीर बाल्मीकि, नीतू बाल्मीकि, चरण सिंह जोगी, किरण बाला, राजेश कटारिया, वजीर चंद, नरेश सिंह, गाँधी राम, रामेश्वर, कप्तान, जोगिंदर, मनोज, वीरेंद्र सिंह समेत काफी संख्या में गणमान्य व्यक्ति मौजूद रहे।

## कमजोर वर्गों को अधिकार दिलाने के लिए जीवनभर संघर्ष किया : आतिल प्रकाश

आतिल ने डॉ. अंबेडकर के संघर्ष और भारतीय संविधान के निर्माण में योगदान पर प्रकाश डाला।

### टीम एक्शन इंडिया

**राई।** बहालमगढ़ स्थित भाजपा नेता मास्टर सतनारायण आतिल के कार्यालय में भारत रत्न डॉ. भीमराव अंबेडकर जयंती मनाई। बाबा साहेब के चित्र पर पुष्पांजलि अर्पित कर उन्हें नमन किया। मास्टर सतनारायण आतिल ने डॉ. अंबेडकर के जीवन, उनके संघर्ष और भारतीय संविधान के निर्माण



में उनके योगदान पर प्रकाश डाला। उन्होंने कहा कि बाबा साहेब ने समाज के कमजोर वर्गों को अधिकार दिलाने के लिए जीवनभर संघर्ष किया और समानता, शिक्षा व सामाजिक न्याय

का मार्ग प्रशस्त किया। उनके विचार आज भी समाज के लिए प्रेरणास्रोत हैं। लोगों को प्रसाद भी वितरित किया गया और सभी ने बाबा साहेब के आदर्शों को अपनाते का संकल्प लिया। इस मौके पर हरिया बसोदी, सतबीर

प्रधान दीपालपुर, संजय चौहान, सुखबीर आतिल, जगमंद सैनी, राजेंद्र मुकीमपुर, ताराचंद चौहान, जगमंद आतिल, सुबे कुमारसपुर, सतबीर कुमासपुर, राजेश मुकीमपुर, राज सहित अनेक गणमान्य व्यक्ति मौजूद रहे।

## बाबा साहेब के विचार आज भी समाज को आगे बढ़ाने की प्रेरणा देते हैं : त्यागी

### टीम एक्शन इंडिया

**राई।** गांव बद्धमलिक में मंगलवार को संविधान निर्माता डॉ. भीमराव अंबेडकर की प्रतिमा का विधिवत अनावरण किया गया। निगम पार्षद एवं भाजपा नेता पुनत त्यागी व गांव बद्धमलिक के सरपंच फूल कुमार व अन्य ने बाबा साहेब की प्रतिमा का अनावरण कर उन्हें पुष्प अर्पित किए और उनके आदर्शों को नमन किया। पुनत त्यागी ने कहा कि बाबा साहेब डॉ. अंबेडकर ने समाज को समानता, न्याय और शिक्षा का मार्ग दिखाया। उनके विचार आज भी समाज को आगे बढ़ा देने की प्रेरणा देते हैं। इस अवसर पर सुनीता लहोचव, गांव बद्धमलिक



के सरपंच फूल कुमार, एससी मोर्चा जिला अध्यक्ष समशेर, जिला उपाध्यक्ष विनोद चोपड़ा, जिला महामंत्री शशी, चरित्र मास्टर, राकेश, राकेश कौशिक, प्रदीप आतिल सहित अन्य गणमान्य नागरिक उपस्थित रहे। सभी ने एकजुट होकर समाज में भाईचारे और समानता का संदेश दिया तथा बाबा साहेब के विचारों को जन-जन तक पहुंचाने का आह्वान किया।

## बाबा साहेब ने समानता, शिक्षा, अधिकारों के प्रति जागरूक किया: कादियान

### टीम एक्शन इंडिया

**गन्ौर।** नगरपालिका रोड स्थित संत गुरु रविदास सेवा समिति द्वारा मंगलवार को डा. भीमराव अंबेडकर जयंती महोत्सव धूमधाम से मनाया गया। इस अवसर पर शहर के मुख्य मार्गों से भव्य शोभायात्रा निकाली गई, जिसमें बड़ी संख्या में लोगों ने भाग लिया। कार्यक्रम में मुख्य अतिथि के रूप में विधायक देवेन्द्र कादियान के पिता सतबीर सिंह कादियान पहुंचे। उन्होंने बाबा साहेब की प्रतिमा पर पुष्प अर्पित कर नमन किया और कहा कि बाबा साहेब का जीवन समाज को समानता, शिक्षा और अधिकारों के



प्रति जागरूक करता है। इस अवसर पर बीपीएल परिवारों से जुड़े समाज के 500 मेधावी बच्चों को सम्मानित किया गया। वहीं सांदल कला में डा. भीमराव अंबेडकर रूरल डेवलपमेंट सोसायटी द्वारा भी अंबेडकर जयंती पर रक्तदान शिविर एवं

सम्मान समारोह का आयोजन किया गया। मुख्य अतिथि सतबीर सिंह कादियान ने शिविर का शुभारंभ किया और 41 यूनिट रक्त एकत्रित होने पर आयोजकों की सराहना की। इस दौरान 33 मेधावी विद्यार्थियों को भी सम्मानित किया गया।

## शार्ट सर्किट से गोहू की फसल जली, किसानों ने मुआवजे की उठाई मांग

**गन्ौर।** गांव गुमड़ में बिजली निगम की कथित लापरवाही के चलते शार्ट सर्किट से लगी आग में किसानों की कई एकड़ गोहू की फसल जलकर राख हो गई। सूचना मिलने पर दमकल गाड़ी व पुलिस टीम मौके पर पहुंची और आग पर काबू पाया। भारतीय किसान यूनियन (टिकैट) के कार्यकारी जिलाध्यक्ष चिंदर पहल ने घटना के लिए बिजली निगम को जिम्मेदार ठहराते हुए प्रभावित किसानों को उचित मुआवजा देने की मांग की है। यूनियन पदाधिकारियों ने बताया कि इस संबंध में उपयुक्त से मिलकर नुकसान की भरपाई कराने की मांग रखी जाएगी।

## अंबेडकर जयंती पर समारोह, जरूरतमंद बच्चों को पुस्तकों का वितरण

### जयंती

गांव राजलू गढ़ी में भारत रत्न डॉ. भीमराव अंबेडकर जयंती मनाई गई

### गन्ौर।

गांव राजलू गढ़ी में भारत रत्न डॉ. भीमराव अंबेडकर जयंती मनाई गई। ब्लाक समिति सदस्य अनिल ने अतिथि शिरकत की। दोनों गांवों के सरपंच विजेंद्र राठी व सावन, समाज सुधार संकल्प समिति के अध्यक्ष अजीत राठी, आदि ने उनका स्वागत किया। कार्यक्रम की शुरुआत बाबा साहेब के चित्र पर पुष्प अर्पित



कर श्रद्धांजलि देने के साथ हुई। समिति की ओर से गांव में कराए गए विकास कार्यों का भी विवरण प्रस्तुत किया गया। जरूरतमंद बच्चों को पुस्तकें वितरित की गईं और कुछ बच्चों को स्कूल ड्रेस भी प्रदान की गईं। ब्लाक समिति

अध्यक्ष अनिल और सरपंचों ने आश्वासन दिया कि वे समिति के साथ मिलकर गांव के विकास कार्यों को आगे बढ़ाएंगे। समिति द्वारा हर रविवार को स्वच्छता अभियान चलाने और गरीब कन्याओं के विवाह में सहयोग

करने की पहल से अवगत करवाया। इस मौके पर त्रिलोक चंद शर्मा, युद्धवीर, धर्म सिंह फौजी, महासचिव अमित अत्री, रामसिंह, केशू, राजेश, सतबीर चोपड़ा सहित अन्य गणमान्य व्यक्ति उपस्थित रहे।

## स्वच्छता एवं सर्वांगीण विकास की दिशा में आयाम स्थापित कर रहा नगर निगम: मनोहर लाल

### महत्वपूर्ण पहले

-अंबेडकर जयंती पर निगम ने लोकार्पित की रोड स्वेपिंग मशीन व 150 रिक्शा रेहडियां



मुख्य अतिथि 76 लाख रुपए की लागत से खरीदी एक बड़ी रोड स्वेपिंग मशीन, 96 लाख रुपए की लागत से खरीदी दो छोटी रोड स्वेपिंग मशीन व 36 लाख रुपए की लागत से खरीदी रिक्शा रेहडि 2 को हरी झंडी दिखाकर रवाना किया। इससे शहर की सफाई व्यवस्था को आधुनिक तकनीक से सुदृढ़ बनाने की दिशा में एक महत्वपूर्ण कदम उठाया गया। उन्होंने निगम परिसर में संवाद करते हुए सभी

जनप्रतिनिधियों, अधिकारियों, कर्मचारियों एवं नागरिकों का उत्साहवर्धन किया। नगर निगम सीमा क्षेत्र में कुल 72 लाख रुपए की लागत से निर्मित किए गए पांच आकांक्षी शौचालयों एवं वार्ड नंबर 10 सेक्टर 13 में गुलमोहर पार्क के नवीनीकरण की भी विधिवत घोषणा की गई। मनोहर लाल ने कहा कि करनाल नगर निगम स्वच्छता एवं सर्वांगीण विकास की दिशा में लगातार अभूतपूर्व कार्य कर रहा है।

सभी जनप्रतिनिधियों, अधिकारियों, कर्मचारियों एवं नागरिकों के सक्रिय सहयोग और सहभागिता से ही यह आदर्श परिकल्पना साकार रूप ले सकी है। कार्यक्रम में विधायक जगमोहन आनंद ने कहा कि नागरिक सहभागिता से ही नगर निगम प्रशासन पूरी इमानदारी और सजगता के साथ कार्य कर पा रहा है। सभी जनप्रतिनिधियों को यह सिलसिला कायम रखते हुए शहर के सर्वांगीण विकास में हर संभव योगदान करना चाहिए। मेयर रेणु बाला गुप्ता ने संबोधन के माध्यम से स्वच्छता के प्रति जागरूकता और जनभागीदारी पर बल दिया। उन्होंने कहा कि करनाल को स्वच्छ और सुंदर बनाने के लिए हर नागरिक की भागीदारी आवश्यक है। इसी सोच

के साथ स्वच्छता और विकास की प्रक्रिया को एक साथ आगे बढ़ाया जा रहा है। केंद्रीय ऊर्जा, आवास एवं शहरी विकास मंत्री मनोहर लाल के आशीर्वाद से नगर निगम ने पहले भी उपलब्धियों के नए आयाम स्थापित किए हैं। जनप्रतिनिधियों और नागरिकों के सहयोग से यह क्रम इसी प्रकार बना रहेगा। नेशनल ग्रीन ट्रिब्यूनल के दिशा-निर्देशों के तहत 76 लाख रुपये की लागत से खरीदी गई बड़ी रोड स्वेपिंग मशीन से मुख्य मार्गों की सफाई व्यवस्था को अत्याधुनिक बनाया जाएगा। इसके साथ ही 96 लाख रुपये की लागत से खरीदी गई दो छोटी रोड स्वेपिंग मशीन संकर गलियों और भीड़भाड़ वाले क्षेत्रों में सफाई कार्य को और प्रभावी बनाएंगी।

### टीम एक्शन इंडिया

**गन्ौर।** सरकारी राजस्व कार्यों में अनधिकृत दखल का मामला सामने आया है, जहां क्षेत्र के कई पटवारी अपने कार्यालयों में निजी सहायकों से काम करवा रहे हैं। हैरानी की बात यह है कि जमीन से जुड़ा महत्वपूर्ण रिकार्ड भी इन सहायकों की पहुंच में है, जिससे पूरी व्यवस्था को पारदर्शिता और सुरक्षा पर सवाल खड़े हो गए हैं। सरकारी कार्यों में निजी व्यक्तियों की बढ़ती दखल से व्यवस्था को पारदर्शिता प्रभावित हो रही है। पटवारी अपने स्तर पर पैसे देकर इन सहायकों को रखते हैं और उनसे सरकारी कार्य करवाते हैं।



ग्रामीणों का कहना है कि काम के लिए आने वाले लोगों से कुछ निजी सहायक रुपये भी मांग लेते हैं, जिससे उन्हें अतिरिक्त आर्थिक बोझ उठाना पड़ता है। वहीं, सही जानकारी और समय पर काम होने को लेकर भी लोगों को परेशानी का सामना करना पड़ रहा

है। लोगों ने प्रशासन से मांग की है कि इस व्यवस्था की जांच कर आवश्यक कदम उठाए जाएं, ताकि सरकारी कार्यों में पारदर्शिता बनी रहे और आम लोगों को राहत मिल सके। इस संबंध में एसडीएम प्रवेश कादियान ने कहा कि उन्होंने पहले भी पटवारियों को इस संबंध में सख्त हिदायत दी थी। यदि अब फिर से निजी लोगों से काम करवाया जा रहा है तो वह खुद पटवारियों के कार्यालयों का औचक निरीक्षण करेंगे और कार्यालयों में निजी लोगों का हस्तक्षेप होता मिला तो नियमानुसार सख्त कार्रवाई करेंगे।

## पटवारियों के कार्य में निजी सहायकों की दखल, पारदर्शिता पर उठे सवाल



न्यूज प्लैश

# डा. अम्बेडकर ने ऐसा संविधान दिया, जिसकी बदौलत हम तरक्की के रास्ते पर बढ़ रहे आगे : मनोहर लाल

फसल अवशेषों में आग न लगाए, बल्कि उन्हें खेत की मिट्टी में ही मिला दें- उपायुक्त प्रीति

**नितिन सिंगला जगधरी यमुनानगर, 14 अप्रैल**-उपायुक्त प्रीति ने बताया कि गेहूँ कटाई का सीजन पूरी जोरों पर है। इसलिए किसान गेहूँ कटाई के उपरांत फसल अवशेषों को आग लगा देते हैं। इसलिए उन्होंने किसानों से अपील है कि वे फसल अवशेषों को न जलाएं बल्कि इनका सदुपयोग कर भूमि की उर्वरा शक्ति को बढ़ाएं। उन्होंने किसानों का आह्वान किया कि वे अपने फसल अवशेषों में आग न लगाए, बल्कि उन्हें खेत की मिट्टी में ही मिला दें। उन्होंने बताया कि फसल अवशेषों को जलाने पर पूर्ण प्रतिबंध लगाया गया है रबी की फसल के दौरान अक्सर किसानों द्वारा गेहूँ की फसल कटाई के बाद बचे हुए अवशेषों में आग लगा दी जाती है और फसल अवशेष जलाने से भूमि की उर्वरा शक्ति के साथ-साथ पोषक तत्वों का नुकसान होता है। उन्होंने बताया कि अवशेषों में आग लगाने से जैविक पदार्थ नष्ट हो जाते हैं और किसान के मित्र कीटों का नुकसान होता है। उन्होंने बताया कि फसल अवशेष जलाने से कार्बन मोनोऑक्साइड, कार्बन डाइऑक्साइड, राख, सल्फर हाईड्राइड, मीथेन व अन्य अशुद्धियाँ उत्पन्न होती हैं। इससे वायु प्रदूषण बढ़ता है। इन्हें जलाने से भूमि की उर्वरा शक्ति कम होने के साथ-साथ भूमंडलीय तापमान में बढ़ोतरी होती है तथा छोटे पौधे व वृक्षों पर आश्रित पक्षी मारे जाते हैं। उन्होंने बताया कि फसल अवशेषों को जलाने से होने वाले प्रदूषण से मनुष्य के स्वास्थ्य, संपत्ति की हानि, तनाव, क्रोध तथा जीवन को बाहरी खतरे की संभावना रहती है। जबकि इन अवशेषों से पशुओं के लिये तूड़ा बनाया जा सकता है। इसके जलाने से चारे की भी कमी हो जाती है। उन्होंने बताया कि सरकार के आदेशों की अवहेलना में यदि कोई व्यक्ति दोषी पाया जाता है, तो उस व्यक्ति के खिलाफ नियमानुसार कार्यवाही अमल में लाई जाएगी।



**बिरला स्टुडियोज ने वी के साथ की साझेदारी**  
**गुरुग्राम**। बिरला स्टुडियोज ने वोडाफोन आइडिया लिमिटेड के सहयोग से आज अपनी तरह के पहले मोबाइल-फर्स्ट टेलेंट डिस्कवरी प्लेटफॉर्म रील से रियल स्टा के लॉन्च की घोषणा की है, जिसे भारत के एंटरटेनमेंट उद्योग में प्रवेश को एक समान बनाने के लिए डिजाइन किया गया है। प्रतिभा की पहचानने के टिचका के साथ रील से रियल स्टार भूगोल, पहुंच एवं उद्योग जगत के साथ कनेक्शन जैसी पारम्परिक बाधाओं को दूर करता है- तथा हर उस व्यक्ति के लिए सिनेमा के रास्ते खोलता है, जिसके पास स्मार्टफोन है। यह प्रॉपर्टी एक सल कितु शक्तिशाली विचार पर आधारित है: प्रतिभा कहीं से भी आ सकती है और हर किसी को अपनी प्रतिभा को दर्शाने एवं निखारने के लिए मंच मिलना चाहिए।

**उत्साहपूर्वक मनाई गई डॉ. भीमराव अंबेडकर की 135वीं जयंती**  
**टीम एक्शन इंडिया संतोष गर्ग**  
**पलवल**। युवा कार्यक्रम एवं खेल मंत्रालय भारत सरकार के प्रकोष्ठ कमेरा युवा भारत के (माई भारत) पलवल द्वारा मंगलवार को भारत रत्न डॉ. भीमराव अंबेडकर की 135 वीं जयंती स्थानीय डॉ. बी.आर. अंबेडकर पार्क हनुवा सेक्टर में जिला युवा अधिकारी प्रियंका मलिक के मार्गदर्शन में उत्साहपूर्वक मनाई गई।

**उत्साहपूर्वक मनाई गई डॉ. भीमराव अंबेडकर की 135वीं जयंती**

## पेट्रोलियम पदार्थों की कोई कमी नहीं, कार्यकर्ता लोगों को समझाये-अमरजीत

**टीम एक्शन इंडिया पानीपत, 14 अप्रैल (बिजेन्द्र सिंह)**। देश में पेट्रोलियम पदार्थों का कोई अभाव नहीं है बल्कि पर्याप्त मात्रा में उपलब्ध है। कार्यकर्ता जनता के बीच जाकर उन्हें समझाएं कि वे विपक्ष द्वारा फलाई गई अफवाहों से बचें। विपक्ष जानबूझकर देश में अफरा तफरी का माहौल पैदा करना चाहता है। यह विचार बापौली मंडल भाजपा प्रभारी सरदार अमरजीत सिंह कोहली ने मंगलवार को एक गार्डन में आयोजित मंडल कार्यकर्ताओं



की एक बैठक को संबोधित करते हुए व्यक्त किये। कोहली ने कहा कि जब पूरी दुनिया के माल वाहक जहाज फारस की खाड़ी में फंस गए थे, तब प्रधानमंत्री नरेंद्र मोदी अपनी सफल कूटनीति से भारत के जहाजों का निर्बाध आवागमन

## नारी शक्ति वंदन अभियान से होगा महिलाओं का सशक्तिकरण

**टीम एक्शन इंडिया संतोष गर्ग**  
**पलवल**। भारत सरकार द्वारा प्रधानमंत्री नरेंद्र मोदी के नेतृत्व में चलाया जा रहा नारी शक्ति वंदन अभियान महिलाओं के सशक्तिकरण की दिशा में एक महत्वपूर्ण कदम है तथा अधिक से अधिक लक्ष्यों को भागीदारी से इस अभियान को व्यापक जनसमर्थन मिलेगा। उपायुक्त डा. हरिश कुमार वशिष्ठ ने जानकारी देते हुए बताया कि हरियाणा सरकार के निर्देशानुसार 10-20 अप्रैल 2026 तक चलाए जा रहे नारी शक्ति वंदन अभियान के अंतर्गत पहाड़ जिले में महिलाओं के उत्थान और संसद व विधानसभा में उनके



वंदन अभियान की ये गतिविधियां महिलाओं की भागीदारी और जनमानस में जागरूकता बढ़ाने के लिए जमीनी स्तर पर प्रभावी कदम साबित होंगी। इस पहल में जिला

महिला आयोग, स्वयं सहायता समूह, एन.सी.सी., एन.एस.एस. और स्थानीय सामाजिक संगठनों की भी सक्रिय भागीदारी सुनिश्चित की गई है। नारी शक्ति वंदन अधिनियमक, जिसे कमहिला आरक्षण अधिनियमक भी कहा जाता है, 2023 में पारित किया गया था। इसके तहत संसद और राज्य विधानसभाओं में महिलाओं के लिए 33% सीटें आरक्षित की गई हैं। इस कानून के उद्देश्य तथा सामाजिक प्रभाव को जन-जन तक पहुंचाने के लिए प्रदेश भर में जागरूकता अभियान चलाया जा रहा है। इस अभियान के तहत सरकार द्वारा कार्यक्रमों की रूपरेखा तैयार की है। इस प्रकार रहेगी कार्यक्रमों की

**जिलाधीश ने पलवल में फसल अवशेष जलाने पर लगाया पूर्ण प्रतिबंध**

**टीम एक्शन इंडिया संतोष गर्ग**  
**पलवल**। जिलाधीश डा. हरिश कुमार वशिष्ठ ने जिला पलवल में गेहूँ सहित अज्या फसलों की कटाई के सीजन के दृष्टिगत भारतीय नागरिक सुरक्षा संहिता-2023 की धारा-163 के तहत प्रदत्त शक्तियों का प्रयोग करते हुए जिले में फसल अवशेष (पराली) जलाने पर तुरंत प्रभाव से पूर्ण प्रतिबंध लगा दिया है। यह कदम नेशनल ग्रीन ट्रिब्यूनल और वायु गुणवत्ता प्रबंधन आयोग के दिशा-निर्देशों की कड़ाई से अनुपालना सुनिश्चित करने के लिए उठाया गया है।



आयोजन से न केवल आर्थिक बोझ कम होता है, बल्कि समाज में समानता और सहयोग की भावना भी मजबूत होती है। उन्होंने इस पहल को निरंतर जारी रखने की प्रतिबद्धता भी जताई।

इसमें अपनी जिम्मेदारी निभाते हुए योगदान देता है, जिससे यह आयोजन सफल हो पाता है। क्लब के सचिव विभोर पाहुजा ने समारोह में उपस्थित सभी अतिथियों का आभार व्यक्त किया। कोषाध्यक्ष आशीष लुथरा ने जानकारी दी कि इस सामूहिक विवाह समारोह पर लगभग 23 लाख रुपये का खर्च आया, जिसे क्लब के सदस्यों द्वारा वहन किया गया। उन्होंने कहा कि समाज सेवा के ऐसे कार्यों में सभी सदस्य बह-चढ़कर भाग लेते हैं। इस दौरान डॉ. राजेश मगो और डॉ. रितु मगो ने नवविवाहित जोड़ों को परिवार नियोजन और स्वास्थ्य संबंधी महत्वपूर्ण जानकारी दी। वहीं संजय पाहुजा ने रोटी क्लब द्वारा किए जा रहे विभिन्न सामाजिक कार्यों के बारे में विस्तार से बताया। कार्यक्रम में यमुनानगर के विधायक घनश्याम दास अरोड़ा ने नवविवाहित जोड़ों को आशीर्वाद देते हुए उनके सुखद वैवाहिक जीवन की कामना की। डिस्ट्रिक्ट गवर्नर रवि प्रकाश ने भी रोटी क्लब यमुनानगर के पदाधिकारियों को इस सफल आयोजन के लिए बधाई दी। इस मौके पर विक्रम बाली, अरविंद गुप्ता, संजीव गुप्ता, आस्तिक सेनी, गगन अग्रवाल, सचिव वालिया, सोरभ, रोहन गुप्ता कपव गांधी, सम्राट चानन, साक्षी गुप्ता, सुभाष गर्ग, राजीव गुप्ता, पुनवीन सह सहित वरुण वामन्य व्यक्त उपस्थित रहे। समारोह हर्षोल्लास और सामाजिक एकता के संदेश के साथ संपन्न हुआ।

## पीरामल कंज्यूमर हेल्थकेयर के टेटमोसोल ने पंकज त्रिपाठी को बनाया अपना ब्रांड एंबेसडर

**नोएडा**। पीरामल कंज्यूमर हेल्थकेयर के प्रमुख ब्रांड टेटमोसोल ने आज जाने-माने अभिनेता पंकज त्रिपाठी को अपना नया ब्रांड एंबेसडर बनाने की घोषणा की और साथ ही एक नया मल्टीमीडिया प्रचार अभियान भी लॉन्च किया। इस पहल के जरिये, ब्रांड को, त्वचा संक्रमण (स्किन इन्फेक्शन) के लिए विशिष्ट समाधान के तौर पर पुनर्स्थापित किया गया है। यह अभियान गहरी उपभोक्ता अंतर्दृष्टि पर आधारित है और वह यह है कि लाखों भारतीय, खास तौर पर वे जो अधिकतर घर से बाहर रहते हैं, अक्सर गर्मी, पसीने और स्वच्छता से जुड़ी चुनौतियों से जूझते हैं। इससे अक्सर त्वचा संक्रमित होती है। यह सिर्फ शारीरिक परेशानी तक ही सीमित नहीं रहती, बल्कि इससे आत्मविश्वास और रोजमर्रा की उत्पादकता भी प्रभावित होती है। इस रणनीतिक बदलाव के तहत, टेटमोसोल ने अपने पोर्टफोलियो के विस्तार की भी घोषणा की है, जिसके तहत पूरे भारत में टेटमोसोल प्रिकली हीट पाउडर लॉन्च किया गया है। साथ ही, ब्रांड ने गर्मियों से जुड़े त्वचा स्वास्थ्य और स्वच्छता (हाइजीन) की अन्य श्रेणियों में भी प्रवेश कर लिया है। पीरामल कंज्यूमर हेल्थकेयर के मुख्य कार्यकारी, साई पोनुगोटी ने इस घोषणा पर अपनी टिप्पणी में कहा, "त्वचा संक्रमण को ठीक करने में अपनी असरदार क्षमता के मद्देनजर, ग्राहकों ने टेटमोसोल पर लंबे समय से भरोसा किया है। अपने नए प्रचार अभियान और 'स्किन इन्फेक्शन का एक्सपर्ट सॉल्यूशन' की नई पोजिशनिंग के साथ, हम लगातार होने वाले त्वचा संक्रमण को ठीक करने पर ध्यान दे रहे हैं, और त्वचा संक्रमण के लिए असरदार समाधान के तौर पर ब्रांड की साख को और मजबूत कर रहे हैं। पंकज त्रिपाठी को अपने साथ जोड़ना हमारे लिए स्वाभाविक कदम है। उनकी प्रमाणिकता, लोगों से जुड़ने की क्षमता तथा विश्वसनीयता हमारे ब्रांड के मूल्यों से पूरी तरह मेल खाती है।

## डॉ. अम्बेडकर ने दिलावाया न्याय और समानता का अधिकार - अंकित गुप्ता

**टीम एक्शन इंडिया कुरुक्षेत्र** : भारत रत्न डॉ. भीम राव अम्बेडकर की जयंती के अवसर पर अल्ल इंडिया लॉयर्स फोरम के प्रदेश महासचिव एवं विश्व मानवाधिकार सुरक्षा आयोग के राष्ट्रीय सदस्य एडवोकेट अंकित गुप्ता ने उनकी प्रतिभा पर पुष्प अर्पित कर श्रद्धांजलि अर्पित की। इस अवसर पर उन्होंने कहा कि बाबा साहेब का संघर्ष केवल एक वर्ग के लिए नहीं था, बल्कि पूरे समाज को न्याय और समानता दिलाने के लिए था।

**Carrier**

**कैरियर एयरकंडीशनिंग एंड रेफ्रिजरेशन लिमिटेड**  
 सी.आई.एन.: U74999HR1992FLC036104  
 पंजीकृत कार्यालय: नरसिंहपुर, खंडकी दौला पोस्ट,  
 दिल्ली-जयपुर हाईवे, गुरुग्राम - 122004, हरियाणा, भारत  
 ईमेल: [secretarial@carrier.com](mailto:secretarial@carrier.com) वेबसाइट: [www.carrierindia.com](http://www.carrierindia.com)  
 टेलीफोन: +91 124 4825323

**(कंपनी के इक्विटी शेयरधारकों के ध्यानार्थ) कंपनी के अवैतनिक/अदावाकृत लाभांश और संबंधित इक्विटी शेयरों को विनिधानकृत शिक्षा और संरक्षण निधि (आईईपीएफ) में स्थानांतरित करने की सूचना**

समय-समय पर संशोधित विनिधानकृत शिक्षा और संरक्षण निधि प्राधिकरण (लेखा, लेखा परीक्षा, स्थानांतरण और वापसी) नियम, 2016 ("नियम") के साथ पठित कंपनी अधिनियम, 2013 ("अधिनियम") की धारा 124 (5) और 124 (6) के प्रावधानों के अनुसार यह सूचना दी जाती है। कृपया ध्यान दें कि वित्तीय वर्ष 2018-19 के लिए अवैतनिक/दावा न किए गए अंतरिम लाभांश को विनिधानकृत शिक्षा और संरक्षण निधि प्राधिकरण ("आईईपीएफ") में स्थानांतरित करने की नियत तारीख, जो लगातार 7 वर्षों से कंपनी के अवैतनिक लाभांश खाते में पड़ी है, 25 जुलाई, 2026 है और सभी शेयर जिनके संबंध में लाभांश लगातार 7 वर्षों तक अवैतनिक/दावा न किया गया है, उन्हें भी आईईपीएफ में स्थानांतरित कर दिया जाएगा। कंपनी ने ऐसे शेयरधारकों और उनके फॉलियो नंबर या डीपी आईडी क्लाइंट आईडी का पूरा विवरण अपनी वेबसाइट <https://www.carrierindia.com> पर निवेशक अनुमति ("कंपनी की वेबसाइट") के अंतर्गत उपलब्ध किया है। शेयरधारकों से अनुरोध है कि वे दावा न किए गए लाभांश को आईईपीएफ में स्थानांतरित किए जाने वाले शेयरों के विवरण को सत्यापित करें। अतः संबंधित शेयरधारकों से अनुरोध है कि वे लिखित आवेदन भेजकर (क) पैक कार्ड की प्रति (ख) पंजीकृत बैंक खाते का रद्द और (ग) मूल गैर-नकदी लाभांश वारंट या कंपनी की वेबसाइट पर उपलब्ध विधिवत मरा क्षतिपूर्ति बांड के साथ दावा न किए गए लाभांश का दावा करें और इसे कंपनी के रजिस्ट्रार और ट्रांसफर एजेंट (आरटीए) यानी एम.यू.एफ.जी. इनटाइम इंडिया प्राइवेट लिमिटेड, नोबल हाइड्रेस, पहली मंजिल, फॉर्न नंबर एनएच-2, सी-1 ब्लॉक, एनएएससी, साप्टी मार्केट के पास, जायकपुरी, नई दिल्ली - 110068, भारत, ईमेल [investor.helpdesk@in.mpsms-muf.com](mailto:investor.helpdesk@in.mpsms-muf.com), वेबसाइट <https://in.mpsms.mfcp.com> पर 24 जुलाई, 2026 को या उससे पहले भेजें। यदि उक्त तिथि तक लाभांश का दावा नहीं किया जाता है तो कंपनी द्वारा नियमों में निर्धारित प्रक्रिया के अनुसार ऐसे दावा न किए गए या भुगतान न किए गए लाभांश को आईईपीएफ में स्थानांतरित करने के लिए आवश्यक कदम उठाए जाएंगे। संबंधित शेयरधारक जिनके शेयर भौतिक रूप में हैं और जिन्हें आईईपीएफ में स्थानांतरित किया जाना है, कृपया ध्यान दें कि कंपनी उनके द्वारा धारित मूल शेयर प्रमाणपत्र के बदले में डुप्लीकेट शेयर प्रमाणपत्र जारी करेगी। डुप्लीकेट शेयर प्रमाणपत्र जारी होने पर, उनके नाम पर पंजीकृत मूल शेयर प्रमाणपत्र स्वतः ही रद्द हो जाएंगे और नियमों के अनुसार गैर-प्रक्राम्य माने जाएंगे। डुप्लीकेट शेयर प्रमाणपत्र जारी होने के बाद कंपनी शेयरों को डीमैट फॉर्म में जमा करने और आईईपीएफ के पक्ष में स्थानांतरित करने के लिए कॉर्पोरेट कार्रवाई के माध्यम से डिपॉजिटरी को सूचित करेगी। जो शेयर डीमैट फॉर्म में रखे गए हैं, उनके लिए कंपनी आईईपीएफ के पक्ष में कॉर्पोरेट कार्रवाई के माध्यम से डिपॉजिटरी द्वारा शेयरों के हस्तांतरण की प्रक्रिया करेगी। कृपया ध्यान दें कि एक बार लाभांश और संबंधित शेयर आईईपीएफ में जमा हो जाने के बाद, उक्त नियमों के अनुसार आईईपीएफ में हस्तांतरित अवैतनिक लाभांश एवं शेयरों के संबंध में कंपनी के विच्छेद की दावा नहीं किया जा सकेगा। यह भी ध्यान दिया जाना चाहिए कि उपरोक्त शेयरों से संबंधित भविष्य में घोषित होने वाले सभी लाभ जैसे बोनस शेयर, लाभांश आदि भी आईईपीएफ खाते में जमा किए जाएंगे। शेयरधारक नियमों में निर्धारित प्रक्रिया का पालन करने और फॉर्म आईईपीएफ-5 में आईईपीएफ प्राधिकरण को अलग से आवेदन करने के बाद आईईपीएफ में हस्तांतरित लाभांश और संबंधित शेयरों सहित ऐसे शेयरों पर मिलने वाले सभी लाभों, यदि कोई हो, का दावा आईईपीएफ प्राधिकरण से कर सकते हैं। फॉर्म आईईपीएफ-5 कॉर्पोरेट कार्य मंत्रालय की वेबसाइट [www.mca.gov.in](http://www.mca.gov.in) पर उपलब्ध है। शेयरधारक इस संबंध में आवश्यक मार्गदर्शन के लिए कंपनी से भी संपर्क कर सकते हैं। यदि शेयरधारकों को विषय वस्तु और नियमों पर कोई प्रश्न हो, तो वे कंपनी के आरटीए से संपर्क कर सकते हैं, जिसके पास ऊपर उल्लिखित विवरण दिया गया है या कंपनी के नोडल अधिकारी से 91-0124 4825323 पर संपर्क कर सकते हैं या [secretarial@carrier.com](mailto:secretarial@carrier.com) पर ईमेल लिख सकते हैं।

**बोर्ड के आदेश से**  
**कैरियर एयरकंडीशनिंग एंड रेफ्रिजरेशन लिमिटेड**  
 हस्ताक्षर /-  
 दिनांक: 14 अप्रैल, 2026  
 स्थान: गुरुग्राम

## बाबा साहेब डॉ. भीमराव अम्बेडकर का योगदान अविस्मरणीय, अतुलनीय: मुख्यमंत्री

**टीम एक्शन इंडिया**  
**भोपाल।** मध्य प्रदेश के मुख्यमंत्री डॉ. मोहन यादव ने कहा कि आधुनिक भारत के निर्माण में बाबा साहेब डॉ. भीमराव अम्बेडकर का योगदान अविस्मरणीय है, अतुलनीय है। उन्होंने देश में समतामूलक समाज के निर्माण के लिए भारतीय संविधान की रचना कर इसमें सबके अधिकारों की सुरक्षा की। मुख्यमंत्री डॉ. यादव ने मंगलवार को बोर्ड ऑफिस स्थित बाबा साहेब डॉ. अम्बेडकर चौराहे पर भारत रत्न बाबा साहेब डॉ. भीमराव अम्बेडकर की प्रतिमा पर माल्यार्पण एवं पुष्पांजलि अर्पित कर श्रद्धांजलि दी। मुख्यमंत्री डॉ. यादव ने बाबा साहेब के सम्मान में पुष्पांजलि कार्यक्रम में मौजूद सबके समक्ष भारतीय संविधान की मूल उद्देश्य का वाचन कर 'डॉ. भीमराव अम्बेडकर अमर रहे' के नारे लगाए। मुख्यमंत्री डॉ. यादव ने बाबा साहेब के व्यक्तित्व एवं कृतित्व पर प्रकाश डालते हुए कहा कि बाबा साहेब डॉ.



अम्बेडकर आजीवन वंचितों, पीड़ितों, शोषितों और उपेक्षितों के सामाजिक, आर्थिक, शैक्षिक और राजनैतिक सशक्तिकरण की प्रखर आवाज थे। हमारी सरकार संविधान निर्माता बाबा साहेब डॉ. अम्बेडकर की समरसता और समानता की भावना को केन्द्र में रखकर लगातार काम कर रही है। बाबा साहेब ने हमें समानता का अधिकार

दिलाया और अब हम प्रधानमंत्री नरेन्द्र मोदी के नेतृत्व में "सबका साथ-सबका विकास, सबका विश्वास, सबका प्रयास" के पथ पर आगे बढ़ते हुए बाबा साहेब के स्वप्न को साकार कर रहे हैं। देश सबसे पहले है, हम सब सामाजिक समरसता के लिए मिल-जुलकर, एकजुट प्रयास करेंगे। मुख्यमंत्री डॉ. यादव ने कहा कि हमारी



सरकारों ने हमेशा ही बाबा साहेब का सम्मान किया। भोपाल में उद्घान पुल बना, तो उसे हमने बाबा साहेब का नाम दिया। बाबा साहेब की जन्मभूमि महू में भव्य स्मारक बनवाया। बाबा साहेब के नाम पर कामधेनु योजना शुरू की। सागर के अभयारण्य को बाबा साहेब का नाम दिया। बाबा साहेब के नाम पर आर्थिक कल्याण योजना शुरू की। हम

ग्वालियर में भी डॉ. अम्बेडकर धाम बनाने जा रहे हैं। मुख्यमंत्री डॉ. यादव ने कहा कि केन्द्र सरकार ने बाबा साहेब की स्मृतियों को चिरस्थायी बनाये रखने के लिए उनकी जन्म भूमि (महू- डॉ. अम्बेडकर नगर, म.प्र.), शिक्षा भूमि (लंदन), दीक्षा भूमि (नागपुर, महाराष्ट्र), महापरिनिर्वाण भूमि (दिल्ली) एवं चैत्य भूमि (मुंबई) को

### समतामूलक

देश में समतामूलक समाज के निर्माण के लिए भारतीय संविधान की रचना कर इसमें सबके अधिकारों की सुरक्षा की

पंचतंत्र के रूप में विकसित कर स्थाई निर्माण कार्य कराये हैं, जो बाबा साहेब के संघर्ष एवं आदर्शों का प्रतिनिधित्व करते हैं। उन्होंने कहा कि बाबा साहेब ने स्त्री शिक्षा, इनके नैसर्गिक अधिकारों के संरक्षण और इनके सामाजिक आर्थिक उत्थान के लिए विशेष प्रयास किये। उन्हीं के बताये मार्ग पर चलकर हमारा देश आज महिला सशक्तिकरण की दिशा में एक बड़ा क्रांतिकारी कदम उठाने की ओर आगे बढ़ रहा है। प्रधानमंत्री नरेन्द्र मोदी के नेतृत्व में केन्द्र सरकार देश की संसद में 'नारी शक्ति

वदन अधिनियम' के पूर्ण क्रियान्वयन को लेकर ऐतिहासिक चर्चा कराने जा रही है। इस अधिनियम की मंशा देश की सभी महिलाओं को संसद और विधानसभाओं में 33 प्रतिशत आरक्षण देना है। यह 21 वीं शताब्दी में देश की आधी आबादी को पूरा हक देने की दिशा में उठाया गया सबसे बड़ा और कारगर कदम होगा, जो भारतीय गणतंत्रिक राष्ट्र की विधायिका व्यवस्था में महिलाओं का राजनीतिक नेतृत्व बढ़ाएगा। पुष्पांजलि कार्यक्रम में खेल एवं युवा कल्याण तथा सहकारिता मंत्री विश्वास कैलाश सारंग, पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) कृष्णा गौर, वन एवं पर्यावरण राज्यमंत्री दिलीप अहिरवार, भोपाल सांसद आलोक शर्मा, विधायक भगवानदास सबनानी, महापौर मालती राय, नगर निगम अध्यक्ष किशन सूर्यवंशी, वरिष्ठ समाजसेवी शिवप्रकाश, राहुल कोठारी, रविन्द्र यति सहित अन्य जनप्रतिनिधि एवं बड़ी संख्या में नागरिकगण उपस्थित थे।

## मुख्यमंत्री नायब सिंह सैनी ने समता मैराथन को हरी झंडी दिखाकर किया रवाना

**टीम एक्शन इंडिया**  
**चंडीगढ़।** मुख्यमंत्री नायब सिंह सैनी ने मंगलवार को पंचकूला में भारत रत्न बाबा साहेब डॉ. भीमराव अम्बेडकर को समर्पित समता मैराथन को हरी झंडी दिखाकर रवाना किया। उन्होंने कहा कि यह दौड़ सामाजिक न्याय, समानता और अधिकारों के प्रति हमारी अटूट प्रतिबद्धता का प्रतीक है। मुख्यमंत्री ने न केवल मैराथन को हरी झंडी दिखाकर रवाना किया, बल्कि प्रतिभागियों पर पुष्प वर्षा कर उनका मनोबल भी बढ़ाया। मुख्यमंत्री सैनी ने कहा कि बाबा साहेब का जीवन संघर्ष, त्याग और संकल्प की एक अद्भुत गाथा है। उन्होंने अपने पूरे जीवन को समाज के उस वर्ग के



उत्थान के लिए समर्पित किया जो सदियों से वंचित और शोषित रहा। उन्होंने हमें केवल संविधान ही नहीं दिया बल्कि एक ऐसी विचारधारा दी जो समानता, न्याय और बंधुत्व

के सिद्धांत पर आधारित है। सैनी ने कहा कि यह मैराथन हमें यह संदेश देती है कि समाज में किसी भी प्रकार का भेदभाव, असमानता या अन्याय स्वीकार नहीं है। हमें

मिलकर ऐसे भारत का निर्माण करना है जहां हर व्यक्ति को समान अवसर मिले, हर नागरिक को सम्मान मिले और कोई भी व्यक्ति अपने अधिकारों से वंचित न रहे।

### समानता

यह दौड़ सामाजिक न्याय, समानता और अधिकारों के प्रति हमारी अटूट प्रतिबद्धता का प्रतीक

यही बाबा साहेब का सपना था और यही हमारे संविधान की आत्मा है। मुख्यमंत्री ने कहा कि हरियाणा सरकार बाबा साहेब के आदर्शों को आगे बढ़ाने के लिए पूरी तरह प्रतिबद्ध है। हमने समाज के हर वर्ग के कल्याण के लिए अनेक योजनाएं चलाई हैं, जिनका उद्देश्य अंतिम

पंक्ति में खड़े व्यक्ति तक विकास का लाभ पहुंचाना है। उन्होंने कहा कि वर्तमान सरकार का स्पष्ट मानना है कि जब तक समाज का हर वर्ग सशक्त नहीं होगा तब तक प्रदेश और देश का समग्र विकास संभव नहीं है इसलिए हम लगातार ऐसी नीतियां बना रहे हैं जो समाज के कमजोर वर्गों को मुख्य धारा में लाने का कार्य करें। इस अवसर पर सामाजिक न्याय एवं अधिकारिता मंत्री कृष्ण कुमार वेदी, भाजपा प्रदेश अध्यक्ष मोहन लाल बडौली, राज्य सभा सांसद रेखा शर्मा, हरियाणा महिला आयोग की अध्यक्ष रेनु भाटिया, विधानसभा के पूर्व अध्यक्ष ज्ञानचंद गुप्ता सहित अन्य लोग उपस्थित थे।

## सत्ता पर 'सामंती व जातिवादी सोच हावी होने के कारण संविधान अपने उद्देश्य प्राप्त करने में रहा असफल: मायावती



**टीम एक्शन इंडिया**  
**लखनऊ।** बहुजन समाज पार्टी (बसपा) की राष्ट्रीय अध्यक्ष और उत्तर प्रदेश की पूर्व मुख्यमंत्री मायावती ने आज सुबह लखनऊ स्थित बसपा केंद्रीय केंद्र कार्यालय में बाबा साहेब डॉ. भीमराव अम्बेडकर की प्रतिमा पर पुष्पांजलि करके उन्हें श्रद्धांजलि दी है। इस दौरान उन्होंने कहा कि देश की सत्ता में 'सामंती और जातिवादी' सोच एवं शोषणकारी तत्वों के लगातार हावी रहने के कारण बाबा साहेब का सर्वजन हितैषी संविधान अपने उद्देश्यों को प्राप्त करने में सफल नहीं हो पा रहा है। बसपा प्रमुख ने कहा कि समस्या के निदान के लिए देश व राज्यों में भी बाबा साहेब की 'सर्वजन हितैषी व सर्वजन सुखाय' नीति व सिद्धांत वाली उनकी पार्टी बसपा की सरकार बनना जरूरी है। मायावती ने कहा कि देश में ऐसा संविधान होने के

बावजूद भारत अभी तक आत्मनिर्भर व विकसित देश बनकर यहां के करोड़ों बहुजनों, जातिवादी द्वेष व जुलम ज्यादाती से मुक्त, समता और न्याय युक्त जीवन क्यों नहीं दे पाया। इसका जवाब ढूंढने पर देश में बाबा साहेब डॉ. भीमराव अम्बेडकर का 'सामाजिक परिवर्तन व आर्थिक मुक्ति' का कारवां चुनावी सफलता हासिल करने अपनी मंजिल की ओर जरूर बढ़ेगा। जनता में हर दुख को सह लेने की शक्ति होने का यह महत्व नहीं है कि सरकारें उन्हें गरीबी, व पिछड़ेपन आदि की अंधी खाई से निकलने और उन्हें रोजी-रोटी व न्याय युक्त आत्मसम्मान का जीवन देकर ऊपर उठाने की अपनी संवैधानिक व कानूनी उत्तरदायित्वों को सही से ना निभायें, हालांकि यह जरूरी कार्य अम्बेडकरवादी पार्टी बसपा के राज में ही ज्यादातर संभव है।

## नीतीश कुमार के इस्तीफे पर ललन सिंह हुए भावुक



**टीम एक्शन इंडिया**  
**पटना।** जनता दल यूनाइटेड के वरिष्ठ नेता और केंद्रीय मंत्री ललन सिंह ने मुख्यमंत्री पद से नीतीश कुमार के इस्तीफे को लेकर भावुक प्रतिक्रिया दिया है। उन्होंने कहा यह बिहार की विकास यात्रा के एक महत्वपूर्ण और भावनात्मक अध्याय का समापन है। ललन सिंह ने अपने बयान में कहा कि नीतीश कुमार का इस्तीफा केवल एक पद का त्याग नहीं है, बल्कि यह वर्षों की तपस्या, समर्पण और जमसेवा के एक युग का विराम है। उन्होंने कहा कि आने वाले समय में नीतीश कुमार का नाम नव बिहार के नव निर्माण के कुशल शिल्पकार के रूप में स्वर्ण अक्षरों में लिखा जाएगा। उन्होंने आगे कहा कि नीतीश कुमार ने न्याय के साथ विकास के मूल मंत्र को अपनाने हुए बिहार में सुशासन की मिसाल पेश की और कानून के राज को मजबूत किया। उनके अनुसार,

### भावनात्मक

यह बिहार की विकास यात्रा के एक महत्वपूर्ण और भावनात्मक अध्याय का समापन है

नीतीश कुमार ने हर वर्ग में सुरक्षा और विश्वास की भावना को स्थापित किया तथा राज्य को एक नई पहचान दी। ललन सिंह ने यह भी कहा कि नीतीश कुमार का नेतृत्व बिहार के विकास और सामाजिक एकता के लिए महत्वपूर्ण रहा है। उन्होंने कहा कि उनका इस्तीफा एक भावनात्मक क्षण है, जिससे उन सभी लोगों को प्रभावित किया है जिन्होंने बिहार के इस परिवर्तन को देखा है। उन्होंने कहा कि नीतीश कुमार का योगदान केवल इतिहास तक सीमित नहीं रहेगा, बल्कि आने वाली पीढ़ियों के लिए प्रेरणा का स्रोत बना रहेगा।

## अंबेडकर का संपूर्ण जीवन मानवता के लिए प्रेरणा स्रोत: केशव

### प्रासंगिक

बाबा साहेब के आदर्श और उनका जीवन दर्शन आज भी पूरी तरह प्रासंगिक हैं: केशव प्रसाद

**टीम एक्शन इंडिया**  
**लखनऊ।** उत्तर प्रदेश के उप मुख्यमंत्री केशव प्रसाद मौर्य ने भारत रत्न बाबा साहेब डॉ. भीमराव अम्बेडकर की जयंती पर मंगलवार को लखनऊ स्थित अपने कैम्प कार्यालय, 7-कालिदास मार्ग पर उनके चित्र पर माल्यार्पण कर



श्रद्धासुमन अर्पित किए। इस अवसर पर उप मुख्यमंत्री श्री मौर्य ने कहा

कि बाबा साहेब डॉ. भीमराव अंबेडकर का संपूर्ण जीवन ही एक

सशक्त संदेश है। उन्होंने अपने संघर्ष, शिक्षा और संकल्प के बल पर समाज के वंचित, शोषित और कमजोर वर्गों के उत्थान के लिए जो कार्य किए, वे सदैव प्रेरणास्रोत रहेंगे। उन्होंने कहा कि बाबा साहेब के आदर्श और उनका जीवन दर्शन आज भी पूरी तरह प्रासंगिक हैं, जिन्हें अपनाकर समाज में समता और न्याय की स्थापना की जा सकती है। सामाजिक न्याय के अग्रदूत एवं भारतीय संविधान के शिल्पी बाबा साहेब डॉ. अंबेडकर ने शिक्षा को परिवर्तन का सबसे प्रभावी माध्यम बनाते हुए वंचितों, श्रमिकों और किसानों को अधिकार दिलाने का ऐतिहासिक कार्य किया।

## पानी पीने के बहाने घर में घुसकर चैन तोड़ी, तीन गिरफ्तार

**टीम एक्शन इंडिया**  
**उदयपुर।** उदयपुर जिले के खेरवाड़ा थाना क्षेत्र के सुवेरी गांव में घर में घुसकर महिला के गले से सोने की चैन तोड़कर फरार होने वाले तीन शातिर आरोपियों को पुलिस ने गिरफ्तार कर लिया है। पुलिस ने आरोपियों के कब्जे से वारदात में उपयोग ली गई बाइक और लुट्टी गई सोने की चैन भी बरामद कर ली है। आरोपियों में से एक के खिलाफ विभिन्न थानों में 28 से अधिक आपराधिक मामले दर्ज हैं। पुलिस के अनुसार सुवेरी गांव निवासी चंचा देवी पत्नी नाथूलाल पटेल ने रिपोर्ट दर्ज करवाई थी कि 7 अप्रैल

2026 की दोपहर वह अपने घर पर अकेली थीं। इसी दौरान एक बाइक पर सवार तीन युवक उसके घर पहुंचे और पीने के लिए पानी मांगा। मानवता के नाते महिला ने उन्हें पानी पिलाया, लेकिन इसी दौरान मौका देखकर बदमाशों ने महिला के गले से सोने की चैन झपट ली और बाइक पर बैठकर मौके से फरार हो गए। महिला के शोर मचाने पर आसपास के लोग मौके पर पहुंचे, लेकिन तब तक आरोपी भाग चुके थे। घटना के बाद खेरवाड़ा थानाधिकारी करनाराम जाट के नेतृत्व में पुलिस की अलग-अलग टीमें गठित की गईं।

## भजनलाल ने सामाजिक न्याय के अग्रदूत को किया नमन

### श्रद्धांजलि

सीएम शर्मा ने अंबेडकर सर्किल पर उनकी प्रतिमा पर पुष्पांजलि अर्पित कर श्रद्धांजलि दी

**टीम एक्शन इंडिया**  
**जयपुर।** मुख्यमंत्री भजनलाल शर्मा ने संविधान निर्माता भीमराव अंबेडकर की 135 वीं जयंती के अवसर पर जयपुर स्थित अंबेडकर सर्किल पर उनकी प्रतिमा पर पुष्पांजलि अर्पित कर श्रद्धांजलि दी। मुख्यमंत्री ने बाबा साहेब को



सामाजिक न्याय, भेदभाव उन्मूलन और वंचित वर्गों, महिलाओं सहित

समाज के सभी वर्गों को समान अधिकार दिलाने वाला अग्रदूत

बताते हुए उन्हें श्रद्धापूर्वक नमन किया। उन्होंने कहा कि डॉ. अंबेडकर के विचार आज भी समाज को दिशा देने का कार्य कर रहे हैं। इस अवसर पर उप मुख्यमंत्री डॉ. प्रेमचंद बैरवा, शिक्षा मंत्री मदन दिलावर, विधि एवं न्याय मंत्री जोगाराम पटेल, मुख्य सचेतक जोगेश्वर गर्ग, सांसद मंजू शर्मा, विधायक गोपाल शर्मा, बालमुकुंदचार्ज सहित अन्य जनप्रतिनिधि और बड़ी संख्या में आमजन उपस्थित रहे। इससे पूर्व मुख्यमंत्री भजनलाल शर्मा ने मुख्यमंत्री निवास पर भी डॉ. भीमराव अंबेडकर के चित्र पर पुष्प अर्पित कर उन्हें श्रद्धांजलि दी।

## बाबा साहेब भारतीय संस्कृति में रचे-बसे मूल्यों से जुड़े महामना थे: राज्यपाल

**टीम एक्शन इंडिया**  
**जयपुर।** राज्यपाल हरिभाऊ बागडे ने कहा कि बाबा साहेब डॉ. भीमराव अम्बेडकर व्यक्ति नहीं अपने आप में संस्था थे। उन्होंने देश को सामाजिक समरसता का मंत्र ही नहीं दिया बल्कि राष्ट्र सर्वोच्च है, यह दृष्टि भी हमें दी। वह संविधान और भारतीय संस्कृति में रचे-बसे मूल्यों से जुड़े महामना थे। उन्होंने कहा कि महामना वह होता है जो मनुष्य जैसा ही होते हुए भी अपने विचारों से और कर्म से जीते जी महानतम विचारों का आलोक देता है। राज्यपाल बागडे डॉ. अंबेडकर की 135 वीं जयंती पर आयोजित समारोह में संबोधित कर रहे थे। उन्होंने कहा कि अपने अध्ययन का बहुत सारा समय डॉ.



अम्बेडकर ने देश-दुनिया के कानूनों को जानने और समझने में ही व्यतीत किया था। इसी से विश्व के सबसे बड़े लोकतंत्र भारत का महान संविधान हमें तैयार कर उन्होंने दिया। बागडे ने कहा कि बाबा साहेब ने पूरा जीवन वंचित वर्ग के कल्याण को समर्पित किया था। बाँबे विधानसभा में वर्ष

1938 में उन्होंने कहा था, हमें चाहता हूँ कि समस्त लोग पहले भारतीय हों, और अंततः भारतीय हों तथा भारतीय के सिवाय और कुछ भी नहीं हों। बागडे राज्यपाल ने कहा कि बाबा साहेब ने राष्ट्र प्रथम की सोच हमें दी और कहा था कि राष्ट्र के हितों को सदा अग्रणी रखें। डॉ. अम्बेडकर के विचार

वास्तविक रूप में उस राष्ट्रवाद से ही जुड़े हैं जिनमें व्यक्ति और व्यक्तियों के बीच जातियों, वर्गों, वर्गों, धर्मों में किसी तरह का कोई भेद नहीं है। उन्होंने शिक्षा और जागरूकता के लिए सदा काम किया। डॉ. अम्बेडकर ने हार्शिक्षित बनें, संगठित रहो, संघर्ष करो। बागडे ने बाबा साहेब

### समरसता

देश को सामाजिक समरसता का मंत्र ही नहीं दिया बल्कि राष्ट्र सर्वोच्च है, यह दृष्टि भी हमें दी:

अम्बेडकर के विचारों को अपनाने का आह्वान करते हुए कहा कि वह युगपुरुष थे। उन्होंने डॉ. अम्बेडकर द्वारा देश में रोजगार केंद्रों की स्थापना, दामोदर घाटी परियोजना, हीराकुंड परियोजना तथा सोन परियोजना आदि की स्थापना में रही महत्वपूर्ण भूमिका को स्मरण करते हुए उनकी उदात्त दृष्टि से सीख लेने का आह्वान किया।

## बाबा साहेब का जीवन न्याय के आदर्शों की स्थापना के लिए रहा समर्पित: मुख्यमंत्री

**टीम एक्शन इंडिया**  
**देहरादून।** उत्तराखंड के मुख्यमंत्री पुष्कर सिंह धामी ने मंगलवार को मुख्यमंत्री आवास में भारत रत्न एवं भारतीय संविधान के निर्माता डॉ. भीमराव अंबेडकर की जयंती के अवसर पर उनके चित्र पर पुष्प अर्पित कर भावपूर्ण स्मरण किया। इस अवसर पर मुख्यमंत्री ने कहा कि बाबा साहेब का संपूर्ण जीवन सामाजिक समरसता, समानता और न्याय के आदर्शों की स्थापना के लिए समर्पित रहा। उन्होंने कहा कि समाज के वंचित एवं कमजोर वर्गों के उत्थान के लिए बाबा साहेब द्वारा किए गए



कार्य आज भी हम सभी के लिए प्रेरणास्रोत हैं। मुख्यमंत्री ने कहा कि बाबा साहेब के विचार एक सशक्त, समावेशी एवं न्यायपूर्ण समाज के निर्माण के लिए

मार्गदर्शक हैं। उन्होंने प्रदेशवासियों से आह्वान किया कि वे बाबा साहेब के आदर्शों को आत्मसात करते हुए समाज में समरसता एवं समानता को बढ़ावा देने में सक्रिय भूमिका निभाएं।